

۷۸۶/۹۲

انٹرنیشنل صوفی سنٹر بنگلور سے جاری کردہ



انوار الصوفیہ

بنگلور



علم تصوف و عرفان کا

جامع دو ماہی رسالہ

بابت ماہ مشترکہ مارچ، اپریل اور مئی، جون 2006ء

مطابق ماہ صفر المظفر، ربیع الاول، ربیع الآخر

اور

جمادی الاول، جمادی الآخر ۱۴۲۷ھ

جلد 2..... شماره نمبر 2

انٹرنیشنل صوفی سنٹر (رجسٹرڈ)

بنگلور

3/28 1st Cross V.R. Puram
Palace Guttahalli, Bangalore 560 003
Karnataka State (India)

Contact: 23444594



أَنْوَارُ الصُّوفِيَّةِ

بمكثور



فہرست :

صفحہ	نمبر شمار
1	۱
2	۲
3	۳
4	۴
5	۵
8	۶
10	۷
11	۸
15	۹
16	۱۰
17	۱۱
27	۱۲
29	۱۳
39	۱۴
60	۱۵
68	۱۶
86	۱۷
91	۱۸
99	۱۹
107	۲۰

بِسْمِ اللّٰهِ الرَّحْمٰنِ الرَّحِیْمِ

پیش لفظ

اَبے خدائے من بحق مُصطفیٰ از طفیلِ حُرمتِ آلِ عبا
روزِ محشر دارِ با آلِ رسول از طفیلِ مقبلاں گرد و قبول

”اے میرے خدا آنحضرت صلی اللہ علیہ وسلم کے واسطے سے اور آل عبا کی عظمت و حرمت و بزرگی کے طفیل میں میرا حشر قیامت کے دن میدان حشر میں آل رسول کے ساتھ ہو۔ یہ میری دُعا اپنے مقبول و مقرب بندوں کے طفیل قبول فرمائیے۔“

یہ دعا ایک عارف کامل حضرت بوعلی شاہ قلندر پانی پتی کی ہے اور یہ سعادت کوئی معمولی سعادت نہیں۔ جس کو نصیب ہو جائے وہ کامیاب ہے۔

حقیقت میں عارف اور اولیاء اللہ کی زندگی ہمارے لئے قابل تقلید اور نمونہ ہے۔ ان کی

بِسْمِ اللّٰهِ الرَّحْمٰنِ الرَّحِیْمِ

حمد

مولانا حسن رضا خان

طوری پر نہیں موقوف اجالا تیرا
 کون سے گھر میں نہیں جلوہ زیبا تیرا
 نئے انداز کی خلوت ہے یہ اے پردہ نشین
 آنکھیں مشتاق رہیں دل میں ہو جلو تیر
 چاراضداد کی کس طرح گرہ بانڈھی ہے
 اتناخین عقل سے گھلتا نہیں عقد تیرا
 بے نوا مفلس محتاج وگدا کون - کہ میں
 صاحب جود و کرم وصف ہے کس کا تیرا
 آفرین اہل محبت کے دلوں کو اے دوست
 ایک کوزے میں لئے بیٹھے ہیں دریا تیرا
 اتنی نسبت بھی مجھے دونوں جہاں میں بس ہے
 تو مرا مالک و مولیٰ ہے میں بند تیرا

اب جماتا ہے حسن اس کی گلی میں بیتر

خوب رویوں کا جو محبوب ہے پیارا تیرا

حضرت حفیظ جالندھری

ذوق نعت

نعت بخضور صاحب تاج و معراج

سلام اے آمنہؓ کے لال اے محبوب سبحانی
سلام اے فر موجودات فخر نوع انسانی

سلام اے سردمدت اے سرانج بزم ایمانی
زہے یہ عزت افزائی ہے تشریف ارزانی

ترے آنے سے رونق آگئی گلزار ہستی میں
شریک حال قسمت ہو گیا پھر فضل ربانی

تری صورت تری سیرت ترا نقشہ ترا جلوہ
تبسم گفتگو بندہ نوازی خندہ پیشانی

اگرچہ فقرو فخری رتبہ ہے تیری قناعت کا
مگر قدموں تلے ہے فرد کسرانی و خاتانی

زمین کا گوشہ گوشہ نور سے معمور ہو جائے
ترے پرتو سے مل جائے ہر اک ذرے کو تابانی

ترا در ہومرا سر ہومرا دل ہو ترا گھر ہو
تمنا مختصر سی ہے مگر تمہید طولانی

حفیظ بے نوا بھی ہے گدائے کو چہ الفت
عقیدت کی جہیں تیری مردت سے ہے نورانی



نعت شریف

از۔ حضرت سکندر صاحب

جب ان کا کرم ہو جاتا ہے جب ان کی عطا ہو جاتی ہے
 آنکھیں بھی منور ہوتی ہیں ، سینہ پہ جلا ہو جاتی ہے
 ہستی جو نبی کی الفت میں واللہ فدا ہو جاتی ہے
 محبوب خدا کے صدقے میں محبوب خدا ہو جاتی ہے
 دکھ درد ہو کوئی دنیاوی یا خوف لحد ہو عاصی کو
 اے صل علی ان کی رحمت ، ہر غم کی دوا ہو جاتی ہے
 ہے نام محمد صل علی خوشنودیء خالق کاذر نیہ
 جو ان کے وسیلے سے مانگو۔ مقبول دعا ہو جاتی ہے
 قبضے میں خدائی ہے ان کے مختار ہیں ساری نعمت کے
 دربار رسول اکرم سے، ہر چیز عطا ہو جاتی ہے
 محبوب کے ذکر نوری سے اللہ سے نسبت ہوتی ہے
 جب ذکر کی کثرت ہوتی ہے نسبت بھی سوا ہو جاتی ہے
 ہو گنبد خضرا پیش نظر۔ آنکھوں میں سکندر آنسو ہوں
 پھر سایہ گلن اس کے سر پر رحمت کی گھٹا ہو جاتی ہے

نعت شریف

بیدل

مسلموں کے تحفے، دروہوں کی ڈالی ادب سے لگانے کی کوشش کریں گے
 رہے ہوش قائم در مصطفیٰ پر۔ تو تعین سنانے کی کوشش کریں گے
 فرود ہیں بذاب عشق و محبت، انہیں گدگدانے کی کوشش کریں گے
 نھذر ڈرسلے تو جائے مدینے، وہاں سے نہ آنے کی کوشش کریں گے
 بنے ان کے قدموں میں مدفن ہمارا۔ اجل کو مٹانے کی کوشش کریں گے

حضور شہنشاہِ بطحی میں جا کر، غم دل سنانے کی کوشش کریں گے
 قدوم مبارک پہ سجدوں کی دنیا تھی اکہ بسانے کی کوشش کریں گے
 سید بختیوں کو چنگی سے ان کی۔ منور بنانے کی کوشش کریں گے
 خطاؤں پہ اپنی پٹیہانیوں کو، نظر میں سجانے کی کوشش کریں گے
 ندامت کے آنسو پہ رحمت کو ان کی۔ چل کر بھانے کی کوشش کریں گے

پٹ کر مدینے کے شام و سحر سے۔ پٹ کر مدینے کی دلش فضا سے
 پٹ کر کبھی گلستاں میں گلوں سے، پٹ کر کبھی روح افزا ہوا سے
 پٹ کر کبھی باب رحمت سے بیدل، کبھی آستان حبیب خدا سے
 پٹ کر کبھی خوشنما جالیوں سے۔ پٹ کر کبھی روضہ مصطفیٰ سے
 انہیں، داستان اپنی اور غم دل ہم سنانے دکھانے کی کوشش کریں گے

از:
حضرت حافظ شیرازیؒ

غزل

اے فروغِ ماہِ حسن از روئے رخشانِ شما
 آبروئے خوبی از چاہِ زرخدانِ شما
 اے وہ کہ حسن کے چاند کی رونق تمہارے روئے روشن سے ہے
 خوبصورتی کی آبرو تمہاری تھوڑی کے گڑھے سے ہے
 عزمِ دیدارِ تو دارِ دجانِ بزلبِ آمدہ
 بازگردو یا برآید چست فرمانِ شما
 ہونٹوں پر آئی ہوئی جان تمہارے دیدار کا ارادہ رکھتی ہے
 تمہارا کیا حکم ہے؟ وہ نکل آئے یا لوٹ جائے
 کے دہد دستِ این غرضِ یارب کہ ہمدستاں شوند
 خاطرِ مجموعِ مازلفِ پریشانِ شما
 اے خدایہ مقصد کب حاصل ہوگا کہ اکٹھے ہو جائیں
 ہمارا مطمئن دل اور تمہاری پریشان زلف
 کس بدورِ زنگستِ طرفے نسبتِ از عافیت
 یہ کہ بفروشند مستوریِ بستانِ شما
 تمہاری زنگس کے دور میں کسی کوچھین نصیب نہ ہوا
 بہتر یہی ہے کہ پارسائی تمہارے مستوں کے ہاتھ بچا دیں

بختِ خواب آلود ما بیدار خوابد شد مگر
 ز آنکہ زد بر دیدہ آ بے روئے رخشانِ شما
 شاید ہمارا سویا ہوا نصیب جاگ اٹھے
 اس لئے کہ تمہارے روئے روشن نے آنکھوں پر پانی چھڑک دیا
 با صبا ہمراہ بفرست از رختِ گل دستہ
 بوکہ بوئے بشنوم از خاکِ بستانِ شما
 اپنے رخ کا ایک گل دستہ صبا کے ساتھ بھیج دو
 شاید تمہارے باغ کی خاک کی ہم خوشبو سونگھ سکیں
 دل خرابی می کند دلدار را آگہ کنید
 زہنہار اے دوستاں جانِ من و جانِ شما
 دل خرابی پیدا کر رہا ہے، محبوب کو آگاہ کر دو
 ضرور اے دوستو! تمہیں میری اور تمہاری جان کی قسم
 عمرتاں باد اور رازاے ساقیان بزمِ جم
 گرچہ جامِ مانشد پرے بدنِ درانِ شما
 جشید کی محفل کے ساتھ تمہاری عمر دراز ہو
 اگرچہ تمہارے دور میں ہمارا پیالیہ شراب سے نہیں ہوا ہے
 اے صبا با ساکنانِ شہر یزد از ما بگو
 کاے سرحق ناشناساں گوئے میدانِ شما
 اے صبا یزد کے ساکنوں کو ہمارے جانب سے کہہ دے
 کہ اے حق ناشناسوں کا سر تمہارے میدان کی گیند سے

گرچہ دوریم از بساط قرب ہمت دور نیست
 بندہ شاہ شامیم و شاخوان شام
 اگرچہ قرب کی بساط سے ہم دور ہیں توجہ دور نہیں
 ہم تمہارے بادشاہ کے غلام اور تمہارے مداح ہیں
 دور وار از خاک و خون دامن چو بر ما بگذری
 کاندریں رہ کشتہ بسیارند قربان شام
 جب ہم پر سے گزرو دامن کو خاک و خون سے دور رکھو
 اس لئے کہ اس راستہ میں تم پر قربان مقتول بہت ہیں
 اے شہنشاہ بلند اختر خدا را بھتے
 تاہوسم بچو گردوں خاک ایوان شام
 اے بلند اختر بادشاہ خدا کے لئے توجہ کیجئے
 تاکہ آسمان کی طرح تمہارے گل کی خاک کو بوسہ دوں
 می کند حافظ دعائے بشنو آمینے بگو
 حافظ دعا کرتا ہے، سنو، اور آمین کہو
 روزے ماہاد لعل شکر افشان شام
 تمہارا شکر بکھیرنے والا ہونٹ، ہماری روزی ہو

بِسْمِ اللّٰهِ الرَّحْمٰنِ الرَّحِیْمِ

معارف دیوان شمس تبریز رحمۃ اللہ علیہ

اقتباس و انتخاب مع ترجمہ و تشریح

از۔ حضرت مولانا حکیم اختر صاحب

در بیان مجاہدات

بسوزانیم سودا و جنوں را

در آشائیم ہر دم موج خوں را

ترجمہ:۔ دیوانگی اور جنوں عشق کو ہم سوز اور وارفتگی عطا کرتے ہیں اور راہ سلوک میں ہر لمحہ موج خوں پیٹتے ہیں۔
از: جناب اکبر وارثی صاحب

تشریح۔ مولانا رومی رحمۃ اللہ علیہ فرماتے ہیں کہ عاشق حق کی روح کو عالم غیب سے جو نجات کرم عطا ہوتے ہیں اور محبوب حقیقی سے جو خوشیوں کی روح کو عالم غیب سے عطا ہوتی ہے وہ اس قدر مست و سرشار کرتی ہے کہ خود سودا (دیوانگی) جنوں (محبت) جو عام طور عشاق کو وارفتہ اور سوختہ کنندہ ہے وہ ان اللہ کے پرواتوں کی مضطر جانوں سے سوختہ ہونے لگتی ہے۔ چنانچہ فرماتے ہیں کہ ہم ایسے دیوانے ہیں کہ خود سودا اور جنوں کو اپنی آتش محبت سے جلاتے ہیں اور اس کی وجہ یہ ہے کہ دنیا کے عشاق اور مجاز پرست تو اپنی خواہشات کی تکمیل چاہتے ہیں اور عاشقان حق اپنی مرضی اور خواہش کو حق تعالیٰ کی مرضی اور خواہش کے تابع رکھنے اور نفس کو خون آرزو پلانے میں ہر وقت مجاہدات اور دل پر جو غم برداشت کرتے ہیں اس

کے تخیل سے زمین و آسمان بھی کانپتے ہیں اور اس حالت میں ان کی دعا کا مقام نہ پوچھئے۔

اے ٹوٹے ہوئے دل تری فریاد کا عالم

اے ٹوٹے ہوئے دل پہ نگاہ کرم انداز

نشانِ دل بتایا مجھ کو تیرے دردِ پنہاں نے ر

مگر مجاہدہ کے اس دریائے خون سے عبور پران کے قلب کو انعامِ قرب بھی ایسا ملتا ہے جس کی لذت کے لئے لغت کے الفاظِ قاصر اور عاجز ہوتے ہیں۔

میکدہ میں نہ خانقاہ میں ہے جو تجلی دل تباہ میں ہے

بوئے آں دلیر چوہاں می شود

ایں زباں با جملہ حیراں می شود

اس محبوبِ حقیقی کی خوشبو جب اڑ کر عرشِ اعظم سے عاشقینِ حق کی جانوں تک پہنچتی ہے تو اس وقت اس کی لذت کو بیان کرنے کے لئے تمام زبانیں محو حیرت ہو جاتی ہیں

جو دل پر ہم ان کا کرم دیکھتے ہیں تو دل کو بہہ از جامِ جم دیکھتے ہیں

اس شرح کی تائید مولانا کے اس مصرعے سے بھی ہوتی ہے۔

بادہ از ماست نے کہ ما ازو

(ترجمہ) یادہ مجھ سے مست ہے نہ کہ میں اس سے، اور اس مصرعے سے بھی

بادہ در جوشش گدائے جوشِ ماست

(ترجمہ) مولانا رومی فرماتے ہیں کہ یادہ عشق اپنے جوشِ مستی میں میرے جوشِ عشق

کا غلام و گدا ہے۔

بِسْمِ اللّٰهِ الرَّحْمٰنِ الرَّحِیْمِ

در بیان مرشد

شعر ۲

دیدم ز دور رخس دین را شاہ تہمیر فخر دین را
آں چشم و چراغ آسمان را واں زندہ کئندہ زمیں را

ترجمہ (۲) ہم نے دیکھا اپنے شخص الدین مرشد کو شاہ تہمیر ہیں اور فخر دین ہیں
ترجمہ (۳) وہ آسمان دین کے چشم و چراغ ہیں اور زمین دین کے زندہ کرنے والے ہیں
تشریح۔ (۲) معلوم ہوتا ہے مولانا نے اپنے مرشد کو کہیں دور سے دیکھا اور بے تابانہ
فرط محبت سے یہ اشعار ہو گئے۔ چنانچہ فرماتے ہیں کہ ہم نے حضرت شخص الدین کو دیکھا اور وہ
شاہ تہمیر ہیں اور فخر دین ہیں (یہ کلمات محبت و عقیدت سے ناشی ہیں)
تشریح (۳) وہ شریعت و طریقت کے آسمان کے چشم و چراغ ہیں اور زمین کے زندہ
کرنے والے ہیں یعنی اللہ والوں کی طاعت کا نور آسمان اور زمین کو منور اور زندہ کرتا ہے
اور جب یہ نہ ہوں گے قیامت آجاوے گی، پس بقائے عالم کے یہ حضرات موقوف علیہ
اور اساس و ستون ہیں

فائدہ۔ ان اشعار سے شیخ کے ساتھ محبت اور عقیدت کی تعلیم ملتی ہے مگر بقول شخصے کہ
کسی نے پوچھا ہلدی کے کیا دام ہیں کسی نے جواب دیا کہ جس قدر چوٹ میں درد ہو پس اللہ
دالوں کی قدر بھی انہیں کو ہوتی ہے جن کے قلب میں اللہ تعالیٰ کی طلب کا درد ہوتا ہے۔

”شان نسبت مع اللہ“

شعر (۴)

کنارے ندارد بیابان ما قرارے ندارد دل و جان ما
صلاح حق و دین نماید ترا جمال شہنشاہ سلطان ما

ترجمہ و تشریح - شعر ۴۔ ہمارا بیابان (مراد جو لانا کہہ عشق و محبت و معرفت ہے)

کنارہ نہیں رکھتا جیسا کہ خواہر صاحب نے فرمایا

عجب کیا گر مجھے عالم بایں وسعت بھی زنداں تھا

میں وحشی بھی تو وہ ہوں لامکاں جس کا بیابان تھا (مجدوب)

اور ہمارے دل و جان طلب اور حصول حق میں بے قرار رہتے ہیں اور یہ وہ نعمت عظمیٰ ہے کہ

حضرت حکیم الامت مولانا تھانوی رحمۃ اللہ علیہ اس کے متعلق اپنے آخری وصایا میں فرماتے ہیں۔

اور خدائے تعالیٰ کے لئے ہر وقت بے چین رہے۔

احقر اختر عفی عنہ عرض کرتا ہے کہ یہ بے چینی صرف اللہ تعالیٰ کے خاص مقبول اور محبوب

بندوں کی صحبت و تعلق سے عطا ہوتی ہے جن کو قلوب حق تعالیٰ کے لئے بے چین ہیں انہیں کے

پاس بیٹھنے سے یہ نعمت ہاتھ لگتی ہے۔ رسول اکرم صلی اللہ علیہ وسلم ارشاد فرماتے ہیں کہ ہر شے

کے لئے معدن ہے اور تقویٰ کا معدن عارفین کے قلوب ہیں

قریب جلتے ہوئے دل کے اپنا دل کر دے

یہ آگ لگتی نہیں ہے لگائی جاتی ہے

اور یہ کہنا کہ اب اس زمانے میں ایسے لوگ کہاں مسلمانی در کتاب اور مسلمانان در گور تو یہ

محض شیطانی دھوکہ ہے، جس دن اللہ والے نہوں گے تو یہ زمین و آسمان بھی نہ ہوں گے۔

قیامت تک اہل اللہ پیدا ہوتے رہیں گے، ہاں ان کی پہچان سب کو نہیں ہوتی اپنے ماحول کے نیک بندوں سے معلوم کرنے سے ان کا پتہ چل جائے گا۔ جن کی صحبت سے دل میں اللہ تعالیٰ کی محبت آخرت کی فکر پیدا ہو دنیا کی محبت کم ہونے لگے اور اخلاق و اعمال کی درستی ہونے لگے تو سمجھ لو کہ وہ اللہ والا ہے۔ حضرت حکیم الامت مولانا تھانویؒ فرماتے ہیں کہ جس کی صحبت میں دس آدمی بیٹھتے ہوں تو ان میں اگر ۶ یا ۵ آدمی بھی نیک بن گئے تو سمجھ لو کہ یہ صاحب برکت ہے۔ اللہ والا ہے۔

ترجمہ و تشریح - شعر ۵۔ حضرت سلطان صلاح الدین زرکوب رحمۃ اللہ علیہ، حضرت جلال الدین رومی رحمۃ اللہ علیہ کے بڑے مخلص اور خاص دوست تھے حضرت صلاح الدینؒ پہلے سونے کا ورق بنایا کرتے تھے۔ مولانا رومی کا ان کی دوکان سے گذر ہوا سونے کا ورق کوٹنے کی آواز نے مولانا پر حال طاری کر دیا۔ مولانا کو جب غشی سے افاتہ ہوا تو حضرت صلاح الدین کے قلب کے دنیا بدل چکی تھی، عرض کیا کہ اب مجھے اپنی ہمراہی میں قبول فرمائیے۔

اے سوختہ جاں پھونکدیا کیا مرے دل میں
ہے شعلہ زن اک آگ کا دریا میرے دل میں (مجزوبؒ)
اب وہ زمان نہ وہ مکاں اب وہ زمیں نہ آسماں
تو نے جہاں بدل دیا آگے مری نگاہ میں (اصغر)
کائنات دل کے ہیں کچھ دوسرے شمس و قمر
گرا کے بجلی مرثیہ جلا کے اپنا بنا لیا ہے (اختر)
مولانا کی صحبت سے حضرت صلاح الدین کو وہ فیض ملا کہ اکابر اولیاء سے ان کا شمار ہوتا ہے۔ اور یہ نعمت تو اہل دل کی صحبت ہی سے ملتی ہے۔
ان سے ملنے کی ہے یہی اک راہ ملنے والوں سے راہ پیدا کر

امرود سے محبت ہے تو امرود والوں سے ملنا ہی پڑے گا
 نہ کتابوں سے نہ وعظوں سے نہ زر سے پیدا
 دین ہوتا ہے بزرگوں کی نظر سے پیدا
 (اکبر)

افسوس کہ اس زمانے میں ہم کو بری صحبت جلد مل جاتی ہے اور اچھی صحبت کے لئے ہم کو
 تلاش نہیں ہوتی تو یہ دولت لا زوال کیسے ہاتھ لگے
 صرصر اگر کلیوں سے کہے کھل جاچن میں
 اس حکم کی تعمیل میں کیا ہوں گی شگفتہ
 ہاں چھیڑ دے گران کو کبھی باد سحر تو
 پھر کھل کے وہ خوشبو کو لٹا دیں گی چن میں
 (اختر)

جو تعلق کلی اور بادنیم کا ہے وہی ہماری روح اور صحبت خاصان حق کا ہے۔ اللہ والوں پر حق
 تعالیٰ کی طرف سے وہ ہوا کس آتی ہیں جو ان کو بھی اور ان کے پاس بیٹھنے والوں کو بھی ہدایت
 کے نور سے منور کرتی ہیں۔ بدون بادنیم یہ کلیاں باخوشبو ہوتے ہوئے بے خوشبو ہیں کیونکہ ان
 کی سیل بادنیم ہی توڑتی ہے اسی طرح ہماری ریحوں کی کلیوں میں اللہ تعالیٰ کی محبت کی جو خوشبو
 ہے اس کی سیل صرف اللہ والوں کی صحبت سے ٹوٹتی ہے اور پھر یہ خود بھی خوشبودار ہو جاتا ہے
 اور دوسروں کو بھی خوشبودار کرتا ہے۔ ان کی برکت کی صحبت سے دوسرے لوگ بھی اللہ والے
 بننے شروع ہو جاتے ہیں اور یہ سلسلہ سلف سے خلف تک منتقل ہوتا قیامت تک چلا جا رہا ہے۔
 علامہ شبلی کا شعر ہے۔

بوئے گل سے یہ نیم سحری کہتی ہے حجرہ غنچہ میں کیا کرتی ہے آسیر کو چل
 جس طرح حجرہ غنچہ سے نیم سحری بوئے گل کو لے کر آتی ہے، اسی طرح ہمارے دل کے

گوشوں میں اللہ کی محبت کا جو درد پنہاں ہے اللہ والوں کی محبت اس کو لے کر اڑ جاتی ہے اور وہ درد پنہاں ظاہر ہوتا ہے اور اگر بغیر نسیم سحری کے کوئی اپنی انگلیوں سے کلی کو کھول دے تو خوشبو اجاگر نہیں ہوگی، اسی طرح اللہ والوں کی محبت کی بجائے اپنے دل کی سیل کسی غیر فطری طریقہ سے ترواؤ گے تو اللہ کی محبت کی خوشبو ظاہر نہ ہوگی اور ہماری جانوں کی کلیاں محبت کی صلاحیتیں اپنے اندر لئے ہوئے فنا ہو جائیں گی۔

اللہ والوں کے پاس زبان نہ بنے کان بنے اور اتباع کرے۔ ان کی محبت کے تین حقوق ہیں

شیخ کے ہیں تین حق رکھ ان کو یاد
اطلاع و اتباع و اقتیاد
(محبذب)

اپنی حالت بیان کرنا۔ پھر ان کے مشوروں پر عمل کرنا اور اپنی خود رائی سے باز رہنا۔

راہر تو بس بنا دیتا ہے زاہ راہ چلنا راہرو کا کام ہے
تجھکو مرشد لے چلے گا دوش پر یہ ترا رہو خیال خام ہے

(محبذب)

کامیابی تو کام سے ہوگی نہ کہ حسن کلام سے ہوگی
ذکر کے التزام سے ہوگی فکر کے اہتمام سے ہوگی

الغرض حضرت صلاح الدین مولانا رومی کی چند روزہ صحبت میں ایسے بافیض اور ایسی دولت باطنی سے مالا مال ہوئے کہ ان کی تعریف میں مولانا فرماتے ہیں کہ حضرت صلاح الدین اپنی معیت اور صحبت اور ارشادات کے انوار میں ہم کو حق تعالیٰ شانہ کا جمال (تجلیات معرفت) دکھارے ہیں۔

بِسْمِ اللّٰهِ الرَّحْمٰنِ الرَّحِیْمِ

شان کلام عارفین

شعر ۱

بس کن کہ بیچ گردو دنیا بر اہل دنیا

گر بشنوند ناگہ آس گفتگوئے مارا

ترجمہ و تشریح۔ فرماتے ہیں کہ معرفت و محبت حق کی گفتگو کو فی الحال اتنا ہی رہنے دو ورنہ اگر اہل دنیا یہ ہماری گفتگو سن لیں گے تو ان کو جس دنیا پر فخر و ناز ہے وہ دنیا ان کے اوپر حقیر اور بے قدر ہو جاوے گی۔

جب مہر نمایاں ہوا سب چھپ گئے تارے

وہ ہم کو بھری بزم میں تنہا نظر آئے

(محبذب)

جمال اس کا چھپائے گی کیا بہار چمن

گلوں سے چھپ نہ سکی جس کو بوئے پیراہن

(اصغر)

صحن چمن کو اپنی بہاروں پہ ناز تھا

وہ آگے تو ساری بہاروں پہ چھا گئے

(جگر)

میرا کمال عشق بس اتنا ہے اے جگر وہ مجھ پہ چھا گئے میں زمانے پہ چھا گیا

گرا کے بجلی مرانیٹھن جلا کے اپنا بنا لیا ہے غموں کے پھولوں سے میرے دل کو برائے مسکن بنا لیا ہے

(اختر)

بِسْمِ اللّٰهِ الرَّحْمٰنِ الرَّحِیْمِ

در بیان شوق سلوک

شعورے دہل بزیر گلیم اے پسر نشاید زد
علم بزن چود لیراں میانہ صحرا
ترجمہ و تشریح۔ اے لڑکے اپنے نسل کے اندر اپنی بہادری کا ڈھول نہ بیٹنا چاہئے جیسا
اپنی شجاعت کا لہر اوسے دلیروں کے مانند میدان میں۔ مطلب یہ ہے کہ بعض لوگ اپنے دینی رنگ کو مٹی
رکھتے ہیں اور شرم و خوف مخلوق سے کھاتے ہیں حالانکہ انہیں انہما حق میں اس طرح رہنا چاہئے۔

پیش نظر تو مرضی جانا نہ چاہئے
سارا جہاں خلاف ہو پر وانہ چاہئے
پھر اس نظر سے جانچ کے تو کریہ فیصلہ
کیا کیا تو کرنا چاہئے کیا کیا نہ چاہئے
(مجدوب)

لا ینخافون لومتہ لائم الایۃ۔ حق تعالیٰ شانہ نے اپنے خاص بندوں کی یہی نشانی بیان فرمائی
ہے کہ وہ نہیں ڈرتے ہیں کسی ملامت کرنے والے کی ملامت سے

شعورے اگر در آئی تو در درس شمس تبریزی
بود نتیجہ تحصیل ہر بقات فنا

ترجمہ و تشریح۔ مولانا روئی فرماتے ہیں کہ اگر تم میرے مرشد حضرت شمس
تبریزی کے درس علم و معرفت و محبت میں شرکت کرو گے تو تم کو اس وقت اپنے جن صفات
پر ناز و فخر ہے صحیح نور علم عطا ہونے کے بعد مستعار حق سمجھ کر ان پر شکر کے ساتھ نیاز و تقابلیت
و عبدیت اختیار کرو گے۔ مطلب یہ ہے کہ اللہ والوں کی صحبت سے تکبر اور نخوت قلب سے نکل
جاتی ہے۔ جس سے دل نورانی ہو جاتا ہے۔ پھر یہ دل اللہ تعالیٰ کے تعلق خاص کے قابل
ہو جاتا ہے۔ برعکس تکبر شیطان کا خاص قرین ہوتا ہے۔

شرایت پیر

از: میر سید عبدالواحد بلگرامی

مریدی کیا ہے اپنے گناہوں سے توبہ اور اپنی کوتاہیوں کی عذرخواہی کرنا، مریدی ایک معاملہ ہے توبہ کرنے اور بری باتوں سے چھٹکارا حاصل کرنے کا۔ چونکہ بغیر توبہ کے دین بھی نقصان میں اور بے رونق رہتا ہے۔ لہذا مریدی بے حد ضروری اور ہر شخص پر لازم ہے۔ مریدی تو رسول اللہ صلی اللہ علیہ وسلم کے ساتھ ایک عہد و پیمانہ کی بیعت ہے نہ کہ ان جاہلوں اور فضول لوگوں کی تراشی ہوئی باتیں۔ حضور سے سب سے پہلے چار اصحاب نے بیعت کی اس کے بعد آپ کے اور اصحاب نے۔ عورتوں نے بھی حضور سے دل سے بیعت کی اس لئے کہ آیہ ہاتھن نازل ہوئی۔ اس وقت سے لے کر ہمارے زمانہ تک برابر جاری اور دنیا کے ہر گوشہ میں بچتی ہوئی ہے۔ اس کی ضرورت اول آخر میں ہے اور اس کی فرضیت ہر خاص اور عام پر۔ اس راستہ میں استغفار اور توبہ فرض ہے کہ آیت شریف توبوا لی اللہ کا حکم ہے، اس آیت کریمہ میں جمیعاً بھی فرمایا گیا ہے، اس لئے ہر شخص پر گناہوں سے توبہ کرنا لازم ہے۔

نبی کریم صلی اللہ علیہ وسلم روزانہ استغفار کرتے اور دن میں ستر مرتبہ اس کی تکرار فرماتے توبہ کا وجوب تو ہر خاص اور عام پر ہے لیکن اپنے اپنے مقام کے اعتبار سے فرق ہے، اے دوست تو خود توبہ نہیں کر سکتا۔ اپنے نفس کو کسی صاحب توبہ کے سپرد کر دے تو توبہ کی صحت کی سند رکھتا ہو اور توبہ کے راستے میں ترقی کرتا جا رہا ہو۔ جو خاص اور عام کا مقام بھی پہچانتا ہو اور ہر مقام پر توبہ کی ایک بنیاد بھی رکھتا جاتا ہو۔ اگر تیرا کوئی پیر نہیں ہے تو شیطان تیرا پیر ہے۔ جو دین کے راستوں میں دھوکے اور چالوں سے ڈاکہ ڈالتا ہے۔ بغیر پیر کے مرجانا مردار موت

کے مانند ہے۔ اپنا وسیلہ آبیہ و ایتنیغفو کے ماتحت تلاش کر اور جانے والوں سے پوچھا اور
 فاسئلوا (الایۃ) کو پڑھ ہمارا سرتاپا وجود گناہ ہے اور مرید ہو جانا ہر گناہ کے لئے پناہ گاہ۔
 مریدی دین اور ایمان کی چار دیواری ہے اور ہر مرد مسلمان کو اپنے دین کی فکر رہتی ہے۔
 خدائے تعالیٰ نے رسول اللہ صلی اللہ علیہ وسلم کے اصحاب کو پہلی بیعت میں تہی دامن اور ہر
 مراد سے دامن کشی کی تلقین کی۔ اور فرمایا کہ فَلَا وَرَبِّكَ لَا يُؤْمِنُونَ الْآیۃ۔ یعنی ان
 کا ایمان اس وقت کامل ہوگا جبکہ اے محبوب وہ تمہیں اپنا حکم بنالیں اور پھر تم انہیں جو حکم دو اسے
 سے وہ اپنے دل میں تنگی محسوس نہ کریں اور تمہارے حکم کو بلا چوں و چرا تسلیم کر لیں۔ چنانچہ
 جب صحابہ کرام نے اپنے ارادہ اور خواہش کو رسول اللہ صلی اللہ علیہ وسلم کے حکم کے حضور ترک
 کر دیا اور اپنی تمام تمناؤں کو ٹھکرا دیا تو دین میں کمال اور نعمت و سعادت میں تمامیت حاصل
 کر لی۔ اور ارشاد فرمایا کہ الْيَوْمَ أَكْمَلْتُ لَكُمْ دِينَكُمْ الْآیۃ۔ یعنی آج میں نے تمہارے
 دین کو اور تم پر اپنی نعمت تمام کر دی اور تمہارے لئے دین اسلام کو پسند فرمایا، اس پر صراحتاً
 دلالت کرتا ہے۔ اور جب رسول اللہ صلی اللہ علیہ وسلم نے اپنے اصحاب کو اس کمال پر مکمل پایا تو
 دوسروں کو ان کی پیروی اور بیعت کا حکم دیا اور فرمایا أَصْحَابِي كَالنَّجْمِ بَأْتِيهِمْ اِقْتَدَ يَنْتُمْ
 اِهْتَسَدَ يَنْتُمْ، کہ میرے اصحاب ستاروں کی مانند ہیں تم جس کی پیروی کرو گے راہ پاؤ گے۔ اس
 کے بعد تمام تابعین اور تبع تابعین کی کہ اس امت کے علماء ہیں تعریف فرمائی اور ارشاد
 فرمایا کہ غُلَمًا اُمَّتِي كَا نَبِيَّاهِ بِنِي اِسْمٰ اَقْبَل۔ میری امت کے علماء بنی اسرائیل کے
 انبیاء کی طرح ہیں۔ یہ بھی ارشاد فرمایا کہ اَلْغُلَمَةُ وَرَثَةُ الْاَنْبِيَاءِ۔ علماء انبیاء کے وارث
 ہیں تاکہ تمام امتی ان کی پیروی اور بیعت میں آجائیں اور ان کی یہ بیعت اخروی سعادتوں اور
 اس جہاں کی نجات اور ترقی درجات کا وسیلہ بن جائے۔ ہم اس پر اللہ تعالیٰ کا شکر یہ ادا کرتے
 ہیں۔ تو پیروی کی بنیادی شرطوں میں سے ایک شرط یہ ہے کہ پیروی صحیح مسلک رکھتا ہو۔ دوسری شرط
 یہ ہے کہ پیروی شریعت کے حقوق کی ادائیگی میں پیچھے رہ جانے والا اور سستی برتنے والا نہ ہو۔

تیسری شرط یہ ہے کہ پیر کے عقیدے اہل سنت و جماعت کے موافق درست ہوں۔ لہذا پیری اور مریدی کی جو رسم ابھی باقی ہے، ان تینوں شرطوں کے بغیر درست ہی نہیں ہو سکتی۔ اب ان تینوں شرطوں کی میں مختصر وضاحت کرتا ہوں۔

پہلی شرط کہ پیر کا مسلک صحیح ہو اس کی توضیح یہ ہے کہ سچے مرید کو صحیح سلسلہ تلاش کرنا چاہئے کہ اکثر جگہ غلط اور خبط ہو گیا ہے۔ قطعہ

اے پسر شرط صحت بیعت در طریقت، اجازت سلف ست
بدخل سکہ بہرہ مزین کاں رہ کا سدان ناخلف ست
اے بیٹے بیعت صحیح ہونے کی شرط طریقت میں سلف کی اجازت ہے دھوکے سے کھوٹے
سکوں کو مت چلاؤ اس لئے کہ یہ ناخلف اور بگڑے ہوئے لوگوں کا راستہ ہے۔

پیری کی دوسری شرط یہ ہے کہ پیر عالم و عامل ہو جملہ عبادات کا۔ فرائض اور واجبات اور سنتوں اور نفلوں اور مستحبات کا، اور ان احکام کی پابندی میں کوتاہ اور ست نہ ہو، ہر وضو کے لئے مسواک کرے۔ داڑھی میں گنگھا کرے کہ یہ دونوں سنتیں ہیں۔ پانچوں نمازیں، اذان اقامت اور جماعت کے ساتھ ادا کرے تعدیل ارکان کا خیال رکھے اور اسی قسم کی دوسری باتیں نگاہ میں رکھے اور اگر وہ ان عبادتوں کا عالم نہ ہوگا تو ان پر عمل نہ کر سکے گا تو حد شرع سے گر جائے گا۔ لہذا پیر نہیں بن سکتا۔ اس لئے کہ جو شخص حقیقت کے مقام سے گر جاتا ہے وہ طریقت پر آ کر رک جاتا ہے اور جو طریقت سے گرتا ہے شریعت پر ٹہر جاتا ہے اور جو شریعت سے گرا گمراہ ہوا اور گمراہ شخص پیر بننے کے لائق نہیں۔

پیری کی تیسری شرط یہ ہے کہ پیر کے عقیدے درست ہوں، مذہب اہل سنت و جماعت کے موافق اور وہ متعصب پکاسنی ہو، اس لئے کہ نبی صلی اللہ علیہ وسلم نے بہتر فرقوں میں سے ایک کو ناجی فرمایا ہے اور بہتر فرقوں سے دوری اور پرہیز کا حکم فرمایا ہے اور وہ نجات پانے والا گروہ وہی ہے جو قرآن حدیث اور صحابہ کرام کے طریقوں پر کار بند ہے۔

یہی تینوں ہیں بس اصل شریعت۔ کتاب وسنت واجتماع امت، قیاس راسخون العلم برحق، انہیں تینوں سے ہے بے شہد ملحق۔ تو گر ان سے قدم باہر رکھے گا۔ تو راہ دین سے باہر گرے گا۔ تو مرید جب پیر میں یہ تینوں شرطیں پائے اس کا مرید ہو جائے کہ جائز اور مستحسن ہے اور اگر پیر میں ان تینوں شرطوں میں سے ایک بھی کم ہو تو اس سے بیعت جائز نہیں۔ اور اگر کسی نے غلطی سے اس سے بیعت کر لی ہے تو اس پر ضروری ہے کہ اس بیعت کو توڑ دے۔ (اور طریقت کی طرف آئیں تو) طریقت میں پیر کی شرطیں بہت زیادہ ہیں ان میں سے بعض ہم لکھتے ہیں۔ پہلی شرط اکل حلال ہے۔ پیر کو اکل حلال میں احتیاط کلی برتنا چاہئے۔ ہرگز ہرگز کوئی ایسا لقمہ جو غیر حلال طریقہ سے حاصل کیا گیا ہو یا مشتہ ہو اس کے پاس نہ پھٹکے اس لئے کہ کل حکم بنت من الحرام فالنار اولی بہ۔ ہر وہ گوشت جو حرام سے پیدا ہوا دوزخ ہی کے لئے مناسب ہے۔ دوسری شرط صدق مقال سچا بول ہے۔ پیر کو چاہئے کہ ہرگز جھوٹ غیبت اور فحش زبان پر نہ لائے کہ سچائی نجات دلاتی ہے اور جھوٹ ہلاک کرتا ہے۔

تیسری شرط: دنیا کی حرص، اس کی لذتیں، اس کی خواہش ترک کر دینا اور مخلوق کے اس کی جانب رجوع اور قبولیت پر کوئی توجہ نہ دینا ہے، اگر مالدار اور تمام دنیا دار اس کی طرف رجوع کریں۔ تو پیر پر واجب ہے کہ کسی رغبت اور دل کامیلان اس سے ظاہر نہ ہو۔ اور ان کے مابین قبولیت کی وجہ سے پیر میں کوئی غرور اور گھمنڈ نہ اس کے ظاہر میں آنے پائے اور نہ باطن میں۔

چوتھی شرط: مال کا جمع کرنا ہے، اگر اسے کثرت سے فتوحات اور نذرانے میسر ہوں تو چاہئے کہ (ان سے حاصل شدہ سب مال) راہ خدا میں خرچ کر دے، انہیں سمیٹ کر نہ رکھے۔

پانچویں شرط: اچھی خصلتیں اور مخلوق کی خیر خواہی ہے۔ پیر کو چاہئے کہ مخلوق کو ایذا رسانی اور رنج دہی سے دور رہے اور ترش رو اور بد اخلاق نہ بنے اس لئے کہ جو شخص لوگوں

کو آزار پہنچاتا ہے اللہ تعالیٰ اس سے بیزار رہتا ہے۔

چھٹی شرط: یہ ہے کہ اپنے آپ کو عزت کی نظر سے کبھی نہ دیکھے اور خود بینی اور خود نمائی کی صفت کو صدق اور اخلاص کے مقام پر اتار دے (یعنی ان کی بجائے صدق و اخلاص حاصل کرے)۔

ساتویں شرط: یہ ہے کہ مرید بنانے پر حریص نہ ہو اگر کوئی شخص سچے دل سے اس کی طرف رجوع لائے اسے بیعت کرے ورنہ فراغِ خاطر سے خدائے برتر کی عبادت میں مشغول رہے اور اپنے عزیز وقت کو کہ عمر کی پونجی ہے برباد نہ کرے۔

آٹھویں شرط: مخلوق کی زیادتیوں کو برداشت کرنا اور لوگوں سے جو تکلیف پہنچے اس پر رضائے الہی کا جامہ ہے تو جو شخص اس فرقہ کو پا کر اپنی نامرادیوں کو برداشت نہ کرے وہ محض فقر کا مدعی ہے اور فرقہ اس پر حرام ہے۔

نویں شرط: گناہوں اور نافرمانیوں کو یکسر چھوڑ دینا ہے۔ پیر کو چاہئے کہ اللہ تعالیٰ کے فرمان کو بجالائے اور اس کی نافرمانیوں سے پرہیز کرنا اپنے اوپر نہایت اہتمام سے لازم کرے۔

دسویں شرط: یہ ہے کہ کشف اور کرامتوں کا متوالانہ ہو بلکہ استقامت کا شیدائی ہو اس لئے کہ خلافِ عادت امور اور کشف تو بے دینوں سے بھی ظاہر ہو جاتا ہے۔ اسی وجہ سے کہا جاتا ہے کہ **الاستقامة فوق لكرامة** ”حق پر ثابت قدم رہنا، کرامت سے بڑھ کر ہے“ یا درکھنا چاہئے کہ وہ پہلی تین شرطیں ان دس شرطوں میں داخل ہیں، البتہ پیری کی شرطیں بے شمار ہیں۔ صرف وہی شرطیں جن کو ہم نے بیان کیا ان میں انحصار نہیں ہے۔

تو اب طالبِ صادق پیر کو جب ان شرطوں سے موصوف پائے تو اس کے ساتھ اپنی اثابت کا پیمانہ اس کے ساتھ سچی عقیدت اور حسن اعتقاد سے ملا دے۔ مرید کی سچی عقیدت اور حسن اعتقاد جس قدر زیادہ ہوتا ہے، اس کے کام دنیا اور دین میں اتنے ہی بنتے رہتے ہیں اس لئے کہ پیر پرست خدا پرست ہوتا ہے۔

بیران طریقت نے ثبوت بیعت اور اس دینی اخوت کے لئے دو نشانیاں مقرر کی ہیں۔ ایک تو کاغذی جس پر وہ اپنے بیروں کے نام لکھتے ہیں اور اس کو شجرہ کہتے ہیں۔ اس لئے کہ شاخ درشاخ ہونے میں درخت کے نیچے بیعت واقع ہے، جس طرح کہ رسول اللہ صلی اللہ علیہ وسلم سے درخت کے نیچے بیعت واقع ہوئی تھی اذیبا یعونک تحت الشجرة، اسی طرح مریدوں کی اپنے بیروں کے ساتھ بیعت اس درخت کے نیچے واقع ہوتی ہے اس کو لکھ کر مریدوں کو دے دیتے ہیں۔ دوسری علامت ٹوپی ہے۔ مخدوم شیخ فرید گنج شکر قدس اللہ روحہ کے ملفوظات میں ہے کہ کلاہ اصل میں حضرت حق جل و علا کی جانب سے ہے، حضرت جبریل علیہ السلام، بہشت سے چار ٹوپیاں لے کر حضور کی خدمت میں حاضر ہوئے۔ ایک ترکی، دوتر کی، سرہ ترکی، چہار ترکی ایک گوشہ دو گوشہ، تین گوشہ، اور چار گوشہ والی، اور عرض کیا کہ فرمان الہی یہ ہے کہ آپ یہ چاروں ٹوپیاں سر مبارک پر رکھیں۔ پھر جسے چاہیں عطا فرمادیں۔ رسول اللہ صلی اللہ علیہ وسلم نے وہ چاروں ٹوپیاں سر اقدس پر رکھیں۔ اس کے بعد کلاہ یک ترکی، حضرت ابوبکر رضی اللہ عنہ کو عنایت فرمائی اور ارشاد کیا کہ یہ تمہاری ٹوپی ہے جسے چاہو دو، اور کلاہ دوتر کی حضرت عمر رضی اللہ عنہ کے سر پر رکھی اور فرمایا یہ تمہاری ٹوپی ہے جسے چاہو بخش دو اور کلاہ چہار ترکی حضرت علی رضی اللہ عنہ کے سر پر رکھی اور فرمایا یہ تمہاری ٹوپی ہے جسے چاہو سونپ دو اور کلاہ چہار ترکی حضرت علی رضی اللہ عنہ کے سر مبارک پر رکھی اور فرمایا یہ تمہاری ٹوپی ہے جسے اس کے لائق دیکھو اور جو اس کا حق ادا کر سکے اسے عطا کر دو، مجھے یہ فرمان تھا کہ کلاہ چار ترکی تمہیں پہناؤں۔

کلاہ کو انا بیت اور بیعت کی علامت اس لئے قرار دیا گیا ہے کہ یہ سر کا لباس ہے اور سر تمام اعضا اور جوارح سے افضل اور اشرف عقل کا مسکن، اور حواس خمسہ و باطنی کا مقام ہے۔ علاوہ ازیں حواس ظاہری میں سے زبان کہ کلام کی جگہ ہے۔ اور منہ کو پینے اور کھانے کی جگہ ہے اور چہرہ کو حواس اور عوام کی نظریں اس پر پڑتی ہیں۔ سب سر میں داخل ہیں گویا کہ تمہارا سر ہی تمام انسان ہے۔ پھر اس کا لباس بھی مختصر ہے اس لئے کہ ایک گز کپڑے میں متعدد ٹوپیاں تیار ہو سکتی ہیں

اسی وجہ سے کلاہ کو بیعت کی علامت قرار دیا ہے اور بیعت کے وقت اپنے سر سے اتار کر مرید کے سر پر رکھ دیتے ہیں تاکہ یہ دلیل ہو اس پر کہ مرید اس برادری میں پیر سے بالکل مل گیا اور اس نے بیعت کو بسر و چشم قبول کر لیا اور سرتابی سے توبہ کر لی اور زود گردانی سے پناہ پائی۔

ماز جناب پیر کلاہ ہے گرفتہ ایم دزختر ہردو کون، پناہ ہے گرفتہ ایم
 ماراست زیں کلاہ کلاہ گوشہ بر فلک زیں تاج فقر، شوکت شامی گرفتہ ایم
 الحق کی ست پیر پرست و خدا پرست انکارایں عقیدہ گناہی، گرفتہ ایم
 مانیم و آستان پیر و سر نیاز زیں ملک و جاہت جاہے گرفتہ ایم
 مارا بس ست پیر خدا و رسول را بر صدق این مقال گواہے گرفتہ ایم

ہم نے اپنے پیر سے کلاہ پا کر دونوں جہاں کی آفت سے پناہ حاصل کر لی ہے، اس کلاہ کی بدولت ہمارا طرہ آسمان پر ہے۔ ہم نے فقر سے تاج شامی کی شوکت پائی ہے۔ حق تو یہ ہے کہ پیر پرست اور خدا پرست ایک ہی ہے۔ ہم اس عقیدہ کا انکار گناہ سمجھتے ہیں۔ ہم ہیں پیر کا آستانہ اور ہمارا سر نیاز، ہم نے اس مقام و جاہت کے طفیل۔ شوکت کا مقام حاصل کیا ہے۔ ہم کو خدا اور رسول تک پہنچانے کے لئے پیر ہی کافی ہے۔ ہم نے اس سچی بات پر گواہ بھی مہیا کر لیے ہیں۔

یاد رکھنا چاہئے کہ مرید کی دو قسمیں ہیں۔ رگی اور حقیقی، رگی مرید تو وہ ہے جو ایسے شخص سے کلاہ اور شجرہ حاصل کر لے جو پیری کے لائق ہو اور اس کا دل سے معتقد ہو کہ جو کچھ پیر فرمائے اس پر ثابت قدم رہے جس سے منع کرے اس سے باز رہے۔ اور حقیقی مرید وہ ہے کہ اس کا ظاہر اور باطن کے مطابق ہو اور اس کے تمام حرکات و سکنات پیر کے حرکات اور سکنات کے موافق ہوں، اس کی راہ اور روش کے مخالف کوئی قدم نہ اٹھائے۔ اس کے خلاف ایک سانس بھی نہ لے۔ اور پیر کو چاہئے کہ جب مرید میں معاملہ کی صفائی دیکھے اس کا حلق کرائے اور اسے خرقہ پہنادے، اسے ذکر اور مراقبہ کی تلقین کرے اور خلوت میں بٹھا کر مجاہدہ اور ریاضت کی تعلیم دے اور آہستہ آہستہ اسے اپنا جیسا بنالے۔

اور مرید جب حلق کے سکے اور خرقے کو پیر و مرشد کی مہربانی سے حاصل کر لے تو چاہئے کہ اس سکے کو دنیا و آخرت کی دولت اور دونوں جہاں کی سعادت جانے، اور فضول فکریں اور وسوسے اپنے دل میں نہ آنے دے اور اس کو چسپے سے منہ نہ پھیرے۔
تو تصرف ہائی خود، بردست پیراں واگذار
مردہ را دردست زندہ، کے بود بیچ اختیار
تو اپنے تصرفات کو پیروں کے ہاتھ پر چھوڑ دے اس لئے کہ جو مردہ زندہ کے ہاتھ میں ہوتا ہے اسے اختیار ہی کب ہوتا ہے۔

چلہ کشتی کے لئے آٹھ شرطیں ہیں

پہلی شرط: خلوت گاہ میں تنہا ہونا، قبلہ رو پالتی مار کر بیٹھنا۔ ہاتھوں کو زانوؤں پر رکھنا، مردہ کو غسل کی نیت کرنا، خلوت گاہ کو اپنی لحد تصور کرنا اور اس جگہ سے وضو کرنا اور نماز پڑھنے کے علاوہ باہر نہ نکلنا خلوت گاہ تاریک ہونا چاہئے۔ یہ بھی ہو کہ اس کے دروازے پر پردہ ڈال دے تاکہ اس میں ذرا بھی روشنی نہ آسکے۔ اور نہ کسی کی آواز پہنچ سکے کہ وہ آواز جو اس کو دوسری طرف مشغول کر دے دیکھنے سننے یا کہنے میں۔ اس لئے کہ جب یہ محسوسات میں مشغول ہوگا عالم غیب سے محروم رہے گا۔ اس کے بعد ذکر میں مشغول ہو اور تمام اندیشے دل سے نکال دے تاکہ اللہ تعالیٰ سے جان و دل کے ساتھ مشغول ہو مخلوق سے گھبرائے اور پوری طرح حق کی جانب متوجہ ہو۔

دوسری شرط: یہ ہے کہ ہمیشہ با وضو رہے اس لئے کہ بے وضو ہونا شیطان کے غلبہ کی راہ ہے تاکہ وہ اس پر غالب نہ ہو۔

تیسری شرط: ہمیشہ ہمیشہ ذکر کرنا ہے چنانچہ اللہ تعالیٰ نے ارشاد فرمایا۔
يَذْكُرُونَ اللّٰهَ قِيَامًا وَقُعُودًا اِلٰيَةِ (وہ ذکر کرتے ہیں اللہ کا کھڑے ہو کر بیٹھ کر

اور اپنے پہلوؤں پر) اور یہ دوام ذکر کی جانب اشارہ ہے۔

چوتھی شرط: اندیشوں کی لٹی اور ان کا دَفْع۔ چاہئے کہ جو خطرہ دل میں آئے خواہ نیک یا بد اسے کلمہ لا الہ الا اللہ سے نفی کر دے۔ اس لئے کہ جس چیز کا نقش صفحہ دل پر پڑتا ہے خواہ نیک یا بد، وہ صفائی قلب کو نقوش قلب کے قبول سے سدراہ بن جاتا ہے۔ اور جب تک صفحہ دل ان شہوانی نقوشوں سے پاک نہیں ہوتا اور مشاہدہ غیبی کے نقوش اور علم لدنی کے قابل نہیں ہوتا اور مہکاشفات روحانیہ کے انوار اور تجلیات ربانیہ کو قبول نہیں کرتا۔

پانچویں شرط: ہمیشہ روزہ رکھنا ہے تو خلوت گزریں ہمیشہ روزہ دار رہے کہ روزہ تعلقات بشریہ اور خواہشات نفسانیہ کے دور کرنے میں بڑا قوی اثر رکھتا ہے۔

چھٹی شرط: ہمیشہ خاموش رہنا تو چاہئے کہ کسی سے بات نہ کرے مگر اپنے شیخ سے کشف واقع میں ضرورت کے مطابق اور باقی پر من سکتا سلم و من سلم نجا (جو خاموش رہا سلامت اور جو سلامت رہا اس نے نجات پائی) بڑھے۔

ساتویں شرط: اپنے دل کی توجہ شیخ کے دل سے ہمیشہ قائم رکھو تا کہ شیخ کے دل سے کچھ التفات مرید کے دل میں پہنچتا رہے اس لئے کہ **مِنَ الْقُلُوبِ إِلَى الْقُلُوبِ** روزنہ کہ دل سے دل کی راہ ہوتی ہے، اور مرید کے دل کو شیخ کے دل سے جس قدر تعلق ہوگا دل کا وزن بڑھتا جائے گا۔ اس لئے کہ مہندی مرید اس عالم شہادت کا عادی ہے کہ اس کے روبرو بہت زیادہ **مہندی** ہے ہیں لہذا اس کی توجہ حضرت عزت پر نہ ہو سکے گی ہاں شیخ کے دل کی طرف توجہ ہو تو آسانی سے راہ پاسکتا ہے کہ شیخ کا دل عالم غیب کا پروردہ اور حضرت عزت کی جانب متوجہ ہے۔ فصل المہی کے فیوض ہر دم شیخ کے دل میں پہنچتے رہتے ہیں اور شیخ کے دل سے مرید کے دل تک پہنچتے ہیں اسی طرح رفتہ رفتہ مرید، قبول فیضان کے لئے بے واسطہ استعداد پیدا کر لیتا ہے اور عالم غیب سے اسے واقفیت ہو جاتی ہے۔ شیخ کی توجہ کو ہمیشہ س راہ کی دلیل اور رہبر جانے اور جب مرید کو کوئی آفت یا خوف پہنچے فوراً دلایت شیخ کی جانب رجوع کرے

اور شیخ کے اندرون دل سے مدد چاہے تاکہ وہ آفت اور خوف، شیطانی ہو، یا نفسانی دور ہو جاوے۔
آٹھویں شرط: اللہ تعالیٰ سے شکایت اور اپنے شیخ پر اعتراض کا ترک کر دینا ہے
 بایں معنی کہ اسے جو کچھ غیب سے پہنچے تنگی و کشادگی، رنج و راحت، صحت و بیماری، کشائش و ہنگامی
 اس پر راضی رہے اور حق سے اعراض نہ کرے۔ اسی طرح شیخ کا جو قول اور فعل حال یا مآل
 دیکھے اس پر کوئی اعتراض نہ کرے اور شیخ کے ظاہری و باطنی تصرفات کے تسلیم کر لینے میں
 مشغول رہے اور شیخ کے تمام احوال اور اقوال پر نظر ارادت نہ ڈالے مبادا کہ طریقت کا مرتد
 ہو جائے اور بزرگوں نے فرمایا ہے کہ اگر کوئی مرید اپنے شیخ کی ولایت سے مردود ہو جاتا ہے
 تو کوئی شیخ اس کو مقام پر نہیں پہنچا سکتا۔ ہاں وہ مرید صادق جس نے شیخ کی خدمت میں
 تربیت نہیں پائی اور کس وجہ سے وہ اس سے باز نہ رہا اور اس وقت وہ دوسرے شیخ کی خدمت
 میں مصروف ہو اور عذر لائے تو اس شیخ کے تصرفات اب اس میں ممکن ہیں ہو سکتا ہے کہ وہ شیخ
 اس کو منزل تک پہنچا دیں مگر اس مرید کو یہ چاہئے کہ جو برکت اور فیض اس پیر سے پائے وہ
 اپنے پیر کی قبولیت کے آثار سے جانے۔ یاد رکھنا چاہئے کہ خلوت کی شرطیں بہت زیادہ ہیں یہ
 آٹھ بولکھی گئی ہیں بے حد ضروری ہے۔ (سبع سنابل شریف)

حدیث

بخاری و مسلم نے حضرت ابو ہریرہ رضی اللہ عنہ سے روایت کیا کہ
 حضور نبی غیب دان علیہ الصلوٰۃ والسلام نے فرمایا کہ:

”جب بندہ گناہ کر کے آمرزش و عفو کو طلب کرتا ہے تو اللہ تعالیٰ اپنے
 فرشتوں سے ارشاد فرماتا ہے کہ میرے بندے کو دیکھو کہ اس نے گناہ کیا پھر یہ
 جانا کہ میرا کوئی رب ہے جو گناہ بخشا ہے اور گناہوں کے عوض پکڑتا بھی ہے
 میں تم کو گواہ کرتا ہوں کہ میں نے اسے معاف کر دیا۔“

بِسْمِ اللّٰهِ الرَّحْمٰنِ الرَّحِیْمِ

قرآن کے فرمان سورہ مدثر

شروع خدا کا نام لے کر جو بڑا مہربان نہایت رحم والا ہے

اس میں چھین آیتیں اور دو رکوع ہیں۔

اے محمد جو کپڑا لپیٹے پڑے ہو، (۱) اٹھو اور ہدایت کرو (۲) اور اپنے پروردگار کی بڑائی کرو (۳) اور اپنے کپڑوں کو پاک رکھو (۴) اور ناپاکی سے دور رہو (۵) اور (اس نیت سے) احسان نہ کرو کہ اس سے زیادہ کے طالب ہو (۶) اور اپنی پروردگار کے لئے صبر و کرو (۷) جب صور پھونکا جائے گا (۸) وہ دن مشکل کا دن ہوگا (۹) یعنی کافروں پر آسان نہ ہوگا (۱۰) ہمیں اس شخص سے سمجھ لینے دو جس کو ہم نے اکیلا پیدا کیا (۱۱) اور مال کثیر دیا (۱۲) اور ہر وقت اس کے پاس حاضر رہنے والے بیٹے دے (۱۳) اور ہر طرح کے سامان میں وسعت دی (۱۴) ابھی خواہش رکھتا ہے کہ زیادہ دیں (۱۵) یہاں تک نہیں ہوگا یہ ہماری آیتوں کا دشمن رہا ہے (۱۶) ہم اسے صعود پر چڑھائیں گے (۱۷) اس نے فکر کیا اور تجویز کی (۱۸) یہ مارا جائے گا اس نے کیسی تجویز کی (۱۹) پھر یہ ملدرا جائے اس نے کیسی تجویز کی (۲۰) پھر تامل کیا (۲۱) پھر تیوری چڑھائی اور منہ بگاڑ لیا (۲۲) پھر پشت پھیر کر چلا اور قبول حق سے غرور کیا (۲۳) پھر کہنے لگا یہ تو جادو ہے جو (انگلوں سے) منتقل ہوتا آیا ہے (۲۴) پھر بولا یہ خدا کا کلام نہیں بلکہ بشر کا کلام ہے (۲۵) ہم عنقریب اس کو ستر میں داخل کریں گے (۲۶) اور تم کیا سمجھے کہ ستر کیا ہے؟ (۲۷) وہ آگ ہے کہ، نہ باقی رکھے گی اور نہ چھوڑے گی (۲۸) اور بدن کو تھلس کر سیاہ کر دے گی (۲۹) اس پر انیس داروغہ ہیں (۳۰) اور ہم نے دوزخ کے داروغہ فرشتے

بنائے ہیں اور ان کا شمار کافروں کی آزمائش کے لئے مقرر کیا ہے اور اس لئے کہ اہل کتاب یقین کریں اور مومنوں کا ایمان اور زیادہ ہو اور اہل کتاب اور مومن شک نہ لائیں اور اس لئے کہ جن لوگوں کے دلوں میں نفاق کا مرض ہے اور جو کافر ہیں کہیں کہ اس مثال (کے بیان کرنے) سے خدا کا مقصود کیا ہے؟ اسی طرح خدا جس کو چاہتا ہے گمراہ کرتا ہے اور جس کو چاہتا ہے ہدایت کرتا ہے اور تمہارے پروردگار کے لشکروں کو اس کے سوا کوئی نہیں جانتا اور تو بنی آدم کے لئے نصیحت ہے (۳۱) ہاں ہاں ہمیں چاند کی قسم (۳۲) اور رات کی جب پیٹھ پھیرنے لگے (۳۳) اور صبح کی جب روشن ہو (۳۴) کہ وہ (آگ) ایک بہت بڑی (آفت) ہے (۳۵) اور (نبی آدم کے لئے موجب خوف، (۳۶) جو تم میں سے آگے بڑھنا چاہئے یا پیچھے رہنا چاہئے (۳۷) ہر شخص اپنے اعمال کے بدلے گرد ہے (۳۸) مگر وہی طرف والے نیک لوگ (۳۹) کہ وہ باغبائے بہشت میں (ہوں گے اور) پوچھتے ہوں گے (۴۰) یعنی آگ میں جلنے والے) گہزگاروں سے (۴۱) کہ تم دوزخ میں کیوں پڑے (۴۲) وہ جواب دیں گے کہ ہم نماز نہیں پڑھتے تھے (۴۳) اور نہ فقیروں کو کھانا کھلاتے تھے (۴۴) اور اہل باطل کے ساتھ مل کر حق سے انکار کرتے تھے (۴۵) اور روز جزا کو جھٹلاتے تھے (۴۶) یہاں تک کہ ہمیں موت آگئی (۴۷) تو اس حال میں سفارش کرنے والوں کی سفارش ان کے حق میں کچھ فائدہ نہ دے گی (۴۸) ان کو کیا ہوا ہے کہ نصیحت سے روگرداں ہو رہے ہیں (۴۹) گویا گدھے ہیں کہ بدک جاتے ہیں (۵۰) (یعنی) شیر سے ڈر کر بھاگ جاتے ہیں (۵۱) اصل یہ ہے کہ ان میں سے ہر شخص یہ چاہتا ہے کہ اس کے پاس کھلی ہوئی کتاب آئے (۵۲) ایسا ہرگز نہیں ہوگا حقیقت یہ ہے کہ ان کو آخرت کا خوف ہی نہیں (۵۳) کچھ شک نہیں کہ یہ نصیحت ہے (۵۴) تو جو چاہے اسے یاد رکھے (۵۵) اور یاد بھی تھی رکھیں گے جب خدا چاہے وہی ڈرنے کے لائق اور بخشش کا مالک ہے۔

حضرت رسول مقبول صلی اللہ علیہ وسلم کے فرمان

کتابِ الایمان

باب ۱۔ ایمان کی تعریف اور ایمان کی امتیازی خصوصیات

۵۔ حدیث ابو ہریرہؓ حضرت ابو ہریرہؓ روایت کرتے ہیں۔ ایک دن آں حضرت ﷺ لوگوں کے سامنے تشریف فرماتھے کہ آپؐ کی خدمت میں ایک شخص حاضر ہوا اور اس نے دریافت کیا یا رسول اللہ ﷺ، (ایمان کی ماہیت) کیا ہے؟ آپؐ نے فرمایا، ایمان کا مفہوم یہ ہے کہ تم اللہ کی ذات پر ملائکہ کے وجود پر، روز حشر اللہ کے حضور پیش ہونے پر، اللہ کے رسولوں کے برحق ہونے پر ایمان لاؤ اور مرنے کے بعد دوبارہ زندہ کئے جانے کا یقین رکھو، اس نے مزید سوال کیا، یا رسول اللہ، اسلام کی تعریف کیا ہے؟ آپؐ نے فرمایا، اسلام یہ ہے (۱) تم محض اللہ کی عبادت کرو اور عبادت میں کسی غیر کو اللہ کا شریک نہ بناؤ، (توحید فی العبادہ) (۲) اور فرض نمازیں ادا کرو (۳) زکوٰۃ دو (۴) اور رمضان کے روزے رکھو۔ پھر اس نے عرض کیا۔ یا رسول اللہ، احسان کیا ہے؟ آپؐ نے فرمایا۔ احسان یہ ہے کہ تم اللہ کی عبادت اس طرح کرو گویا تم اسے دیکھ رہے ہو، اس لئے کہ یہ ایک حقیقت ہے کہ اگر تم اسے نہیں دیکھ سکتے تو وہ یقیناً تم کو دیکھ رہا ہے۔ پھر اس نے سوال کیا یا رسول اللہ قیامت کب برپا ہوگی؟ آپؐ نے فرمایا، جس سے سوال کیا گیا ہے قیامت کے بارے میں وہ بھی سوال کرنے والے سے زیادہ نہیں جانتا۔ البتہ میں تم کو قیامت برپا ہونے کی کچھ شرائط (نشانیوں) بتائے دیتا ہوں۔ جب لوٹھی اپنا آقا جتنے گی اور جب اونٹوں کے سیاہ قام (وحشی اور غیر مہذب) چرواہے بڑی بڑی عمارتیں بنانے میں ایک دوسرے پر بازی لے جائیں گے۔ دراصل قیامت کا علم ان پانچ امور غیبیہ میں سے ہے جن کو اللہ تعالیٰ کے سوا کوئی نہیں جانتا۔ پھر آپؐ نے یہ آیت کریمہ تلاوت فرمائی۔

إِنَّ اللَّهَ عِنْدَهُ عِلْمُ السَّاعَةِ وَيُنَزِّلُ الْغَيْثَ ، وَيَعْلَمُ مَا فِي الْأَرْحَامِ

وَمَا تَدْرِي نَفْسٌ مَّاذَا تَكْسِبُ غَدًا، وَمَا تَدْرِي نَفْسٌ بِأَيِّ أَرْضٍ تَمُوتُ (لقمان: ۲۳)

”اس گھڑی (قیامت) کا علم اللہ ہی کے پاس ہے۔ وہی بارش برساتا ہے۔ وہی جانتا ہے کہ ماؤں کے پیٹوں میں کیا پرورش پارہا ہے۔ کوئی تنفس ہیں جانتا کہ کل وہ کیا کمائی کرنے والا ہے اور نہ کسی شخص کو یہ خبر ہے کہ کس سرزمین میں اس کو موت آئی ہے“

حضرت ابو ہریرہؓ کہتے ہیں کہ اس گفتگو کے بعد وہ شخص پیٹھ موڑ کر چلا گیا تو معاً آپؐ نے فرمایا اسے واپس بلاؤ۔ چنانچہ صحابہ کرام نے اسے تلاش کیا، لیکن اس کا کوئی سراغ نہ ملا تو آپؐ نے فرمایا ”یہ جبریل علیہ السلام تھے، جو اس غرض سے آئے تھے کہ اس طرح لوگوں کو دین کے ضروری امور کی تعلیم حاصل ہو“

اخرچہ البخاری فی: کتاب الایمان ۲ باب ۳ سوال جبریل لنبی ﷺ عن الایمان والاسلام

باب ۳۔ نماز اسلام کا ایک ہم رکن ہے

۶۔ حدیث طلحہ بن عبیدہؓ، حضرت طلحہ بیان کرتے ہیں، آنحضرت ﷺ کی خدمت میں نجد کا رہنے والا ایک شخص اس حال میں حاضر ہوا کہ اس کے بال بکھرے ہوئے تھے، اس کی گنگناہٹ تو سنائی دیتی تھی لیکن بات سمجھ میں نہیں آتی تھی، حتیٰ کہ وہ قریب آیا تو معلوم ہوا کہ اسلام کے متعلق دریافت کر رہا ہے، آپؐ نے فرمایا۔ دن اور رات (کے چوبیس گھنٹوں) میں پانچ نمازیں، اس نے سوال کیا ان کے علاوہ کوئی اور نماز بھی مجھ پر ہے؟ آپؐ نے فرمایا (فرض) نہیں ہے۔ ہاں اگر تم رضا کارانہ ادا کرنا چاہو تو کر سکتے ہو، اور آپؐ نے فرمایا، ۲۔ ماہ رمضان کے روزے، سائل نے دریافت کیا۔ کیا رمضان کے علاوہ کوئی اور روزہ بھی مجھ پر ہے؟ آپؐ نے فرمایا (فرض) نہیں ہے البتہ اگر تم رضا کارانہ رکھنا چاہو تو رکھ سکتے ہو۔ آپؐ نے اسے زکوٰۃ کے بارے میں بھی بتایا، اس شخص نے دریافت کیا کیا مجھ پر اس کے علاوہ بھی کوئی ادائیگی ضروری ہے؟ آپؐ نے فرمایا (فرض) نہیں ہے، البتہ تم رضا کارانہ کچھ دینا چاہو، دے سکتے ہو، راوی کہتے ہیں۔ پھر وہ شخص واپس جانے کے لئے مڑ گیا اور کہتا جاتا تھا، بخدا میں نہ اس

میں کوئی اضافہ کروں گا اور نہ کسی قسم کی کمی، آپ نے اس شخص کی یہ بات سن کر فرمایا فلاح پا گیا اگر اس نے اپنی بات سچ کر دکھائی۔

(اخرجہ البخاری فی کتاب الایمان باب ۲۳ الزکاۃ من الاسلام)

باب ۵۔ اس ایمان کا بیان جس کا حامل جنت میں داخل ہوگا

۷۔ حدیث ابویوب انصاریؓ، حضرت ابویوب انصاریؓ بیان کرتے ہیں کہ ایک شخص نے عرض کیا، یا رسول اللہ مجھے ایسا عمل بتائے جس کو انجام دینے سے میں جنت میں داخل ہو سکوں۔ (اس شخص کو آگے بڑھتے اور آن حضرت ﷺ سے مخاطب ہوتے دیکھ کر) لوگوں نے کہنا شروع کر دیا کہ اسے کیا ہوا ہے؟ کیوں اس طرح بات کر رہا ہے؟ اس پر آنحضرت ﷺ نے ارشاد فرمایا کچھ نہیں ہوا اسے مجھ سے کام ہے۔ اسے کہنے دو پھر آپ نے اس شخص کو مخاطب کر کے فرمایا۔ اللہ کی عبادت ایسے خلوص سے کرو کہ اللہ کے سوا نہ صرف یہ کہ کسی غیر کی عبادت نہ کرو بلکہ اللہ کی جو عبادت کرو، اس میں بھی شرکت غیر کا شائبہ نہ ہو۔ خالصتاً اللہ کی اور بوجہ اللہ ہو، نماز قائم کرو۔ زکاۃ ادا کرو اور رشتہ داروں سے میل جول اور حسن سلوک کرو، پھر فرمایا، سے چھوڑ دو، راوی کہتے ہیں ایسا معلوم ہوتا ہے کہ یہ شخص اونٹنی پر سوار تھا اور اسے روک کر آپ اسے استفسار کر رہا تھا چنانچہ جواب دینے کے بعد آپ نے فرمایا کہ اپنی سواری کو چلنے دو۔

(اخرجہ البخاری فی کتاب ۷۸، الادب، باب ۱۰ فصل صلۃ الرحم)

۸۔ حدیث ابوہریرہؓ حضرت ابوہریرہؓ بیان کرتے ہیں کہ نبی کریم ﷺ کی خدمت میں ایک اعرابی حاضر ہوا اور اس نے عرض کیا۔ مجھے ایسا عمل بتائیے جس کو انجام دینے سے جنت میں داخل ہو جاؤں، آپ نے ارشاد فرمایا۔ اللہ کی عبادت اس طرح کرو کہ عبادت میں اللہ کے ساتھ کسی غیر اللہ کو اللہ کا شریک نہ بناؤ، فرض نمازیں اور مقررہ زکاۃ ادا کرو اور رمضان کے روزے رکھو، اس اعرابی نے کہا۔ اس ذات کی قسم جس کے قبضہ قدرت میں میری جان ہے، میں ان احکام پر بلا کم و کاست پورا پورا عمل کروں گا یہ کہہ کر جب وہ شخص

واپس جانے کیلئے مڑا تو آپؐ نے فرمایا، جسے یہ بات مرغوب ہو کہ کسی جنتی کو دیکھے وہ اس شخص کو دیکھے۔

(اخرجہ البخاری فی: کتاب الزکاۃ، باب ۱۔ وجوب الزکاۃ)

۹۔ حدیث: ابن عمرؓ حضرت ابن عمرؓ روایت کرتے ہیں کہ آں حضرت ﷺ نے ارشاد فرمایا۔ اسلام کی بنیاد پانچ ارکان پر رکھی گئی ہے۔ (۱) یہ شہادت دینا کہ اللہ کے سوا کوئی معبود نہیں اور محمدؐ اللہ کے بندے اور اس کے رسول ہیں (۲) نماز قائم کرنا (۳) زکاۃ ادا کرنا (۴) بیت اللہ کا حج کرنا اور (۵) رمضان کے روزے رکھنا۔

(اخرجہ البخاری فی: کتاب الایمان، باب ۲۔ دعاؤکم ایماکم)

باب ۷۔ اللہ تعالیٰ، رسول اللہ ﷺ اور احکام دین پر خود

ایمان لانے اور دوسروں کو ان سب پر ایمان لانے کی دعوت دینے کا حکم

۱۰۔ حدیث: ابن عباسؓ، حضرت ابن عباسؓ بیان کرتے ہیں کہ جب قبیلہ عبدالقیس کا وفد نبی کریم ﷺ کی خدمت میں حاضر ہوا تو آپؐ نے فرمایا۔ کون لوگ ہیں؟ یا (آپؐ نے فرمایا) کس قبیلہ کا وفد ہے؟ ان لوگوں نے عرض کیا، ہمارا تعلق قبیلہ ربیعہ سے ہے۔ آپؐ نے فرمایا، تو تم لوگوں یا وفد کو خوش آمدید، باعزت اور سرخرو آؤ، ان لوگوں نے عرض کیا یا رسول اللہ! ہم آپؐ کی خدمت میں صرف شہر الحرام (حرمت والا مہینہ) میں حاضر ہو سکتے ہیں کیونکہ ہمارے اور آپؐ کے درمیان یہ قبیلہ یعنی کفار مضر کا قبیلہ حائل ہے۔ لہذا آپؐ ہمیں ایسے جامع اور قطعی امور تلقین فرمادیجئے جو ہم ان لوگوں کو بھی جا کر بتادیں جو ہمارے ہمراہ آپؐ کی خدمت میں حاضر ہوئیں ہو سکے اور جن پر عمل کر کے ہم جنت میں داخل ہو جائیں (گویا جن کو سیکھ لینے کے بعد دینی امور کے بارے میں دریافت کرنے کے لئے بار بار نہ آنا پڑے اور انہی عمل کرنے سے ہم جنت میں داخل ہو جائیں۔ علاوہ ازیں ان لوگوں نے آپؐ سے مشروبات کے متعلق بھی دریافت کیا چنانچہ آپؐ نے انہیں چار باتوں کے کرنے

کا حکم دیا اور چار باتوں سے منع فرمایا۔ آپ نے انہیں حکم دیا کہ سب کو چھوڑ کر صرف اللہ تعالیٰ پر ایمان لائیں۔ پھر فرمایا تمہیں معلوم ہے کہ اللہ واحد پر ایمان لانے کا مفہوم کیا ہے؟ انہوں نے عرض کیا، اللہ تعالیٰ اور اللہ کے رسول بہتر جانتے ہیں، آپ نے فرمایا، ایمان باللہ سے مراد یہ گواہی دینا ہے کہ اللہ کے سوا کوئی معبود نہیں ہے اور حضرت محمد اللہ کے رسول ہیں اور انہیں حکم دیا کہ نماز قائم کریں اور زکوٰۃ ادا کریں اور ماہ رمضان کے روزے رکھیں اور غنیمت میں سے خمس (پانچواں حصہ) بیت المال میں دیا کریں، نیز چار چیزوں سے آپ نے منع فرمایا یعنی چاقم کے برتنوں صتم، دبا، تقیر اور حضرت میں پانی رکھنے اور پینے سے منع فرمایا۔ راوی کہتے ہیں، ابن عباس کبھی کبھی تقیر کی بجائے مقیر بولا کرتے تھے، نیز آپ نے ان لوگوں سے ارشاد فرمایا کہ ان احکام کو بخوبی ذہن نشین کر لو اور جو لوگ تمہارے علاقے میں پیچھے رہ گئے ہیں اور یہاں حاضر نہیں ہو سکے ان کو بھی ان احکام سے مطلع کر دو۔

(اخرجہ البخاری فی: کتاب الایمان ۲۔ باب ۴۰، اداء الخس من الایمان)

۱۱۔ حدیث ابن عباسؓ:۔ حضرت ابن عباسؓ بیان کرتے ہیں کہ نبی اکرم ﷺ نے جب معاذ کو یمن کا حاکم بنا کر بھیجا تو آپ نے ان سے مخاطب ہو کر فرمایا۔ ”اے معاذ! تم ایسے لوگوں کی طرف جا رہے ہو جو اہل کتاب ہیں لہذا تم سب سے پہلے انہیں اللہ کی عبادت کی دعوت دینا، اگر وہ اللہ کو پہچان لیں (تمہاری دعوت قبول کر لیں) تو انہیں بتانا کہ اللہ نے ان پر دن اور رات (کے چوبیس گھنٹوں میں) پانچ نمازیں فرض کی ہیں۔ اگر وہ یہ بھی قبول کر لیں تو انہیں مطلع کرنا کہ اللہ نے ان پر ان کے مال کی زکوٰۃ فرض کی ہے جو ان کے مالداروں سے وصول کی جائے گی اور انہی کے غرباء میں تقسیم کی جائے گی اگر وہ اس حکم کو بھی تسلیم کر لیں اور ادائے زکوٰۃ پر آمادہ ہو جائیں تو ان کی زکوٰۃ وصول کرنا خردار لوگوں کے بہترین مال کو ہاتھ نہ لگانا۔

(اخرجہ البخاری فی: کتاب الزکوٰۃ، باب ۴۱۔ لا توخذ کرائم اموال الناس فی الصدقۃ)

۱۲۔ حدیث ابن عباسؓ:۔ حضرت ابن عباسؓ بیان کرتے ہیں کہ جب نبی

اکرم ﷺ نے حضرت معاذ کو یمن کا حاکم بنا کر بھیجا تو ارشاد فرمایا۔ مظلوم کی بددعا سے ڈرتے رہنا کیونکہ مظلوم کی فریاد اور اللہ تعالیٰ کے درمیان کوئی پردہ حائل نہیں ہے۔

(اخرج البخاری فی: کتاب المظالم، باب ۹۔ الاقواء الخدر من دعوة المظلوم)

باب ۸۔ غیر مسلموں سے اس وقت تک جنگ کی جائے

جب تک کہ وہ لا الہ الا اللہ محمد رسول اللہ کا اقرار نہ کریں

۱۳۔ حدیث ابو بکر و عمر: حضرت ابو ہریرہ روایت کرتے ہیں کہ جب آنحضرت ﷺ وفات پا گئے اور حضرت ابو بکرؓ کی خلافت کے زمانہ میں عرب کے بعض قبائل نے زکاۃ دینے سے انکار کر دیا تو حضرت عمرؓ نے حضرت صدیقؓ سے کہا کہ آپ کس طرح لوگوں سے جنگ کریں گے جب کہ نبی اکرم ﷺ کا ارشاد ہے۔ مجھے لوگوں سے اس وقت تک جنگ کرنے کا حکم دیا گیا ہے جب تک کہ وہ لا الہ الا اللہ کا اقرار نہ کر لیں۔ چنانچہ جس شخص نے اس کلمہ طیبہ کی شہادت دے دی، اس نے اپنا جان و مال محفوظ کر لیا۔ اب اسے میرے ہاتھوں نقصان پہنچنے کا کوئی خطرہ نہیں۔ الا یہ کہ از روئے اسلام اس پر کوئی واجب الادا ہو، اور اس کا حساب اللہ کے سپرد ہے، اس پر حضرت ابو بکرؓ نے کہا تھا خدا کی قسم، میں ہر اس شخص سے جنگ کروں گا جو نماز اور روزہ میں فرق کرے گا کیونکہ زکاۃ مال کا حق ہے (جس کا ادا کرنا اللہ کی طرف سے فرض کیا گیا ہے) بخدا۔ اگر ان لوگوں نے مجھے ایک اونٹنی کے دینے سے بھی انکار کیا (جس طرح آنحضرت ﷺ کے زمانہ میں دیا کرتے تھے) تو میں ان سے اس انکار کی بناء پر جنگ کروں گا۔ حضرت ابو ہریرہؓ کہتے ہیں کہ (بعد میں) حضرت عمرؓ نے کہا تھا کہ خدا کی قسم اصل بات یہ تھی کہ اللہ تعالیٰ نے حضرت ابو بکرؓ کا شرح صدر فرمادیا تھا اور میں سمجھ گیا تھا کہ حضرت صدیقؓ کا موقف ہی برحق ہے۔

(اخرج البخاری فی: کتاب الزکاۃ، باب ۱۔ وجوب الزکوٰۃ)

۱۴۔ حدیث ابو ہریرہ: حضرت ابو ہریرہ روایت کرتے ہیں کہ نبی کریم صلی

اللہ علیہ وسلم نے ارشاد فرمایا، مجھے حکم دیا گیا ہے کہ میں لوگوں سے اس وقت تک جنگ کروں جب تک وہ إلا اللہ کا اقرار نہ کر لیں چنانچہ جس شخص نے لا اِلهَ اِلاَّ اللهُ کا اقرار کر لیا اس نے اپنا جان و مال مسلمانوں کی دسترس سے محفوظ کر لیا سوائے اس کے کہ اس پر کوئی قانونی حق واجب الادا ہو اور (اس اقرار کے بعد) اس کا حساب اللہ کے سپرد ہو گیا۔

اخرج البخاری فی: کتاب الجہاد، باب ۱۰۲۔ دعاء النبی ﷺ الی الاسلام والنبوة
 ۱۵۔ حدیث ابن عمرؓ حضور: ابن عمرؓ بیان کرتے ہیں کہ نبی اکرم ﷺ نے فرمایا مجھے حکم دیا گیا ہے کہ میں لوگوں سے جنگ کروں تا آنکہ وہ لا الہ الا اللہ و محمد رسول اللہ کی شہادت دیں نماز قائم کریں اور زکاۃ ادا کریں۔ جب لوگ ان افعال و اعمال پر کار بند ہو جائیں گے تو ان کا جان و مال میرے ہاتھوں کی (رسائی) سے محفوظ ہو جائے گا سوائے اس حق کے جو از روئے اسلام ان پر واجب الادا ہوگا اور ان کے باطن کا حساب اللہ کے سپرد ہوگا۔

(اخرج البخاری فی: کتاب الایمان، ۲، باب ۷۱۔ فان تابوا و اقاموا الصلوة آتوا الزکاۃ فخلو) سبیلہم
 باب ۱۰: جو شخص اللہ تعالیٰ کے حضور ایسا ایمان لے کر حاضر ہوگا جس میں ذرا بھی شک کی آمیزش نہ ہوگی وہ سیدھا جنت میں جائے گا۔ آتش دوزخ اس پر حرام ہے
 ۱۷۔ حدیث عبادہ: حضرت عبادہؓ روایت کرتے ہیں کہ نبی اکرم ﷺ نے فرمایا کہ جس شخص نے یہ شہادت دی کہ اللہ کے سوا کوئی معبود نہیں وہ یکتا ہے اس کا کوئی شریک نہیں اور یہ شہادت دی کہ حضرت محمد ﷺ اللہ کے بندے اور اس کے رسول ہیں اور یہ شہادت دی کہ حضرت عیسیٰ علیہ السلام اللہ بندے، اللہ کے رسول اور کلمتہ اللہ ہیں، جو اس نے حضرت مریم کی طرف القا فرمایا تھا اور روح اللہ ہیں نیز یہ شہادت دی کہ چھت اور دوزخ برحق ہیں اللہ تعالیٰ اسے جنت میں داخل فرمائے گا خواہ اس کے اعمال کیسے ہی ہوں۔ راویان حدیث میں سے ایک راوی نے یہ مزید اضافہ کیا ہے کہ جنت کے آٹھ دروازوں میں سے جس

دروازے سے چاہے گا جنت میں داخل ہو سکے گا۔

(اخرجه البخاری فی: کتاب الانبیاء ۶۰، باب قولہ ۴۷۔ یا اہل الکتاب لا تغلونی دینکم ولا تقولوا علی اللہ الا الحق۔)

۱۸۔ حدیث معاذ بن جبلؓ: حضرت معاذ بیان کرتے ہیں کہ نبی اکرم ﷺ کے ساتھ آپ ہی کی سواری پر آپ کے پیچھے بیٹھا تھا اور میرا آپ کے درمیان صرف کچادے کی لکڑی حائل تھی اچانک آپ نے فرمایا، اے معاذ میں نے عرض کیا، یا رسول اللہ، لہیک وسعد یک (میں آپ کی خدمت میں حاضر ہوں) پھر آپ کچھ دیر چلتے رہے اور اس کے بعد دوبارہ فرمایا۔ اے معاذ میں نے پھر عرض کیا۔ یا رسول اللہ لہیک وسعد یک۔ پھر آپ مزید کچھ دیر چلتے رہے اور سہ بارہ فرمایا، اے معاذ، میں نے عرض کیا لہیک وسعد یک، یا رسول اللہ۔ آپ نے فرمایا، بندوں پر اللہ کا حق یہ ہے کہ وہ صرف اسی کی عبادت کریں اور کسی غیر کو عبادت میں ذرا بھی اس کا شریک نہ ٹھہرائیں۔ یہ ارشاد فرما کر آپ کچھ دیر (خاموشی) سے چلتے رہے، اس کے بعد فرمایا، اے معاذ بن جبل، میں نے عرض کیا، لہیک یا رسول اللہ وسعد یک، آپ نے فرمایا، کیا تم جانتے ہو کہ جب بندے اللہ کا حق ادا کر دیں تو اللہ پر بندوں کا حق کیا ہے؟ میں نے عرض کیا اللہ اور رسول اللہ بہتر جانتے ہیں، آپ نے فرمایا بندوں کا حق اللہ پر یہ ہے کہ پھر وہ ان کو عذاب نہ دے۔

(اخرجه البخاری فی: کتاب اللباس ۷۷۔، باب ۱۰ ارداف الرجل خلف الرجل)

۱۹۔ حدیث معاذؓ: حضرت معاذ بیان کرتے ہیں کہ میں رسول اللہ ﷺ کے پیچھے غیر نامی گدھے پر سوار تھا آپ نے فرمایا۔ اے معاذ کیا تمہیں معلوم ہے بندوں پر اللہ کا کیا حق ہے؟ اور اللہ پر بندوں کا کیا حق ہے؟ میں نے عرض کیا، اللہ اور رسول اللہ بہتر جانتے ہیں۔ آپ نے فرمایا، بندوں پر اللہ کا حق یہ ہے کہ وہ صرف اسی کی عبادت کریں اور عبادت میں اس کے ساتھ کسی کو ذرا بھی شریک نہ بنائیں اور اللہ پر بندوں کا حق یہ ہے کہ جو شخص شرک

نہ کرے وہ اسے عذابِ ندوے میں نے عرض کیا، یا رسول اللہ، کیا میں یہ خوشخبری لوگوں تک نہ پہنچا دوں، آپ نے فرمایا، نہیں انہیں یہ خوشخبری نہ دو کہ پھر وہ اسی پر بھروسہ کر کے بیٹھ رہیں گے اور عمل میں کوتاہی کریں گے۔

(اخرجہ البخاری فی: کتاب الجہاد ۵۶۔ باب اسم الفرس لجمار ۴۶)

۲۰۔ حدیث انس بن مالک: حضرت انسؓ بیان کرتے ہیں کہ ایک موقع پر جبکہ حضرت معاذؓ نبی کریم ﷺ کی سواری پر آپ کے پیچھے سوار تھے حضور نے معاذؓ سے فرمایا اے معاذ، حضرت معاذ نے عرض کیا۔ لبیک یا رسول اللہ وسعدیک، حضرت انس کہتے ہیں کہ تین مرتبہ آں حضرت نے معاذؓ کو مخاطب کیا اور ہر مرتبہ حضرت معاذ نے یہی الفاظ دہرائے، تیسری مرتبہ آپ نے فرمایا جو کوئی سچے دل سے اس بات کی شہادت دے کہ اللہ کے سوا کوئی معبود نہیں اور حضرت محمدؐ اللہ کے رسول ہیں اللہ اس پر دوزخ کی آگ حرام کر دے گا۔ حضرت معاذ نے عرض کیا یا رسول اللہ، کیا میں اس بات سے لوگوں کو مطلع نہ کروں کہ وہ خوش ہو جائیں؟ آپ نے فرمایا نہیں، اگر تم ان کو یہ بات بتا دو گے تو وہ اسی پر بھروسہ کر کے بیٹھ رہیں گے۔ چنانچہ حضرت معاذؓ نے یہ حدیث اپنے انتقال کے وقت بیان کی وہ بھی اس خیال سے کہ حدیث نہ بیان کرنے کی وجہ سے گناہ گار نہ ہوں

(اخرجہ البخاری فی: کتاب العلم ۳، باب ۴۹۔ من خص بالعلم قومنا وادون قوم)

باب ۱۲۔ ایمان کی شاخوں کا بیان

۲۱۔ حدیث ابوہریرہؓ: حضرت ابوہریرہؓ روایت کرتے ہیں کہ نبی کریم ﷺ نے فرمایا کہ، ایمان کی ساٹھ سے زائد شاخیں ہیں اور حیا بھی ایمان کی ایک شاخ ہے۔

(اخرجہ البخاری فی: کتاب الایمان ۲۔ باب ۳۔ امور الایمان)

۲۲۔ حدیث ابن عمرؓ: حضرت ابن عمرؓ بیان کرتے ہیں کہ آنحضرت صلی اللہ

علیہ وسلم ایک انصاری کے پاس سے گزرے جو اپنے بھائی کو حیا کے بارے میں نصیحت کر رہا تھا کہ حیا اچھی بات نہیں ہے۔ تو آپ نے فرمایا کہ اسے اس کے حال پر چھوڑ دو حیا سے منع نہ کرو، کیونکہ حیا ایمان کا ایک شعبہ ہے۔

(اخرج البخاری فی: کتاب الایمان ۲۔ باب ۱۶۔ ایماؤن الایمان)

۲۳۔ حدیث عمر ان بن حصین[ؓ]: حضرت عمران بیان کرتے ہیں کہ نبی کریم ﷺ نے فرمایا کہ حیا صرف بھلائی لاتی ہے۔

(اخرج البخاری فی: کتاب الادب ۷۸۔ باب ۷۷۔ ایماؤن)

حضرت ابراہیم ادہم کا فرمان

حضرت ابراہیم بن ادہم رحمۃ اللہ تعالیٰ علیہ نے فرمایا:

”ایک رات مجھ کو تنہا خانہ کعبہ کا طواف نصیب ہوا اور وہ رات بہت اندھیری تھی میں نے ملتزم میں کعبہ کے دروازے کے پاس کھڑے ہو کر التجا کی الہی مجھے گناہ سے محفوظ رکھ کہ کبھی بھی تیری نافرمانی نہ کروں اسی وقت ہاتف غیبی نے خانہ کعبہ کے اندر سے آواز دی اے ابراہیم تو ہم سے عصمت کا سوال کرتا ہے اور تمام اہل ایمان کی یہی طلب ہے پس اگر میں سب کو معصوم کروں تو اپنا فضل و مغفرت کس پر کروں۔“

گناہ من ارنا مدے در شمار

ترانام کے بودے آمرزگار

ترجمہ: اگر میرے گناہ شمار میں نہ آتے تو تیرا نام بخشش کرنے والا کون لیتا۔

تذکرہ اولیاء

حضرت اولیس قرنی رحمۃ اللہ علیہ کے مناقب و حالات

تعارف۔ آپ جلیل القدر تابعین اور چالیس پیشواؤں میں سے ہوئے ہیں۔ حضور اکرم صلعم فرمایا کرتے تھے کہ ”اولیس احسان و مہربانی کے اعتبار سے بہترین تابعین میں سے ہے“ اور جس کی تعریف رسول اکرم ﷺ فرمادے اس کی تعریف دوسرا کوئی کیا کر سکتا ہے بعض اوقات جانب یمن روئے مبارک کر کے حضور فرمایا کرتے تھے کہ ”میں یمن کی جانب سے رحمت کی ہو آئی ہوئی پاتا ہوں۔“

توصیف۔ حضور اکرم ﷺ فرماتے ہیں کہ ”قیامت کے دن ستر ہزار ملائکہ کے آگے جو اولیس قرنی کے مانند ہوں گے اولیس کو جنت میں داخل کیا جائیگا۔ تاکہ مخلوق ان کو شناخت نہ کر سکے سوائے اس شخص کے جس کو اللہ ان کے دیدار سے مشرف کرنا چاہے اس لئے کہ آپ نے خلوت نشین ہو کر اور مخلوق سے روپوشی اختیار کر کے محض اس لئے عبادت و ریاضت اختیار کی کہ دنیا آپ کو برگزیدہ تصور نہ کرے اور اسی مصلحت کے پیش نظر قیامت کے دن آپ کی پردہ داری قائم رکھی جائے گی۔“ حضور اکرم ﷺ نے فرمایا کہ میری امت میں ایک ایسا شخص ہے جس کی شفاعت سے قبیلہ ربیعہ و مضر کی بھیڑوں کے بال کے برابر گناہ گاروں کو بخش دیا جائیگا (ربیعہ و مضر دو قبیلے ہیں جن میں بکثرت بھیڑیں پائی جاتی تھیں) اور جب صحابہ کرام نے حضور ﷺ سے پوچھا کہ وہ کون شخص ہے اور کہاں مقیم ہے؟ تو آپ نے فرمایا کہ اللہ کا ایک بندہ ہے، پھر صحابہ کے اصرار کے بعد فرمایا کہ وہ اولیس قرنی ہے۔

چشم باطن سے زیارت ہونی۔ جب صحابہ نے پوچھا کہ کیا وہ کبھی آپ کی خدمت میں حاضر ہوئے ہیں؟ آپ نے فرمایا کبھی نہیں لیکن چشم ظاہری کے بجائے

چشمِ باطنی سے اس کو میرے دیدار کی سعادت حاصل ہے، اور مجھ تک نہ پہنچنے کی دو وجوہ ہیں۔ اول غلبہ حال، دوم تعظیمِ شریعت کیونکہ اس کی والدہ مومنہ بھی ہیں۔ اور ضعیف و ناپیدا بھی اور اویس شتربانی کے ذریعہ ان کے لئے معاش حاصل کرتا ہے۔ پھر صحابہ نے پوچھا کہ کیا ہم ان سے شرفِ نیاز حاصل کر سکتے ہیں۔ تو حضورؐ نے فرمایا کہ ”نہیں“ البتہ عمر و علی سے ان کی ملاقات ہوگی اور ان کی شناخت یہ ہے کہ پورے جسم پر بال ہیں اور ہتھیلی کے پائیس پہلو پر ایک درہم کے برابر سفید رنگ کا داغ ہے لیکن وہ برس کا داغ نہیں۔ لہذا جب ان سے ملاقات ہو تو میرا سلام پہنچانے کے بعد میری امت کے لئے دعا کرنے کا پیغام بھی دینا۔ پھر صحابہ نے عرض کیا کہ آپ کے پیرا ہن کا حقدار کون ہے؟ تو فرمایا اویس قرنیؓ

مقامِ تابعی اور اشتیاقِ صحابہ - دورِ خلافتِ راشدہ میں جب

حضرت عمرؓ اور حضرت علیؓ کو نہ پہنچے اور اہلِ یمن سے ان کا پتہ معلوم کیا تو کسی نے کہا میں نے ان سے پوری طرح تو واقف نہیں البتہ ایک دیوانہ آبادی سے دور عرفہ کی وادی میں اونٹ چرایا کرتا ہے اور خشک روٹی اس کی غذا ہے۔ لوگوں کو ہنستا ہوا دیکھ کر خود روتا ہے اور روتے ہوئے لوگوں کو دیکھ کر خود ہنستا ہے۔ چنانچہ حضرت عمرؓ اور حضرت علیؓ جب وہاں پہنچے تو دیکھا کہ حضرت اویس قرنیؓ نماز میں مشغول ہیں اور ملائکہ ان کے اونٹ چرا رہے ہیں۔ فراغت نماز کے بعد جب ان کا نام دریافت کیا تو جواب دیا کہ عبد اللہ یعنی کا اللہ کا بندہ۔ حضرت عمرؓ نے فرمایا کہ اپنا اصلی نام بتائیے۔ آپ نے جواب دیا کہ اویس ہے، پھر حضرت عمرؓ نے فرمایا کہ اپنا ہاتھ دکھائیے۔ انہوں نے جب ہاتھ دکھایا تو حضور اکرمؐ کی بیان کردہ نشانی کو دیکھ کر حضرت عمرؓ نے دست بوسی کی، اور حضورؐ کا لباس مبارک پیش کرتے ہوئے سلام پہنچا کر اٹھ گھڑی کے حق میں دعا کرنے کا پیغام بھی دیا۔ یہ سن کر اویس قرنیؓ نے عرض کیا کہ آپ خوب اچھی طرح دیکھ بھال فرمائیے شاید کوئی دوسرا فرد ہو جس کے متعلق حضورؐ نے نشان دہی فرمائی ہے۔ حضرت عمرؓ نے فرمایا کہ جس نشانی کی نشاندہی فرمائی ہے وہ آپ میں موجود ہے۔ یہ سن کر اویس قرنیؓ نے

عرض کیا کہ اے عمر تمہاری دعا مجھ سے زیادہ کارگر ثابت ہو سکتی ہے۔ آپ نے فرمایا میں تو دعا کرتا ہی رہتا ہوں۔ البتہ آپ کو حضورؐ کی وصیت پوری کرنی چاہئے۔ چنانچہ حضرت اویس نے حضورؐ کا لباس مبارک کچھ فاصلے پر لے جا کر اللہ تعالیٰ سے دعا کی کہ یارب جب تک تو میری سفارش پر امت محمدیؐ کی مغفرت نہ کر دے گا میں سرکارِ دو عالم کا لباس ہرگز نہیں پہنوں گا۔ کیونکہ تیرے نبی نے اپنی امت کو میرے حوالے کیا ہے چنانچہ غیب کی آواز آئی کہ تیری سفارش پر کچھ افراد کی مغفرت کر دی، اسی طرح آپ مشغول دعا تھے کہ حضرت عمر اور حضرت علیؓ آپ کے سامنے پہنچ گئے اور جب آپ نے سوال کیا کہ آپ دونوں حضرات کیوں آگئے؟ میں تو جب تک پوری امت کی مغفرت نہ کرالیتا، اس وقت تک یہ لباس کبھی نہ پہنتا۔

مقام ولادت - خلافت سے بہتر ہے۔ حضرت عمر نے آپ کو ایسے کمل کے لباس میں دیکھا جس کے نیچے تو نگری کے ہزاروں عالم پوشیدہ تھے یہ دیکھ کر آپ کے قلب میں خلافت سے دستبرداری کی خواہش پیدا ہوئی اور فرمایا کہ کیا کوئی ایسا شخص ہے جو روٹی کے ٹکڑے کے بدلے میں مجھ سے خلافت خرید لے۔ یہ سن کر حضرت اویس نے کہا کہ کوئی بیوقوف شخص ہی خرید سکتا ہے۔ آپ کو تو فروخت کرنے کے بجائے اٹھا کر پھینک دینا چاہئے پھر جس کا جی چاہے اٹھالے گا، یہ کہہ کر حضورؐ کا بھیجا ہوا لباس پہن لیا اور فرمایا کہ میری سفارش پر بنو ربیعہ اور بنو مضر کی بھیڑوں کے بالوں کے برابر اللہ تعالیٰ نے لوگوں کی مغفرت فرمادی، اور جب حضرت عمر نے آپ سے حضورؐ کی زیارت نہ کرنے کے متعلق سوال کیا تو آپ نے ان سے پوچھا کہ اگر آپ دیدارِ نبی سے مشرف ہوئے ہیں تو بتائیے کہ حضورؐ کے اہر و کشادہ تھے یا گھنے؟ لیکن دونوں صحابہ جو اب سے معذور رہے۔

اتباع نبویؐ میں دندان مبارک کاتوڑنا - حضرت اویس نے کہا کہ اگر آپ رسول کریم صلعم کے دوستوں میں سے ہیں تو یہ بتائیے کہ جنگ احد میں حضورؐ کا کون سا دانت مبارک شہید ہوا تھا اور آپ نے اتباعِ نبویؐ میں تمام دانت کیوں توڑ ڈالے؟

یہ کہہ کر اپنے تمام ٹوٹے ہوئے دانت دکھا کر کہا کہ جب دانت مبارک شہید ہوا تو میں نے اپنا ایک دانت توڑ ڈالا پھر خیال آیا کہ شاید کوئی دوسرا دانت شہید ہوا ہو اسی طرح ایک ایک کر کے جب تمام دانت توڑ ڈالے اس وقت مجھے سکون نصیب ہوا۔ یہ دیکھ کر دونوں صحابہ پر رقت طاری ہو گئی اور یہ اندازہ ہو گیا کہ پاس ادب کا حق یہی ہوتا ہے گو حضرت اولیں دیدار نبی سے مشرف نہ ہو سکے لیکن اتباع رسالت کا مکمل حق ادا کر کے دنیا کو درس ادب دیتے ہوئے رخصت ہو گئے۔

مومن کے لئے ایمان کی سلامتی ضروری ہے -

جب حضرت عمر نے اپنے لئے دعا کی درخواست کی تو آپ نے کہا کہ نماز میں التحيات کے بعد میں یہ دعا کیا کرتا ہوں۔ اللهم اغفر للمؤمنين والمؤمنات اے اللہ تمام مومن مردوں عورتوں کو بخش دے اور اگر تم ایمان کے ساتھ دنیا سے رخصت ہوئے تو تمہیں سرخروئی حاصل ہوگی۔ ورنہ میری دعا بے فائدہ ہو کر رہ جائے گی۔

وصیت۔ حضرت عمرؓ نے جب وصیت کرنے کے لئے فرمایا تو آپ نے کہا کہ اے عمر! اگر تم خدا شناس ہو تو اس سے زیادہ افضل اور کوئی وصیت نہیں کہ تم خدا کے سوا کسی دوسرے کو نہ پہچانو، پھر پوچھا کہ اے عمر کیا اللہ تعالیٰ تم کو پہچانتا ہے۔ آپ نے فرمایا ہاں۔ حضرت اولیں نے کہا کہ بس خدا کے علاوہ تمہیں کوئی نہ پہچانے یہی تمہارے لئے افضل ہے۔

استغناء: حضرت عمرؓ نے خواہش کی کہ آپ کچھ دیر اسی جگہ قیام فرمائیں میں آپ کے لئے کچھ لے کر آتا ہوں تو آپ نے جیب سے دو درہم نکال کر دکھاتے ہوئے کہا کہ یہ اونٹ چرانے کا معاوضہ ہے اور اگر آپ یہ ضمانت دیں کہ یہ درہم خرچ ہونے سے پہلے میری موت نہیں آئے گی تو یقیناً آپ کا جو جی چاہے عنایت فرمادیں ورنہ یہ دو درہم میرے لئے بہت کافی ہیں۔ پھر فرمایا کہ یہاں تک پہنچنے میں آپ حضرات کو جو تکلیف ہوئی اس کے لئے میں معافی چاہتا ہوں اور اب آپ دونوں واپس ہو جائیں کیونکہ قیامت کا دن قریب ہے اور میں زاد آخرت کی فکر میں لگا ہوا ہوں، پھر ان دونوں صحابہ کی واپسی کے بعد جب لوگوں کے

قلوب میں حضرت اویس کی عظمت جاگزیں ہوئی اور مجمع لگنے لگا تو آپ گھبرا کر کوفہ میں سکونت پذیر ہو گئے اور وہاں پہنچنے کے بعد بھی صرف ہرم بن حبان کے علاوہ کسی دوسرے شخص نے نہیں دیکھا کیونکہ جب سے ہرم بن حبان نے آپ کی شفاعت کا واقعہ سنا تھا۔ اشتیاق زیارت میں تلاش کرتے ہوئے کوفہ پہنچے۔

خواجہ حسن بصری رحمۃ اللہ علیہ کے حالات و مناقب

تعارف۔ آپ باعمل عالم بھی تھے اور زاہد و متقی بھی۔ سنت نبوی پر سختی سے عمل کرتے اور ہمیشہ خداوند تعالیٰ سے ڈرتے رہتے تھے۔ آپ کی والدہ ام المؤمنین حضرت ام سلمہ کی کنیز تھیں اور جب بچپن میں آپ کی والدہ کسی کام میں مصروف ہوتیں اور آپ رونے لگتے تو ام المؤمنین آپ کو گود میں اٹھا کر اپنی چھاتیاں آپ کے منہ میں دے دیتیں اور فوراً شوق میں آپ کے پستان سے دودھ بھی نکلنے لگتا۔ اندازہ فرمائیے کہ جس نے ام المؤمنین کا دودھ پیا ہو اس کے مراتب کا کون انکار کر سکتا ہے۔

بچپن میں سعادت۔ بچپن میں آپ نے ایک دن حضور اکرم ﷺ کے پیالے کا پانی پی لیا اور جب حضور نے دریافت فرمایا کہ میرے پیالے کا پانی کس نے پیا ہے؟ تو حضرت ام سلمہ نے کہا کہ حسن نے، یہ سن کر حضور نے فرمایا کہ اس نے جس قدر پانی میرے پیالے میں سے پیا ہے اسی قدر میرا علم اس میں اثر کر گیا۔

حضور کی دعا۔ ایک دن حضور اکرم ﷺ حضرت ام سلمہ کے مکان پر تشریف لائے تو انہوں نے حسن بصری کو آپ کی آغوش مبارک میں ڈال دیا۔ اس وقت حضور نے آپ کے لئے دعا فرمائی اور اس دعا کی برکت سے آپ کو بے پناہ مراتب حاصل ہوئے۔

وجہ تسمیہ۔ ولادت کے بعد جب آپ کو حضرت عمر کی خدمت میں پیش کیا گیا تو آپ نے فرمایا کہ اس کا نام حسن رکھو کیوں کہ یہ بہت ہی خوب رو ہے۔ حضرت ام سلمہ نے آپ کی تربیت فرمائی اور ہمیشہ یہی دعا کیا کرتی تھیں کہ اے اللہ حسن کو مخلوق کا رہنم

ہناؤے۔ چنانچہ آپ یکتائے روزگار بزرگوں میں سے ہوئے ہیں اور ایک سوئیں صحابہ سے شرف نیاز حاصل ہوا، ان میں ستر شہدائے بدر بھی شامل ہیں۔ آپ کو حضرت حسن بن علی سے شرف بیعت حاصل تھا اور ان سے تعلیم بھی پائی لیکن تحفہ کے مصنف لکھتے ہیں کہ آپ حضرت علی سے بیعت تھے اور انہیں کے خلفاء میں سے ہوئے۔ ابتدائی دور میں آپ جو اہرات کی تجارت کرتے تھے جس کی وجہ سے آپ کا نام حسن موتی بیچنے والا پڑ گیا۔

ایک مرتبہ تجارت کی نیت سے روم گئے اور جب وہاں کے وزیر کے پاس بغرض ملاقات پہنچے تو وہ کہیں جانے کی تیاری کر رہا تھا اس نے پوچھا کہ کیا آپ بھی میرے ساتھ چلیں گے، فرمایا کہ ہاں، چنانچہ دونوں گھوڑوں پر سوار ہو کر جنگل میں جا پہنچے، وہاں آپ نے دیکھا کہ رومی ریشم کا ایک بہت ہی شاندار خیمہ نصب ہے اور اس کے چاروں طرف مسخ فوجی طواف کر کے واپس جا رہے ہیں۔ پھر علماء اور باحشت لوگ وہاں پہنچے اور خیمہ کے قریب کچھ کہہ کر رخصت ہو گئے۔ پھر حکماء میرٹھی وغیرہ پہنچے اور کچھ کہہ کر چل دیئے، پھر خوبرو کنیزیں زرد جواہر کے قہال سر پر رکھے ہوئے آئیں اور وہ بھی اسی طرح کچھ کہہ کر چلی گئیں۔ پھر بادشاہ اور وزیر بھی کچھ کہہ کر واپس ہو گئے۔ آپ نے حیرت زدہ ہو کر جب وزیر سے واقعہ معلوم کیا تو اس نے بتایا کہ بادشاہ کا ایک خوبصورت بہادر جوان بیٹا مر گیا تھا اور وہی اس خیمہ میں دفن ہے۔ چنانچہ آج کی طرح ہر سال یہاں تمام لوگ آتے ہیں۔ سب سے پہلے فوج آ کر کہتی ہے اگر جنگ کے ذریعہ تیری موت ٹل سکتی تو ہم جنگ کر کے تجھے بچا لیتے، مگر اللہ تعالیٰ سے جنگ کرنا ممکن نہیں اس کے بعد حکماء آ کر کہتے ہیں کہ اگر عقل و حکمت سے موت کو روکا جاسکتا تو ہم یقیناً روک دیتے، پھر علماء و مشائخ آ کر کہتے ہیں کہ اگر دعاؤں سے موت کو دفع کیا جاسکتا تو ہم کر دیتے پھر حسین کنیزیں آ کر کہتی ہیں کہ اگر حسن و جمال سے موت کو ٹالا جاسکتا تو ہم ٹال دیتیں پھر بادشاہ وزیر کے ساتھ آ کر کہتا ہے کہ اے میرے بیٹے ہم نے حکماء اور اطباء کے ذریعہ بہت کوشش کی لیکن تقدیر الہی کو کون مٹا سکتا ہے اور اب آئندہ سال تک تجھ پر ہمارا اسلام

ہو، یہ کہہ کر واپس ہو جاتا ہے۔ حضرت حسن نے یہ واقعہ سن کر قسم کھائی کہ زندگی بھر کبھی نہیں ہنسوں گا۔ اور دنیا سے بیزار ہو کر فکر آخرت میں گوشہ نشینی اختیار کر لی۔ مشہور ہے کہ ستر سال تک آپ ہمہ وقت با وضو رہے اور اپنے ہم عصر بزرگوں میں ممتاز ہوئے۔ کسی شخص نے ایک بزرگ سے دریافت کیا کہ حسن بصری ہم سے زیادہ افضل کیوں ہیں؟ انہوں نے جواب دیا کہ حسن کے علم کی ہر فرد کو ضرورت ہے اور اس کو سوائے خدا کے کسی کی حاجت نہیں۔

حضرت رابعہ بصریہ کا مقام - ہفتہ میں ایک مرتبہ آپ وعظ کیا کرتے تھے مگر جب تک حضرت رابعہ بصری شریک نہ ہوتیں تو وعظ نہیں کہتے۔ لوگوں نے عرض کیا کہ آپ کے وعظ میں تو بڑے بڑے بزرگ حاضر ہوتے ہیں پھر آپ صرف ایک بوڑھی عورت کے نہ ہونے سے وعظ کیوں ترک کر دیتے ہیں؟ فرمایا کہ ہاتھی کے برتن کا شربت چیونٹیوں کے برتن میں کیسے سا سکتا ہے؟ اور جب آپ کو دوران وعظ جوش آجاتا تو رابعہ بصری سے فرماتے کہ یہ تمہارے ہی جوش و گرمی کا اثر ہے۔

سبق آموز جوابات - ایک مرتبہ لوگوں نے سوال کیا کہ آپ اپنے وعظ میں کثیر لوگوں کے اجتماع سے خوش ہوتے ہیں؟ فرمایا کہ میں تو اس وقت سرور ہوتا ہوں جب کوئی عشق الہی میں دل جلا آجاتا ہے۔ کسی نے سوال کیا کہ اسلام کیا ہے اور مسلمان کس کو کہتے ہیں؟ فرمایا کہ کتاب میں ہے۔ اور مسلمان

جب آپ سے دین کی اساس کے متعلق سوال کیا گیا تو فرمایا کہ تقویٰ دین کی اساس ہے اور لالچ تقویٰ کو ضائع کر دیتا ہے پوچھا گیا کہ جنت عدن کا کیا مفہوم ہے اس میں کون داخل ہوگا۔ فرمایا کہ اس میں سونے کے محلات ہیں اور سوائے نبی کریم صدیقین و شہداء عادل با شادہ اور دیگر انبیائے کرام کے کوئی داخل نہیں ہو سکتا۔ سوال کیا گیا کہ کیا روحانی طبیب کسی دوسرے کا علاج کر سکتا ہے؟ فرمایا اس وقت تک نہیں جب تک خود اپنا علاج نہ کر لے۔ کیونکہ جو خود ہی راستہ چھوے ہوئے ہو وہ دوسرے کی راہبری کیسے کر سکتا ہے۔ فرمایا کہ میرا وعظ سنتے رہو تمہیں

فائدہ پہنچے گا لیکن میری بے عملی تمہارے لئے ضرر رساں نہیں۔ لوگوں نے عرض کیا کہ ہمارے قلوب تو سوئے ہوئے ہیں ان پر آپ کا وعظ کیا اثر انداز ہوگا؟ فرمایا کہ خواہیدہ قلوب کو تو بیدار کیا جاسکتا ہے۔ البتہ مردہ دلوں کی بیداری ممکن نہیں، لوگوں نے عرض کیا کہ بعض جماعتوں کے اقوال ہمارے قلوب میں خوف و خشیت پیدا کر دیتے ہیں فرمایا کہ تم دنیا میں ڈرنے والوں ہی کی صحبت اختیار کرو تا کہ روز حشر رحمت خداوندی تم سے قریب تر ہو لوگوں نے عرض کیا کہ بعض حضرات آپ کا وعظ محض اس لئے یاد کرتے ہیں تاکہ اعتراض کر سکیں۔ فرمایا کہ میں صرف قرب الہی اور جنت کا خواہش مند رہتا ہوں۔ کیوں کہ نکتہ چینوں سے تو اللہ تعالیٰ کی ذات بھی مبرا نہیں اسی لئے میں لوگوں سے ہرگز یہ توقع نہیں رکھتا کہ وہ مجھے برا بھلا نہ کہیں گے۔ عرض کیا گیا کہ بعض افراد کا یہ خیال ہے کہ دوسروں کو نصیحت اسی وقت کرنی چاہئے جب خود بھی تمام برائیوں سے پاک ہو جائے فرمایا کہ اہلیس تو یہی چاہتا ہے کہ اوامر نواہی، کاسد باب ہو جائے۔ لوگوں نے پوچھا کہ کیا مسلمان کو بغض و حسد کرنا جائز ہے؟ فرمایا کہ برادران یوسف کا واقعہ کیا تمہارے علم میں نہیں کہ بغض و حسد کی وجہ سے ہی انہیں کیا کیا نقصان پہنچا، البتہ اگر حسد میں رنج و غم کا پہلو ہو تو کوئی حرج نہیں۔

ریاکاری باعث ہلاکت ہے۔ آپ کے ایک اداوت مند کی یہ کیفیت تھی کہ آیات قرآنی سن کر بے ہوش ہو جاتا تھا۔ آپ نے فرمایا کہ اپنے فعل میں اس امر کو ملحوظ رکھا کرو کہ آواز نہ نکلنے پائے۔ کیونکہ آواز نکلنے سے ریاکاری محسوس ہونے لگتی ہے۔ جو انسان کے لئے باعث ہلاکت ہے اور اگر کسی پر حال طاری نہ ہو بلکہ قصد اطاری کر لے اور کوئی نصیحت بھی اسی پر کارگر نہ ہو تو وہ گنہگار ہے اور جو شخص قصد اروتا ہے، اس کا رونا شیطان کا رونا ہے۔

بے باک مرد خدا۔ ایک مرتبہ دوران واعظ حاجاج بن یوسف برہنہ شمشیر اپنی فوج کے ہمراہ وہاں پہنچا۔ اسی محفل میں ایک بزرگ نے اپنے دل میں یہ خیال کیا کہ آج حسن بھری کا امتحان ہے کہ وہ تعظیم کے لئے کھڑے ہوتے ہیں یا وعظ میں مشغول رہتے ہیں۔

چنانچہ آپ نے حجاج کی آمد پر کوئی توجیہ نہیں کی اور اپنے وعظ میں مشغول رہے۔ چنانچہ اس بزرگ نے یہ تسلیم کر لیا کہ واقعی آپ اپنی خصلتوں کے اعتبار سے اسمِ بامسکلی ہیں، کیونکہ احکامِ خداوندی بیان کرتے وقت آپ کسی کی پرواہ نہیں کرتے تھے۔ انتقامِ وعظ کے بعد حجاج نے دست بوسی کرتے ہوئے لوگوں سے کہا کہ اگر تم مردِ خدا سے ملنا چاہتے ہو تو حسن کو دیکھ لو، پھر بعض لوگوں نے انتقال کے بعد حجاج کو خواب میں دیکھا کہ میدانِ حشر میں کسی کی تلاش میں ہے۔ اور جب اس سے پوچھا گیا کہ کس کی جستجو میں ہو تو کہنے لگا کہ میں اس جلوہ خداوندی کا مشاکی ہوں جس موحدین تلاش کیا کرتے ہیں لوگ کہتے ہیں کہ وقتِ مرگ حجاج کی زبان پر یہ کلمات تھے کہ اللہ تو غفار ہے اور تجھ سے برتر کوئی دوسرا نہیں۔ لہذا اپنی غفاری ایک کم حوصلہ مشقتِ خاک پر بھی ظاہر کر کے اپنے فضل سے میری مغفرت فرما دے کیونکہ پورا عالم یہی کہتا ہے کہ اس کی بخشش ہرگز نہیں ہو سکتی اور یہ عذاب میں گرفتار رہے گا۔ لیکن اگر تو نے مجھے بخش دیا تو سب کو معلوم ہو جائے گا کہ یقیناً تیری شانِ فعال لما یرید اللہ تعالیٰ جس کا ارادہ کرتے ہیں وہ کرتے ہیں۔ جب حسن بصری نے یہ واقعہ سنا تو فرمایا کہ یہ بد خصلت حصولِ آخرت بھی اپنی مرضی سے کرنا چاہتا ہے۔

مبلغ کی عظمت۔ حضرت علی جب وارد بصرہ ہوئے تو واعظین کو وعظِ گوئی سے منع کرتے ہوئے فرمایا کہ تمام منبروں کو توڑ کر پھینک دو۔ لیکن جب حسن بصری کی مجلسِ وعظ میں پہنچے تو ان سے پوچھا کہ تم عالم ہو یا طالبِ علم؟ آپ نے جواب دیا کہ میں تو کچھ بھی نہیں ہوں۔ البتہ جو کچھ احادیثِ نبوی سے سنا ہے وہ لوگوں تک پہنچا دیتا ہوں یہ سن کر حضرت علی نے فرمایا کہ آپ کو وعظِ گوئی کی اجازت ہے اور جب حسن بصری کو یہ علم ہوا کہ وہ حضرت علی تھے تو ان کی جستجو میں نکل کھڑے ہوئے اور ایک جگہ جب ان سے ملاقات ہو گئی تو عرض کیا کہ مجھے وضو کا طریقہ سکھا دیجئے چنانچہ ایک طشت میں پانی منگوا کر حضرت علی نے آپ کو وضو کا طریقہ سکھایا اور اسی وجہ سے اس مقام کا نام بالطشت پڑ گیا۔

منقول ہے کہ کسی شخص سے جب آپ نے گریہ درازی کا سبب دریافت کیا تو اس نے عرض کیا کہ میں نے سنا ہے کہ روز محشر ایک صاحب ایمان اپنی گنہگاری کی وجہ سے برسوخنم میں پڑا رہے گا۔ آپ نے فرمایا کہ کاش اس کے بدلے میں مجھے پھینک دیا جائے اور وہ محفوظ رہ جائے کیوں کہ مجھے اپنے متعلق یہ توقع نہیں ہے کہ ایک ہزار سال تک بھی چھٹکارا حاصل کر سکوں گا۔

ایک روایت۔ ایک سال بصرہ میں ایسا شدید قحط پڑا کہ دو لاکھ افراد نماز استسقاء کے لئے بیرون شہر پہنچ گئے اور ایک منبر پر حسن بصری کو بٹھا کر اوپر اٹھائے ہوئے دعا میں مشغول ہو گئے۔ لیکن آپ نے فرمایا کہ اگر تم بارش کے خواہشمند ہو تو مجھ کو شہر بدر کر دو اور اس وقت آپ کے روئے مبارک سے خشیت کے آثار ہو یاد تھے۔ کیونکہ آپ ہمیشہ مصروف گریہ رہتے اور کسی نے بھی ہونٹوں پر مسکراہٹ نہیں دیکھی۔

خوف آخرت۔ ایک مرتبہ آپ پوری رات مصروف گریہ رہے اور جب لوگوں نے پوچھا کہ آپ کا شمار تو صاحب تقویٰ لوگوں میں ہوتا ہے پھر آپ اس قدر گریہ درازی کیوں کرتے ہیں؟ فرمایا کہ میں نے تو اس دن کے لئے روتا ہوں جس دن مجھ سے کوئی ایسی خطا ہوگی ہو کہ اللہ تعالیٰ باز پرس کرے یہ فرمادے کہ اے حسن! ہماری بارگاہ میں تمہاری کوئی وقعت نہیں۔ اور ہم تمہاری پوری عبادت کو رد کرتے ہیں۔

ایک مرتبہ عبادت خانہ کی چھت پر اس طرح گریہ کنناں تھے کہ سیلاب اشک سے پرناہ بہہ پڑا اور نیچے گزرتے ایک شخص پر کچھ قطرے ٹپک گئے۔ چنانچہ اس نے آواز دے کر پوچھا کیا یہ پانی پاک ہے یا ناپاک؟ آپ نے جواب دیا کہ برادرم کہڑے کو پاک کر لینا کیونکہ یہ ایک معصیت کار کے آنسو ہیں۔

دنیا کا انجام۔ آپ کسی مردے کو تدفین کے لئے قبرستان تشریف لے گئے اور فراغت تدفین کے بعد قبر کے سرہانے کھڑے ہو کر اس قدر روئے کہ قبر کی خاک تک نم ہو گئی۔ پھر فرمایا کہ جب آخری منزل ہی آخرت ہے تو پھر ایسی دنیا کے خواہشمند کیوں ہو جس

کا انجام قبر ہے اور اس عالم سے خوفزدہ کیوں نہیں جس کی ابتدائی منزل بھی قبر ہی ہے گویا تمہاری پہلی اور آخری منزل قبر ہی ہے۔ آپ کی نصیحت سے لوگ اس درجہ متاثر ہوئے کہ شدت گریہ سے بے حال ہو گئے۔

زیارت قبور میں عبرت ہے۔ ایک مرتبہ لوگوں کے ہمراہ قبرستان میں پہنچ کر فرمایا کہ اس میں ایسے ایسے افراد مدفون ہیں جن کا سر آٹھ جنتوں کے مساوی نعمتیں پانے پر نہ جھک سکا اور ان کے قلوب میں ان نعمتوں کا کبھی تصور تک بھی نہ آیا لیکن مٹی میں اتنی آرزوئیں لے کر چلے گئے کہ اگر ان میں سے ایک کو بھی آسمانوں کے مقابلے میں رکھا جائے تو وہ خوف زدہ ہو کر پاش پاش ہو جائیں۔

تنبیہ۔ بچپن میں آپ سے ایک گناہ سرزد ہو گیا تھا۔ آپ کبھی کوئی نیا پیرا بن تیار کرواتے تو اس کے گریبان پر وہ گناہ درج کر دیتے اور اسی کو دیکھ کر اس درجہ گریہ درازی کرتے کہ غشی طاری ہو جاتی۔

نصیحت۔ ایک مرتبہ حضرت عمر بن عبدالعزیز نے آپ کو مکتوب ارسال کرتے ہوئے تحریر فرمایا کہ مجھے کوئی ایسی نصیحت سیکھی جو میرے تمام امور میں معاون ہو سکے۔ جواب میں آپ نے لکھا کہ اگر اللہ تعالیٰ تمہارا معاون نہیں ہے تو پھر کسی سے بھی امداد کی توقع ہرگز نہ رکھو۔ پھر دوسرے مکتوب کے جواب میں تحریر فرمایا کہ اس دن کو بہت ہی نزدیک سمجھتے رہو، جس دن دنیا فنا ہو جائے گی اور صرف آخرت باقی رہے گی۔

فلسفہ تنہائی۔ جب بشر حائلی کو یہ علم ہوا کہ حضرت حسن سراج کا قصد کر رہے ہیں تو انہوں نے تحریر کیا کہ میری خواہش ہے کہ آپ کے ہمراہ حج کروں۔ آپ نے جواب دیا کہ میں معافی چاہتا ہوں، کیوں کہ میری خواہش یہ ہے کہ صرف اللہ تعالیٰ کی ستاری کے پردے میں زندگی گزار دوں اور اگر ہم دونوں ہمراہ ہوں گے تو ایک دوسرے کے عیوب یقیناً سامنے آئیں گے اور ہم میں سے ہر ایک دوسرے کو معیوب تصور کرنے لگے گا۔

آپ نے سعید بن جبیر کو تین نصیحتیں کیں، اول صحبت سلطان سے اجتناب کرو۔ دوم کسی عورت کے ساتھ تمہارا نہ رہو، خواہ وہ رابعہ بصری ہی کیوں نہ ہوں۔ سوم راگ رنگ میں کبھی شرکت نہ کرو۔ کیونکہ یہ چیزیں برائی کی طرف لے جانے کا پیش خیمہ ہیں۔

تباہی مردہ دلی میں ہے۔ مالک بن دینار کہتے ہیں کہ جب میں نے آپ سے پوچھا کہ لوگوں کی تباہی کس چیز میں پوشیدہ ہے؟ فرمایا کہ مردہ دلی میں۔ میں نے پوچھا کہ مردہ دلی کا کیا مفہوم ہے؟ فرمایا کہ دنیا کی جانب راغب ہو جانا۔

جنات کو تبلیغ۔ ایک مرتبہ حضرت عبداللہ نماز فجر کے لئے حضرت حسن بصری کی مسجد میں تشریف لے گئے تو اندر سے دروازہ بند تھا اور آپ مشغول دعا تھے اور کچھ لوگوں کے آئین کہنے کی صدا نہیں آ رہی تھیں۔ چنانچہ میں یہ خیال کر کے شاید آپ کے ارادت مند ہوں گے باہری ٹہر گیا اور جب صبح کو دروازہ کھلا اور میں نے اندر جا کر دیکھا تو آپ تہاتھے چنانچہ فراغت نماز کے بعد جب صورت حال دریافت کی تو فرمایا کہ پہلے تو کسی سے نہ بتانے کا وعدہ کرو، پھر فرمایا کہ یہاں جنات وغیرہ آتے ہیں۔ اور میں ان کے سامنے وعظ کہہ کر دعا مانگتا ہوں، جس پر وہ سب آئین آئین کہتے رہتے ہیں۔

کرامت کچھ بزرگ آپ کے ہمراہ بقرض حج روانہ ہوئے اور ان میں سے بعض لوگوں کو شدت سے پیاس لگی۔ چنانچہ راستہ میں ایک کنواں نظر پڑا لیکن اس پر رسی اور ڈول کچھ نہ تھا اور جب حضرت حسن سے صورت حال بیان کی گئی تو فرمایا کہ جب میں نماز میں مشغول ہو جاؤں تو تم پانی پی لینا۔ چنانچہ آپ نماز کے لئے کھڑے ہوئے تو اچانک کنوئیں میں سے پانی خود بخود ابل پڑا اور سب لوگوں نے اچھی طرح پیاس بجھائی۔ لیکن ایک شخص نے احتیاطاً کچھ پانی کوزے میں رکھ لیا۔ اس حرکت سے کنوئیں کا جوش ایک دم ختم ہو گیا اور آپ نے فرمایا کہ تم نے خدا پر اعتماد نہیں کیا۔ اسی کا نتیجہ ہے پھر آگے روانہ ہوئے تو راستہ میں سے کچھ کھجوریں اٹھا کر لوگوں کو دیں جن کی گھٹلیاں سونے کی تھیں اور جن کو فروخت کر کے لوگوں نے سامان خورد و نوش اور صدقہ بھی کیا۔

نیت کا اثر - مشہور ہے کہ ابو عمر قرآن کی تعلیم دیا کرتے تھے کہ ایک نوجوان حسین لڑکا تعلیم کے لئے پہنچا اور آپ نے اس کو بری نیت سے دیکھا جس کے نتیجے میں اسی وقت پورا قرآن بھول گئے اور گھبرائے ہوئے حضرت حسن بصری کی خدمت میں حاضر ہو کر پورا واقعہ من و عن بیان کر دیا۔ آپ نے حکم دیا کہ ایام حج ہیں پہلے حج ادا کرو اور حج ادا کر کے مسجد خیف میں پہنچ جاؤ۔ وہاں تمہیں محراب مسجد میں ایک صاحب مصروف عبادت ملیں گے، جب وہ عبادت سے فراغت پالیں تو ان سے دعا کی درخواست کرنا۔ ابو عمرو کہتے ہیں کہ جب میں مسجد میں پہنچا تو وہاں ایک کثیر مجمع تھا اور کچھ دیر کے بعد ایک بزرگ تشریف لائے تو سب تعظیماً کھڑے ہو گئے اور جب سب لوگوں کے جانے کے بعد وہ بزرگ تمہارے گئے تو میں نے اپنا پورا واقعہ بیان کیا۔ چنانچہ ان بزرگ کے تصرف سے مجھ کو دوبارہ قرآن یاد ہو گیا اور جب فرط مسرت سے میں قدم بوس ہوا تو انہوں نے دریافت فرمایا کہ میرا پتہ تمہیں کس نے بتایا۔ میں نے حضرت حسن بصری کا نام لے دیا، یہ سن کر انہوں نے فرمایا کہ حسن بصری نے مجھ کو رسوا کر دیا۔ میں بھی ان کا راز فاش کر کے رہوں گا۔ فرمایا کہ جو صاحب ظہر کی نماز کے وقت تک یہاں تھے وہ حسن بصری ہی تھے جو اسی طرح روزانہ یہاں آتے ہیں اور ہم سے باتیں کر کے عصر کے وقت تک بصرہ پہنچ جاتے ہیں اور حسن بصری جس کے راہنما ہوں اس کو کسی غیر کی حاجت نہیں۔ منقول ہے کہ کسی شخص کے گھوڑے میں کچھ نقص ہو گیا اور اس نے جب حسن سے کیفیت بیان کی تو آپ نے چار سو درہم میں اس سے گھوڑا خرید لیا۔ لیکن اسی شب گھوڑے کے مالک نے خواب میں دیکھا کہ جنت میں ایک گھوڑا چار سو مشکلی گھوڑوں کے ہمراہ چلتا پھر رہا ہے اس نے سوال کیا کہ یہ گھوڑے کس کے ہیں؟ تو ملائکہ نے بتایا کہ پہلے تو یہ سب تمہارے تھے لیکن اب حسن بصری کی ملکیت ہیں وہ شخص بیدار ہو کر حضرت حسن کی خدمت میں پہنچا اور عرض کیا کہ آپ اپنی رقم لے کر میرا گھوڑا واپس فرمادیں۔ آپ نے فرمایا کہ جو خواب رات تو نے دیکھا ہے وہ میں پہلے ہی دیکھ چکا ہوں۔ یہ سن کر وہ مایوس واپس ہو گیا۔ پھر دوسری

شب حسن بصری نے خواب میں عالی شان محلات دیکھ کر دریافت کیا کہ یہ کس کے ہیں؟ جواب ملا کہ جو بھی بیچ کو توڑ دے۔ چنانچہ آپ نے صبح کو گھوڑے کے مالک کو بلا کر بیچ کو توڑ دیا۔

طریقہ دعوت۔ شمعون نامی ایک آتش پرست آپ پڑوسی تھا۔ اور جب وہ مرض الموت میں مبتلا ہوا تو آپ نے اس کے یہاں جا کر دیکھا کہ اس کا جسم آگ کے دھوئیں سے سیاہ پڑ گیا ہے۔ آپ نے تلقین فرمائی کہ آتش پرستی ترک کر کے اسلام میں داخل ہو جا۔ اللہ تعالیٰ تجھ پر رحم فرمائے گا۔ اس نے عرض کیا کہ میں تین چیزوں کی وجہ سے اسلام سے برگشتہ ہوں اول یہ کہ جب تم لوگوں کے عقائد میں سب دنیا بری شے ہے تو پھر تم اس کی جستجو کیوں کرتے ہو؟ دوم یہ کہ موت کو یقینی تصور کرتے ہوئے بھی اس کا سامان کیوں نہیں کرتے۔ سوم یہ کہ جب تم اپنے قول کے مطابق جلوہ خداوندی کے دیدار کو بہت عمدہ شے تصور کرتے ہو تو پھر دنیا میں رضائے الہی کے خلاف کام کیوں کرتے ہو؟ آپ نے فرمایا کہ یہ تو مسلمانوں کے افعال و کردار ہیں۔ لیکن آتش پرستی میں وقت ضائع کر کے تمہیں کیا حاصل ہوا۔ مومن خواہ کچھ بھی ہو کم از کم وحدانیت کو تسلیم کرتا ہے مگر تو نے ستر سال آگ کو پوجا ہے اور اگر ہم دونوں آگ میں پڑیں گے تو وہ ہم دونوں کو برابر جلانے لگی یا تیری پرستش کو ملحوظ رکھے گی لیکن میرے مولا میں یہ طاقت ہے اگر وہ چاہے تو مجھ کو آگ ذرہ برابر نقصان نہیں پہنچا سکتی اور یہ فرمایا کہ ہاتھ میں آگ اٹھالی، اور کوئی اثر دست مبارک پر نہ ہوا شمعون نے اس کیفیت سے متاثر ہو کر عرض کیا کہ میں ستر سال سے آتش پرستی میں مبتلا ہوں اب آخری وقت کیا مسلمان ہوں گا؟ لیکن جب آپ نے اسلام لانے کے لئے دوبارہ اصرار فرمایا تو اس نے عرض کیا کہ میں اس شرط پر ایمان لاسکتا ہوں کہ آپ مجھے یہ عہد نامہ تحریر کر دیں کہ میرے مسلمان ہو جانے کے بعد اللہ تعالیٰ مجھے تمام گناہوں سے نجات دے کر مغفرت فرمادے گا۔ چنانچہ آپ نے اسی مضمون کا اس کو ایک عہد نامہ تحریر کر دیا۔ لیکن اس نے کہا کہ اس پر بصرہ کے صاحب عدل لوگوں کی شہادت بھی تحریر کروائیے۔ آپ نے شہادتیں بھی درج کرا دیں اس کے بعد شمعون صدق دل

کے ساتھ مشرف بہ اسلام ہو گیا اور خواہش کی کہ میرے مرنے کے بعد آپ اپنے ہی ہاتھ سے غسل دے کر قبر میں اتاریں اور یہ عہد نامہ میرے ہاتھ میں رکھ دیں تاکہ روزِ محشر میرے مومن ہونے کا ثبوت میرے پاس رہے۔ یہ وصیت کر کے کلمہ شہادت پڑھتا ہوا دنیا سے رخصت ہو گیا اور آپ نے اس کی پوری وصیت پر عمل کیا اور اسی شب خواب میں دیکھا کہ شمعون بہت قیمتی لباس اور زریں تاج پہنے ہوئے جنت کی سیر میں مصروف ہے اور جب آپ نے سوال کیا کہ کیا گزری؟ تو اس نے عرض کیا کہ خدا نے اپنے فضل سے میری مغفرت فرمادی اور جو انعامات مجھ پر کئے وہ ناقابل بیان ہیں۔ لہذا آپ کے اوپر کوئی بار نہیں آپ اپنا عہد نامہ واپس لے لیں۔ کیونکہ مجھے اب کی حاجت نہیں۔ اور جب صبح کو آپ بیدار ہوئے تو عہد نامہ آپ کے ہاتھ میں تھا آپ نے اللہ کا شکر ادا کرتے ہوئے فرمایا کہ اے اللہ تیرا فضل کسی سبب کا محتاج نہیں جب ایک آتش پرست کی ستر سال آگ کی پرستش کے بعد صرف ایک مرتبہ کلمہ پڑھنے کے بعد مغفرت فرمادی تو جس نے ستر سال تیری عبادت و ریاضت میں گزارے ہوں وہ کیسے تیرے فضل سے محروم رہ سکتا ہے۔

انکسار۔ آپ اس قدر منکسر المزاج تھے کہ ہر فرد کو اپنے سے بہتر تصور کرتے۔ ایک دن دریائے دجلہ پر آپ نے کسی حبشی کو عورت کے ساتھ مے نوشی میں مبتلا دیکھا کہ شراب کی بوتل اس کے سامنے تھی۔ اس وقت آپ کو یہ تصور ہوا کہ کیا یہ بھی مجھ سے بہتر ہو سکتا ہے؟ کیونکہ یہ تو شرابی ہے۔ اسی دوران ایک کشتی سامنے آئی جس میں سات افراد تھے اور وہ غرق ہو گئی یہ دیکھ کر حبشی پانی میں گود گیا اور چھ افراد کو ایک ایک کر کے باہر نکلا۔ پھر آپ سے عرض کیا کہ آپ صرف ایک ہی جان بچالیں میں تو امتحان لے رہا تھا کہ آپ کی چشم باطن کھلی ہوئی ہے یا نہیں اور یہ عورت جو میرے پاس ہے یہ میری والدہ ہیں اور اس بوتل میں سادہ پانی ہے یہ سنتے ہی آپ اس یقین کے ساتھ کہ یہ کوئی غیبی شخص ہے اس کے قدموں پر گر پڑے اور حبشی سے کہا کہ جس طرح تو نے ان چھ افراد کی جان بچائی اسی طرح تکبیر سے میری جان بھی

بچا دے۔ اس نے دعا کی اللہ تعالیٰ آپ کو نور بصیرت عطا فرمائے۔ یعنی تکبر کو دور کر دے۔ چنانچہ ایسا ہی ہوا کہ اس کے بعد سے اپنے آپ کو کبھی کسی سے بہتر تصور نہیں کیا اور یہ کیفیت ہوگئی کہ ایک کتبے کو بھی دیکھ کر فرماتے کہ اللہ تعالیٰ مجھے کتے ہی کے صدقہ میں قبولیت عطا فرمادے۔ ایک شخص نے سوال کیا کہ کتے سے آپ بہتر ہیں یا کتا؟ فرمایا کہ اگر عذاب سے چھٹکارا حاصل ہو گیا تو میں بہتر ہوں ورنہ کتا مجھ جیسے صدمہ گناہگاروں سے افضل ہے۔ کچھ لوگوں نے آپ سے عرض کیا کہ فلاں شخص آپ کی غیبت کر رہا ہے تو آپ نے بطور تحفہ اس کو تازہ کھجوریں بھیجتے ہوئے پیغام دیا کہ سنا ہے تم نے اپنی نیکیاں میرے اعمال نامہ میں درج کروادی ہیں میں اس کا کوئی معاوضہ ادا نہیں کر سکتا۔

سبق آموز واقعات۔ آپ نے فرمایا کہ جب میں چار افراد کے متعلق سوچتا ہوں تو حیرت زدہ رہ جاتا ہوں اول منٹ (یعنی بیچورا) دوم مست شخص، سوم لڑکا، چہارم عورت، لوگوں نے جب وجہ دریافت کی تو فرمایا کہ میں نے ایک بیچوے سے جب گریز کرنا چاہا تو اس نے کہا کہ میری حالت کا اب تک کسی کو علم نہیں آپ مجھ سے گریزاں نہ ہوں ویسے عاقبت کی خبر خدا کو ہے۔ پھر فرمایا کہ ایک شخص مستی کے عالم میں کچھ کے اندر لڑکھڑاتا ہوا جا رہا تھا تو میں نے کہا سنبھال کر قدم رکھو کہیں گرنہ پڑنا اس نے جواب دیا کہ آپ اپنے قدم مضبوط رکھیں اگر میں گر گیا تو تنہا گروں گا لیکن آپ کے ہمراہ پوری قوم گر پڑے گی۔ چنانچہ میں اس قول سے آج تک متاثر ہوں۔ پھر فرمایا کہ ایک مرتبہ ایک لڑکا چراغ لے ہوئے چل رہا تھا تو میں نے پوچھا کہ روشنی کہاں سے لے کر آیا ہے؟ اس نے چراغ گل کرتے ہوئے کہا کہ پہلے آپ یہ بتائیں کہ روشنی کہاں معدوم ہوگئی۔ اس کے بعد آپ کے سوال کا جواب دوں گا کہ روشنی کہاں سے آئی۔ پھر فرمایا کہ ایک مرتبہ ایک خوبصورت عورت منہ کھولے ہوئے ننگے سر غصہ کی حالت میں میرے پاس آئی اور اپنے شوہر کا شکوہ کرنے لگی، میں نے کہا کہ پہلے تم اپنے ہاتھوں سے منہ ڈھانپ لو۔ لیکن اس نے جواب دیا کہ شوہر کے عشق میں میری عقل کھوگئی

اور اگر آپ آگاہ نہ کرتے تو میں اسی طرح بازار چلی جاتی اور مجھے بالکل محسوس ہی نہ ہوتا۔ لیکن یہ عجیب بات ہے کہ آپ کو عشق الہی کا دعویٰ بھی ہے اور اسی کی روشنی میں آپ سب کو دیکھتے ہیں۔ اس کے باوجود بھی آپ اپنے ہوش و حواس پر قائم ہیں۔ منقول ہے کہ ایک مرتبہ آپ وعظ کر کے منبر سے اترے تو بعض افراد کو روک کر فرمایا کہ میں تو تم پر توجہ ڈالنا چاہتا ہوں لیکن ان میں ایک شخص تھا جو آپ کی جماعت سے متعلق نہیں تھا اس کو حکم دیا کہ تم چلے جاؤ۔

اظہار حقیقت۔ ایک مرتبہ اپنے ساتھیوں سے فرمایا کہ تم حضور اکرم کے صحابہ کی طرح ہو، یہ سن کر سب لوگ بہت مسرور ہوئے تو آپ نے فرمایا کہ میرا مقصد یہ ہرگز نہیں کہ تم اپنے کردار اور عادات میں ان جیسے ہو بلکہ تمہارے اندران کی کچھ شبابہت پائی جاتی ہے کیونکہ صحابہ کی تو یہ کیفیت تھی کہ تم ان کو دیکھ کر دیوانہ تصور کرنے لگتے اور اگر وہ تمہاری حالت دیکھتے تو تمہیں ہرگز مسلمان تصور نہ کرتے۔ وہ تو برق رفتار گھوڑوں پر آگے چلے گئے اور ہم ایسے زخم خوردہ خچروں پر پیچھے رہ گئے جو زخمی کمر کی وجہ سے چلنے پر قادر نہیں۔

صبر کا مفہوم۔ کسی دہقانے نے جب آپ سے صبر کا مفہوم پوچھا تو فرمایا کہ صبر کی دو قسمیں ہیں۔ اول آزمائش اور مصیبت پر صبر کرنا، دوم ان چیزوں سے اجتناب کرنا جن سے احتراز کرنے کا اللہ نے حکم دیا ہے۔ بدو نے عرض کیا کہ آپ تو بہت بڑے زاہد ہیں۔ فرمایا کہ میرا زہد تو آخرت کی رغبت کی وجہ سے ہے اور صبر بے صبری کی وجہ سے۔ بدوی نے کہا کہ میں آپ کا مفہوم نہیں سمجھا۔ فرمایا کہ مصیبت یا اطاعت خداوندی پر صبر کرنا صرف ناز و جنم کے خوف کی وجہ سے ہے اور اسی کا نام جزع ہے۔ اور میرا تقویٰ محض رغبتِ آخرت میں اپنا حصہ طلب کرنے کی وجہ سے ہے نہ کہ سلامتی جسم و جان کے لئے۔ اور صابروہ ہے جو اپنے حصہ پر راضی رہتے ہوئے آخرت کی طلب نہ کرے بلکہ اس کا صبر صرف ذات الہی کے لئے ہو کیوں کہ اخلاص کی علامت یہی ہے۔

ارشادات۔ فرمایا کہ انسان کے لئے ضروری کہ وہ نافع علم، اکمل علم، اخلاص،

وقتاعت اور صبر جمیل حاصل کرتا رہے اور جب یہ چیزیں حاصل ہو جائیں تو اس کے اخروی مراتب کا اندازہ نہیں کیا جاسکتا۔ فرمایا کہ بھیڑ بکریاں انسانوں سے زیادہ باخبر ہوتی ہیں کیونکہ چرواہے کی ایک آواز پر چرنا چھوڑ دیتی ہیں اور انسان اپنی خواہشات کی خاطر احکام الہی کی بھی پرواہ نہیں کرتا اور صحبت بد انسان کو نیک لوگوں سے دور کر دیتی ہے۔ فرمایا کہ اگر مجھے کوئی شراب نوشی کے لئے طلب کرے تو میں طلب دنیا سے وہاں جانے کو بہتر سمجھتا ہوں۔ فرمایا کہ معرفت معاہدت کو ترک کر دینے کا نام ہے کیوں کہ جنت محض عمل سے نہیں بلکہ خلوص نیت سے حاصل ہوتی ہے۔ اور جب اہل جنت، جنت کا مشاہدہ کریں گے تو سات سو سال تک محویت کا عالم طاری رہے گا کیونکہ جمال الہی کا مشاہدہ کر کے وحدت میں غرق ہو جائیں گے اور جلال الہی سے ہیبت طاری ہو جائے گی، فرمایا کہ فکر ایک ایسا آئینہ ہے جس میں نیک و بد کا مشاہدہ کیا جاسکتا ہے۔ فرمایا کہ جو قول مصلحت آمیز نہ ہو اس میں شر نہیں ہوتا ہے اور جو خموشی خالی از فکر ہو اس کو کلوہ و لعب اور غفلت سے تعبیر کیا جاسکتا ہے۔ فرمایا تو رات میں ہے کہ قانع شخص مخلوق سے بے نیاز ہو جاتا ہے اور جس نے گوشہ نشینی اختیار کر لی وہ سلامت رہا، اور جس نے نفسانی خواہشات کو ترک کر دیا وہ آزاد ہو گیا۔ جس نے حسد سے اجتناب کیا اس نے محبت حاصل کر لی اور جس نے صبر و سکون کے ساتھ زندگی گزار لی وہ سر بلند ہو گیا۔ فرمایا کہ تقویٰ کے تین مدارج ہیں اول غیظ و غضب کے عالم میں سچی بات کہنا۔ دوم ان اشیاء سے احتراز کرنا جن سے اللہ تعالیٰ نے اجتناب کا حکم دیا ہے۔ سوم احکام الہی پر راضی برضا ہونا اور قلیل تقویٰ بھی ایک ہزار برس کے صوم و صلوات سے افضل ہے کیونکہ اعمال میں سب سے بہتر عمل فکر و تقویٰ ہے، فرمایا کہ اگر میرے اندر نفاق نہ ہوتا تو میں دنیا کی ہر شے سے اجتناب کرتا اور نفاق نام ہے ظاہر و باطن میں خلوص نیت کے نہ ہونے کا۔ کیونکہ جس قدر مومن گزر چکے ہیں ان میں ہر فرد کو اپنے اندر نفاق کا خطرہ رہتا ہے اور مومن کی تعریف یہ ہے کہ حلیم ہو اور تمہائی میں عبادت کرتا رہے۔ فرمایا تین افراد کی غیبت درست ہے۔ اول لاپٹیگی کی، دوم فاسق کی،

سوم بادشاہ ظالم کی۔ اور غیبت کا کفارہ اگرچہ صرف استغفار ہی ہے لیکن جس کی غیبت کی ہے اس سے معافی بھی طلب کر لے۔

فرمایا کہ انسان کو ایسے مکان میں بھیجا گیا ہے جہاں کے تمام حلال و حرام کا محاسبہ کیا جائے گا۔ فرمایا کہ ہر فرد دنیا سے تین تمنائیں لئے ہوئے چلا جاتا ہے۔ اول جمع کرنے کی حرص، دوم جو کچھ کرنا چاہا وہ حاصل نہ ہو سکا۔ سوم توشہ آخرت جمع نہ کر سکا، کسی نے عرض کیا فلاں شخص پر نزع طاری ہے تو فرمایا کہ جس وقت دنیا میں آیا اس وقت سے آج تک عالم نزع ہی میں ہے۔ فرمایا کہ سبسا رچھوٹ گئے اور بھاری بھر کم ہلاک ہوئے کیونکہ دنیا کو محبوب تصور نہیں کرتے تجات انہی کا حصہ ہے اور اسیر دنیا خود کو ہلاکت میں ڈال لیتا ہے اور جو نعمت دنیا پر نازاں نہیں ہوتے مغفرت انہیں کا حصہ ہے کیوں کہ دانش مند وہی ہے جو دنیا کو خیر باد کہہ کر فکر آخرت میں لگا رہے اور خدا شناس لوگ دنیا کو اپنا دشمن تصور کرتے ہیں جبکہ دنیا شناس خدا کو اپنا دشمن سمجھتے ہیں۔ فرمایا کہ نفس سے زیادہ دنیا میں کوئی شے سرکش نہیں اور اگر تم یہ دیکھنا چاہتے ہو کہ تمہارے بعد دنیا کی کیا کیفیت ہوگی تو یہ دیکھ لو کہ دوسرے لوگوں کے جانے کے بعد کیا نوعیت رہی، فرمایا کس قدر تعجب کی بات ہے کہ محض دنیا کی محبت میں بتوں تک کو پوجا جاتا ہے۔ فرمایا تم سے قبل آسمانی کتابوں کی ایسی وقعت تھی کہ لوگ اپنی راتیں ان کے معافی پر غور و فکر کرنے میں گزار دیتے تھے اور دن میں اس پر عمل پیرا ہو جاتے تھے لیکن تم نے اپنی کتاب پر زبرد بر تو لگائے مگر عمل ترک کر کے آسائش دنیا میں گرفتار ہو گئے۔ فرمایا کہ جو شخص سیم وزر سے محبت کرتا ہے خدا تعالیٰ اس کو رسوائی عطا کرتا ہے۔ اور جس کے پیرو پیہ توفیق لوگ ہوں اس کی قلبی حالت درست نہیں اور جس چیز کی تم دوسروں کو نصیحت کرتے ہو پہلے خود اس پر عمل پیرا ہو جاؤ۔ فرمایا کہ جو شخص تم سے دوسروں کے عیوب بیان کرتا ہے وہ یقیناً دوسروں سے تمہاری برائی بھی کرتا ہوگا۔ فرمایا کہ دینی بھائی ہمیں اپنے اہل و عیال سے بھی زیادہ عزیز ہیں کیوں کہ وہ دینی معاملات میں ہمارے معاون ہوتے ہیں۔ فرمایا کہ دوستوں اور مہمانوں پر اخراجات

کا حساب اللہ تعالیٰ نہیں لیتا ممکن جو اپنے ماں باپ پر خرچ کیا جائے گا اس کا حساب ہوگا اور جس نماز میں دلجمعی نہ ہو وہ عذاب بن جاتی ہے۔ کسی شخص نے جب آپ سے خشوع کا مفہوم پوچھا تو فرمایا کہ انسان کے قلبی خوف کا نام خشوع ہے۔ کسی نے آپ سے عرض کیا کہ فلاں شخص بیس سال سے نہ عورت کے قریب گیا ہے اور نہ کسی سے ملاقات کرتا ہے اور نماز باجماعت پڑھتا ہے۔ چنانچہ جب آپ اس سے ملاقات کی غرض سے پہنچے تو اس نے معافی چاہتے ہوئے اپنی مشغولیت کا ذکر کیا۔ آپ نے پوچھا کہ آخر کس چیز میں مشغول رہتے ہو، اس نے کہا کہ میرا کوئی سانس ایسا نہیں جس میں مجھ کو کوئی نعت حاصل نہ ہوتی ہو اور مجھ سے کوئی گناہ سرزد نہ ہوتا ہو۔ آپ نے فرمایا کہ تیری مشغولیت مجھ سے بہتر ہے۔ کسی نے دریافت کیا کہ کیا کبھی آپ کو کوئی خوشی حاصل ہوئی ہے؟ فرمایا کہ ایک مرتبہ میں اپنے عبادت خانہ کی چھت پر کھڑا تھا اور ہمسایہ کی بیوی اپنے شوہر سے کہہ رہی تھی کہ شادی کے بعد سے پچاس سال میں نے صبر و سکون سے تیرے ساتھ نباہ کیا اور تجھ سے کبھی کوئی ایسی شے طلب نہیں کی جس کا تو متحمل نہ ہو سکتا ہو، نہ کبھی غربت کا شکوہ کیا اور نہ کبھی تیری شکایت کی، مگر یہ سب کچھ محض اس لئے برداشت کیا کہ تو دوسری شادی نہ کر لے لیکن اگر تو دوسری شادی کا ارادہ رکھتا ہے تو پھر میں امام وقت سے تیری شکایت کروں گی۔ مجھے یہ بات سن کر بہت مسرت ہوئی کیونکہ یہ قول قرآن کے قطعاً مطابق تھا جیسا کہ فرمایا ان اللہ لا یغفران یشرك به یغفر مادون ذالک لمن یشاء یعنی بلاشبہ اللہ تعالیٰ ان کو نہیں بخشے گا جنہوں نے اس کے ساتھ کسی کو شریک کیا اور ان کے علاوہ جس کو چاہے گا بخش دے گا، کسی نے جب آپ کا حال دریافت کیا تو فرمایا کہ ان کا کیا حال پوچھتے ہو جو دریا میں ہوں اور شکستہ کشتی کے تختے پر پانی میں تیر رہے ہوں۔ اس نے کہا کہ یہ تو بہت سنگین صورت ہے، بس میرا تو یہی حال ہے۔

ایک مرتبہ آپ عید کے دن کسی ایسی جگہ سے گزرے جہاں لوگ ہنسی مذاق اور لہو لہب میں مشغول تھے آپ نے فرمایا کہ میں حیرت کرتا ہوں لوگوں پر جو ہنسی مذاق میں مصروف ہو کر اپنے

حال کو فراموش کر دیتے ہیں۔ کوئی شخص قبرستان میں بیٹھا کھانا کھا رہا تھا اس کو دیکھ کر آپ نے فرمایا کہ یہ منافق ہے کیونکہ جس کی نفیسانی خواہش مردوں کے سامنے بھی حرکت کرتی ہے اس کو موت اور آخرت پر یقین نہیں ہوتا۔ اور جوان دونوں پر یقین نہ کرے اس کو منافق کہتے ہیں۔ ایک مرتبہ آپ اللہ تعالیٰ سے مناجات کر رہے تھے کہ اے اللہ تیری نعمتوں کا شکر نہ بجالا سکا اور ابتلا کی حالت میں صبر کا دامن چھوڑ دیا لیکن عدم شکر کے باوجود بھی تو نے اپنی نعمتوں سے محروم نہ رکھا اور صبر نہ کرنے پر بھی مصیبتوں کا ازالہ کرتا رہا۔

وفات۔ دم مرگ میں آپ مسکراتے ہوئے فرما رہے تھے کہ کون سا گناہ اور یہی کہتے کہتے روح پرواز کر گئی۔ پھر کسی بزرگ نے خواب میں دیکھ کر پوچھا کہ عالم نزع میں آپ مسکرا کیوں رہے تھے، اور کونسا گناہ بار بار کیوں کہہ رہے تھے؟ فرمایا کہ دم نزع مجھے یہ یاد آسانی دی کہ اے ملک الموت سختی سے کام لے کیونکہ ایک گناہ باقی رہ گیا ہے چنانچہ اسی خوشی میں مسرور ہو کر بار بار کونسا گناہ کہہ رہا تھا۔ وفات کی شب میں کسی بزرگ نے خواب دیکھا کہ آسمان کے در سے کھلے ہوئے ہیں اور ندا کی جارہی ہے کہ حسن بصری اپنے مولیٰ کے پاس حاضر ہو گئے اور اللہ ان سے راضی ہے۔

مسکین کسے کہتے ہیں

مسکین اس شخص کو کہتے ہیں جس کے پاس اللہ تعالیٰ کے نام کے سوا اور کچھ نہ ہو یا اس کی ملکیت خاک ہو یعنی روئے زمین پر جہاں چاہے بیٹھے۔ بس مسکین عارف باللہ اور مفلس اولیاء اللہ کو کہتے ہیں جو انان الہی میں ہوں۔ دنیا کی حلال چیزوں کا حساب ہوگا۔ حرام کے عوض عذاب ہوگا چونکہ اولیاء اللہ کے پاس کچھ نہیں ہوتا اس لئے نہ وہ گنتے ہیں نہ رکھتے ہیں نہ روز قیامت ان سے حساب لیا جائے گا۔

آلَا إِنَّ أَوْلِيَاءَ اللَّهِ لَا خَوْفَ عَلَيْهِمْ وَلَا هُمْ يَحْزَنُونَ

خبردار! تحقیق اولیاء اللہ کو کوئی خوف نہیں ڈر نہیں اور نہ وہ غمگین ہوں گے

درنعت سرور کائنات علیہ افضل الصلوات

سرور کائنات کی تعریف میں۔ ان پر بہترین درود نازل ہوں

کریم السجایا جمیل الشیم	نوحی البرایا شفیع الامم
شریف عادتوں والے حسین نصلتوں والے	خلاق کے پیغمبر امتوں کے شفاعت کرنے والے
امام رسل پیشوائے سبیل	امین خدا مہبط جبرئیل
رسولوں کے امام راستے کے پیشوا	خدا کے امین جبرئیل کے اترنے کی جگہ
شفیع الوریٰ خواجہ بعد وشر	امام لہدیٰ صدر دیوان حشر
مخلوق کے شفیع، قیامت کے سردار	ہدایت کے امام قیامت کی کچھری کے صدر
کلیے کہ خرچ فلک طور اوست	ہمہ نورہا پر تو نور اوست
ایسے کلام کرنے والے چرخ فلک آپ کا طور ہے	تمام نوران ہی کے نور کا سایہ ہیں
پیتے کہ نا کردہ قرآن درست	کتب خانہ چند ملت بشست
ایسے یتیم کہ (کتب میں) قرآن پڑھے بدن	کتے مذہبوں کے کتب خانے ڈھو ڈالے
چو عزمش بر آہنیت شمشیر بیم	بمحجز میان قمر زد دو نیم
جب ان کے ارادے نے قوت تلوار سوتی	مجڑہ کے ذریعہ چاند کی کر کے دو گلے کر دیے
چو صہبتیش در انواہ دنیا فتاد	تزلزل در ایوان کسریٰ فتاد
جب آپ کا شہرہ دنیا کی زبانوں پر ہوا	کو کسریٰ کے محل میں زلزلہ آگیا

نہ از لات وعزئی بر آورد گرد
 نہ صرف لات اور عزئی کی دھول اڑائی
 شبے بر نشست از فلک برگزشت
 ایک شب کو سوار ہونے تو آسمان سے گزر گئے
 چناں گرم در تہیہ قربت بر اند
 نزدیکی کے میدان میں ایسا تیز دوڑایا
 بدو گفت سالار بیت لحرام
 (آنحضرت) کے کعبہ کے سردار نے اس سے کہا
 چودر دوستی مخلصم یافتی
 دوستی میں آپ نے جب مجھے مخلص پایا
 بگفتا فراتر مجالم نمائد
 اس نے کہا آگے جانے کی مجھ میں طاقت نہیں ہے
 اگر یکسر موئے برتر پریم
 اگر ایک بال برابر بھی اوپر اڑوں
 نمائد بھصیاں کسے درگرو
 گناہ کی بدولت کوئی شخص گرفتار نہ رہے گا
 چہ نعت پسندیدہ گویم ترا
 میں آپ کی پسندیدہ تعریف کیا کروں
 کہ تو ریت وانجیل منسوخ کرد
 بلکہ تو ریت اور انجیل کو منسوخ کر دیا
 تمکین وجاہ از ملک درگذشت
 عزت اور مرتبے میں فرشتے سے آگے نکل گئے
 کہ در سدرہ جبریل از و باز ماند
 کہ سدرۃ المنتہا پر جبریل آپ سے پیچھے رہ گئے
 کہ اے حاملہ وحی پر تر خرام
 کہ اے وحی کے حامل آگے بڑھو (جبریل)
 عنانم ز صحبت چرا تافتی
 تو میری صحبت سے کیوں باگ موڑی
 بماندم کہ نیروئے بالم نمائد
 میں تم تک گیا اس لئے کہ میرے بازو میں طاقت نہیں رہی ہے
 فروغ تھلی بسوزد پریم
 تو جلی کی روشنی میرے پر جلادے گی
 کہ داروچنیں سید پیش رو
 جو ایسا سردار پیش رو رکھے گا
 علیک السلام اے نبی الورا
 اے مخلوق کے نبی آپ پر سلام ہو

درودِ ملک بر روانِ تو باد
 خدا کا درود آپ کی روح پر نازل ہو
 نختیں ابو بکر پیر مرید
 سب سے پہلے بوڑھے ابو بکر مرید ہیں
 خرد مند عثمان شب زندہ دار
 عثمان عقلمند شب بیدار
 خدا یا بحق نبی فاطمہ
 اے خدا فاطمہ کی اولاد کے طفیل
 گر دعوتِ رکنی و قبول
 خواہ تو میری دعا رکھے یا قبول فرمائے
 چہ کم گرداے صدر فرخندہ پے
 اے مبارک قدم صدر کیا کم ہوگا
 کہ باشند شتے گدایان خیل
 کہ مٹھی بھر فرماں بردار فقراء
 خدایت ثنا گفت و تجلیل کرد
 آپ کی خدانے تعریف اور تعظیم فرمائی ہے
 بلند آسماں پیش قدرت تجل
 آپ کے رتبہ کے سامنے بلند آسمان شرمندہ ہے

بر اصحاب و بر پیروانِ تو باد
 آپ کے ساتھیوں اور پیروں پر نازل ہو
 عمر پنجہ بر پنج دیو مرید
 عمر سرکش دیو کے پنجہ پھیرنے والے ہیں
 چہارم علی شاہ دلدل سوار
 چوتھے علی ہیں جو دلدل سوار بادشاہ ہیں
 کہ بر قول ایماں کتم خاتمہ
 ایمان کے قول پر میرا خاتمہ کر
 من و دست و دامانِ آل رسول
 میں ہوں اور میرا ہاتھ اور آل رسول کا دامن
 ز قدر رفیعت بدرگاہ سے
 آپ کا بلند مرتبہ جی (قیوم) کی بارگاہ میں
 بہمان دارالسلامت طفیل
 بہشت کی مہمانی میں آپ کے طفیل بن جائیں
 زمیں بوس قدر تو جبریل کرد
 جبریل کو آپ کے مرتبہ کی زمین کا بوسہ دینے والا بنایا ہے
 تو مخلوق و آدم ہنوز آب و گل
 آپ پیدا ہو چکے تھے اور آدم ابھی مٹی اور پانی تھے

تواصل وجود آمدی از نخست دگر ہرچہ موجود شد فرغ تست
 آپ شروع ہی سے وجود کی اصل ہیں دوسری چیز جو بھی موجود ہوئی وہ آپ کی فرغ ہے
 ندانم کدا میں سخن گویمت کہ والا تری زانچہ من گویمت
 میں نہیں سمجھ سکتا کہ آپ کی تعریف میں کیا کہوں اس لئے کہ میں جو کچھ بھی کہوں آپ اس سے بالاتر ہیں
 تراعت لولاک تمکین بس ست ثنائے توطہ ویس بس ست
 آپ کو لولاک کی عزت کافی ہے آپ کی تعریف طہ اور یس کافی ہے
 چہ وصفت کند سعدی ناتمام علیک لصلوۃ اے نبی والسلام
 ناقص سعدی آپ کی کیا تعریف کرے اے نبی آپ پر درود اور سلام ہو

سبب نظم کتاب

کتاب کے نظم کرنے کا سبب

دراقصائے عالم بکشتم بے بسر بردم لیام باہر کے
 میں عالم کے اطراف میں بہت گھوما ہر طرح کے آدمی کے ساتھ میں نے زمانہ گزارا
 تمتع زہر گوشہ یافتم زہر خرمے خوشہ یافتم
 میں نے ہر گوشہ سے فائدہ اٹھایا میں نے ہر انبار سے خوشہ چنا
 چوپاکان شیراز خاکی نہاد ندیدم کہ رحمت براں خاک باد
 شیراز کے منکر مزاج پاک طینتو جیسے میں نے نہ دیکھے اس سرزمین پر خدا کی رحمت ہو
 تولائے مردان این پاک بوم برایتیم خاطر از شام و روم
 اس پاک سرزمین کے بزرگوں کی دوستی نے شام اور روم سے میری طبیعت اچاٹ کر دی

درلغ آمدم زان ہمہ بوستاں تہید ست رفتن سوئے دوستاں
مجھے بر معلوم ہوا ان باغوں سے دوستوں کی طرف خالی ہاتھ جانا
بدل گفتم از مصر قند آورند بد دوستاں ار مغانے برند
میں نے دل میں سوچا لوگ مصر سے قند لاتے ہیں دوستوں کے پاس تھے لے جاتے ہیں
مرا گر تہی بو دازاں قند دست سخہائے شیریں تراز قند ہست
اگر اس قند سے میرا ہاتھ خالی ہے تو جائیں قند سے بھی زیادہ شیریں موجود ہیں
نہ قندے کہ مردم بصورت خوردند کہ ارناب معنی بکاغذ برند
نہ ایسی قند جو لوگ بظاہر کھائیں بلکہ اصحاب باطن کاغذ میں لے جائیں
چو ایں کاخ دولت پر داختم برودہ دراز تربیت ساختم
جب دولت کے اس محل میں میں مصروف ہوا تو اس میں تربیت کے دس دروازے قائم کئے
ایکے باب عدلست و تدبیر و رائے نگہائیے خلق و ترس خدائے
ایک باب انصاف اور تدبیر کا ہے مخلوق کی نگہبانی اور خدا کے خوف کا ہے
دوم باب احسان نہادم اساس کہ محسن کند فضل حق راسپاس
دوسرے احسان کے باب کی میں نے بنیاد رکھی کیونکہ احسان کرنے والا خدا کے احسان کی شکرگزاری کرتا ہے
سوم باب عشقت و مستی و شور نہ عشقے کہ بندند بر خود بزور
تیسرا عشق، مستی اور شور کا باب ہے ایسا عشق نہیں جو اپنے اوپر خواہ مخواہ طاری کریں
چہارم تواضع رضا پنجمیں ششم ذکر مرد قناعت گزین
چوتھا تواضع کا پانچواں رضا کا چھٹا قناعت اختیار کرنے والے انسان کے ذکر کا

بہتشم دراز عالم تربیت بہتشم دراز شکر برعافیت
 ساتواں باب عالم تربیت کا ہے آٹھواں عافیت پر شکر کا ہے
 نہم راہ توبہ است وراہ صواب دہم درمناجات و ختم کتاب
 نواں صواب اور توبہ کے راستے کا ہے دسواں دعا اور کتاب کے خاتمہ کا ہے
 بروز ہمایون وسال سعید بتاریخ فرخ بیان دو عید
 مبارک دن اور نیک سال میں بابرکت تاریخ میں دو عیدوں کے درمیان
 زشش صد فزوں بود پنجاہ و پنج کہ پرورد شدائیں نام بردار گنج
 چھٹی صدی پر بچپن کا اضافہ تھا کہ یہ مشہور خزانہ موتیوں سے پر ہوا
 الا اے خرد مند فرخندہ خوی ہنرمند نشیندہ ام عیب جوی
 اے مبارک عادت عقل مند میں نے کسی ہنرمند کو عیب جو نہیں سنا
 قبا گر حریرست و گر پر نیاں بنا چار حسوش بود در میاں
 قبا جو لہ جہ کی ہو یا پر نیاں کی ہو لامحالہ اس میں بھراؤ ہوگا
 تو گر پر نیانی بایذا مکوش کرم کار فرما وحشوم پوش
 تو اگر پر نیاں پہننے والا ہو تو بھی ایذا رسانی کی کوشش نہ کر
 کرم کراور میرا بھراؤ چھپا
 تنازم بسرما یہ فضل خویش بدریوزہ آور دہ ام دست پوش
 اپنی بزرگی کے سرمایہ پر مجھے ناز نہیں ہے بھیک کا ہاتھ میں نے آگے بڑھایا ہے
 شنیدم کہ درروز امید و بیم بدل را بہ نیکاں بہ بخشد کریم
 میں نے سنا ہے کہ قیامت کے دن اللہ تعالیٰ نیکوں کے ساتھ بدوں کو بھی بخشے گا

تو نیز اربدے بنیم درخن مخلق جہاں آفریں کارکن
 تو بھی اگر میرے کلام میں خرابی دیکھے تو جہاں کے پیدا کرنے والے کے اطلاق سے کام لے
 چوبیتے پسند آیدت از ہزار بمرودی کے دست از تعنت بدار
 اگر ہزار میں ایک شعر بھی مجھے پسند آجائے مجھے اپنی جوانمردی کی قسم عیب جوئی سے ہاتھ اٹھالے
 ہمانا کہ درپارس انشاء من چومشک ست بے قیمت اندر ختن
 یقیناً فارس میں تیری انشا پروازی اسی طرح بے قدر و قیمت ہے جیسے ملک ختن میں منک
 چو بانگ دُہل ہولم از دور بود بعیبہ درم عیب مستور بود
 ڈھول کی آواز کی طرح میرا شہرہ دور سے تھا گٹھری میں میرا عیب چھپا ہوا تھا
 گل آورد سعدی سوئے بوستاں بشوخی و فلفل بہند وستاں
 سعدی باغ کی جانب پھول لے کر چلا ہے بے باکی سے اور مرچ ہندوستان کی طرف
 چو خرما بشیرینی اندودہ پوست چوبازش کنی استخوانے درست
 چھوڑے کی طرح چھلکا شیرینی سے بھرا ہے جب تو اسے چھیلے تو اس میں گٹھلی ہے

ذکر محامد اتابک ابوبکر بن سعد زنگی طاب ثراہ

(سعد زنگی کے بیٹے اتابک ابوبکر کی تعریفوں کا ذکر خدا سعد کی قبر یا کبڑہ کرے)

مرا طبع زیں نوع خواہاں نبود سرمدحت پادشاہان نبود
 میری طبیعت اس طرح کی خواہشمند تھی بادشاہوں کی تعریف کرنے کا خیال نہ تھا
 مرا طبع زیں نوع خواہاں نبود سرمدحت پادشاہان نبود
 میری طبیعت اس طرح کی خواہشمند تھی بادشاہوں کی تعریف کرنے کا خیال نہ تھا

کہ سعدی کہ گوئے بلاغت ربود مگر باز گویند صاحب لال
کہ سعدی جو بلاغت کی کنید (جیت) لے گیا شاید صاحب لال لوگ میرے بعد کہیں
سز دگر بدورش بنازم چناں کہ سید بدوران نوشیں رواں
مناسب ہے اگر میں اس کے زمانے پر ناز کروں جیسے آن حضرت نے نوشیرواں کے زمانے پر (فخر کیا ہے)
جہاں واردیں پرور داد گر نیامد چو بوبکر بعد از عمر
دنیا کا نگہبان دین پرور منصف حضرت، عمر کے بعد ابوبکر کی طرح کوئی نہ پیدا ہوا
سرفرازان وتاج مہاں بدوران عدلش بنازائے جہاں
جو سر بلندوں کا سردار اور بڑوں کا تاج ہے اسے دنیا تو اس کے انصاف کے زمانے پر ناز کر
گراز فتنہ آید کسے در پناہ ندارد جزایں کشور آرام گاہ
اگر کوئی فتنہ سے پناہ چاہے تو اس ملک کے سوا اس کو آرام کی جگہ نہ ملے گی
فظوبی لباب کعبیت العتیق حوالیہ من کل فج عمیق
خوش خبری ہے ایسے دروازے کو جو خانہ کعبہ کی طرف ہے اس کے گرد وہ دروازہ راستے سے لوگ آتے ہیں
ندیدم چنین گنج و ملک و سریر کہ وقفست بر طفل و درویش و پیر
میں نے ایسا خزانہ ملک اور تخت نہیں دیکھا جو بچے اور فقیر اور بوڑھے پر وقف ہو

اولیاء اللہ کون؟

(سلطان باہو)

اولیاء اللہ کی شناخت یہ ہے کہ وہ ہمیشہ یا داعی میں مستغرق رہتے ہیں۔ ان کی عبادت اس طریقے سے ہوتی ہے کہ ظاہر سر سجدے میں، زبان ثناء میں، دل ذکر میں، روح فکر میں، ہاتھ حضور کی طرح سخاوت میں، آنکھ معرفت کے دیکھنے میں، قدم مسلمان بھائی کی زیارت میں، کمرام معروف پرست، کان کلام الہی کے سننے کے لئے۔

بِسْمِ اللّٰهِ الرَّحْمٰنِ الرَّحِیْمِ

علم تصوف

از ابوالکمال محمد حبیب اللہ باقوی ندوی قادریؒ

(دوسری قسط شماره اول)

صورت نقشہ ترتیب مصطلحہ صوفیہ صافیہ

مرتبہ اولیٰ	مرتبہ ثانیہ	مرتبہ ثالثہ	مرتبہ اربعہ	مرتبہ خامسہ	مرتبہ سادسہ	مرتبہ سابعہ
ذات	تزل	تزل ثانی	تزل	تزل	تزل	تزل
احدیثہ	اول	اول	ثالث	رابع	خامس	سابع
واحدیتہ	وحدتہ	واحدیتہ	روح	مثال	جسم	انسان
باطن	محمدیہ	ایمان ثابتہ	x	x	x	x

پس معلوم ہوا کہ طالب واصل حقیقت کو پا کر کامل ہو سکتا اور خودی سے بیخودی اور بیخودی

سے خدائی حاصل کر سکتا ہے جیسا کہ شاعر صوفی کہتا ہے

از ہستی خویش گر تو غافل نشوی ہرگز بمراد خویش واصل نشوی

از بحر ظہور تابہ ساحل نشوی در مذہب اہل عشق کامل نشوی

ترجمہ

اگر اپنی ہستی سے تو غافل نہ رہے گا تو ہرگز اپنی مراد سے واصل نہ رہے گا

ظہور کے سمندر سے ساحل تک نہ پہنچے تو مذہب عشق میں کامل نہ ہوگا تو

مولانا رومی نے اس پر کیا اچھی روشنی ڈالی ہے

ہر درو دیوار گرید روشنم پر تو غیرے ندارم کیس مسنم
 درو دیوار کہتے ہیں کہ میں بھی ہوں عکس غیر نہیں رکھتا ہوں میں
 پس بگوید آفتاب اے نارشید چونکہ من غائب شوم آید بدید
 پس آفتاب کہتا ہے کہ اے نادان جب میں غائب ہوتا ہوں تو وہ ظاہر ہوتا ہے

نیز حضرت صوفی صافی حاجی سید شہاب الدین

عرف حسن بادشاہ صاحب قدس سرہ فرماتے ہیں

در منزل تو حید کے رارہ است گز منزلت ختم رسل آگاہ است
 تو حید کی منزل میں اسی کو راستہ ملتا ہے جو ختم رسل کی منزلت سے آگاہ ہے
 گنجینہ لاله الا اللہ را مفتاح محمد رسول اللہ است
 گنجینہ لاله الا اللہ کی کئی محمد رسول اللہ ہے

اصطلاح تصوف میں غسل روحانی پانچ قسم کے ہیں!

قسم اول غسل الواجہ بماء العین یعنی آنسوؤں سے منہ کا دھونا
 قسم دوم غسل اللسان بالا استغفار یعنی استغفار سے زبان کا دھونا
 قسم سوم غسل القلب بالخوف یعنی خدا کے خوف سے دل کا دھونا
 قسم چہارم غسل الروح بالحب یعنی رسول کی محبت سے روح کا دھونا
 قسم پنجم غسل الذنوب بالتوبۃ یعنی توبہ سے گناہوں کا دھونا
 یہ پانچوں غسل ترک دنیا و زکرموت پر موقوف ہیں چنانچہ حدیث شریف میں آنحضرت
 صلعم کا ارشاد ہے جب دنیا نسیان الموت یعنی دنیا کی محبت نسیان موت ہے۔

حقیقت (چشم) (روح)	برزخ (مرشد طریقت)
معرفت (گوش) (مہر)	مشاہدہ (صورت)
نفس امارہ (ذکر جلی)	ذات (ذکر اسم ذات)
نفس لوامہ (ذکر قلبی) (ملکوت باد)	صفات (تصور سبع صفات ذاتیہ)
نفس مہمہ (ذکر روحی)	مدد (لفظ الاکثری است)
(جبروت آب)	شدد (لفظ الا اثبات حقیقی است)
نفس مُطْمَئِنَّة (ذکر خفی)	تحت (از تاف کشیدن)
(لاہوت آتش)	زق (بالائے دماغ نمودن)
-----	شریعت (بنی) (قلب)

علم تصوف کے چند ضروری اصطلاحات

کچھ وہی ایک ہے	ذات = آئندہ سایہ
ہوا کل = سب کچھ اسی سے ہے	عین = عکس نظر
وحدت الشہود = (ہمہ ازادست)	وحدت الوجود = (ہمہ اوست) سب
باعتبار معرفت کے	سب کچھ اسی میں ہے
مظاہر قدرت = قدرت کے آئینے	الکل منہ = سب کچھ اسی سے ہے
مناظر فطرت = فطرت کے نمونے	الکل معہ = سب کچھ اسی کے ساتھ ہے
مرتب اکوان = موجودات کے مرتبہ	وحدت الایجاد = (ہمہ بدوست)
عالم تاسوت = انسانیت کا عالم	واجب الوجود = یعنی وہ ذات جس کا
عالم فلکوت = فلکیات کا عالم	موجود ہونا ضروری ہے
عالم ملکوت = ملکیت کا عالم	ممکن الوجود = یعنی وہ ذات
	جس کا موجود ہونا ضروری نہیں
عالم جبروت = جبروت کا عالم	موجود = وہ شے جو وجود میں ہے

عالم لا ہوت = عالم لا الہ کا عالم	مقصود = وہ شے جس کا مقصد ہوتا ہے
عالم یا ہوت = یا ہو کا عالم	معبود = عبادت کے لائق ذات
سجدہ امثال = ایک ہی نمونہ کا کئی ہوتا	مشہود = وہ ذات جو مشاہدہ میں آئی
مشاہدہ = نفس کا نظر کرنا	غیب کا غیب = ماسوا کا سوا
مجاہدہ = نفس کا جہاد کرنا	غیب الغیب = وزراء اوراء
مراقبہ = نفس کا غور کرنا	توحیدی الذرات = توحید باعتبار ذرات کے
کاشفہ = نفس کا راز پالینا	توحیدی الصفات = ترجمہ باعتبار صفات کے
قاب و قوسین = اوادنی دو کمائی کے	توحیدی الافعال = توحید باعتبار افعال کے
برابریا اس سے زیادہ قریب	وحدت = احدیت
فنائی الشیخ = شیخ کے تصور میں گم ہو جانا	ایک باعتبار حقیقت کے
فنائی الرسول = رسول کے عشق میں مٹ جانا	ایک باعتبار معرفت کے
مرید = ارادت رکھنے والا	فنائی اللہ = اللہ کے عشق میں لٹ جانا
شریعت = ظاہری تعلیم	بقا باللہ = اللہ کی ذات سے جا ملنا
طریقت = باطنی تعلیم	اقطاب = قطب کا درجہ رکھنے والے
حقیقت = کلی علم	انجواٹ = غوث کا درجہ رکھنے والے
معرفت = جزئی علم	اودتاد = بڑے پائے والے
شجرہ نسب = نسب نامہ	ابدال = طرح طرح سے بدلنے والے
خلعت خلافت = خلافت کا لباس	صاحب جذب و حال = ہوش سے الگ ہونے والے
طاعت = عبادت	جلال و جمال = انداز قہر و مہر
اطاعت = فرمانبرداری کرنا	حل و تال = ظاہر و باطن بول چال
تجلی = چمکنا	رقص و سرود = تاج گانا

تصرف = اختیار حاصل کرنا	وجد و مستی = نشہ اور مستی
نفس امار = امر کرنے والا نفس	حجاب و نقاب = پردہ، اور چادر
نفس لوامہ = ملامت کرنے والا نفس	محمود و استغراق = محو ہو جانا، غرق ہو جانا
نفس راضیہ = خوش ہونے والا نفس	قرب فرانس = فرانس کی قربت
نفس مرضیہ = خوش کیا ہوا نفس	قرب نوافل = نوافل کی قربت
نفس مطمئنہ = اطمینان رکھنے والا نفس	ذکر جہری = آواز سے ذکر کرنا
نفس ناطقہ = بولنے والا نفس	ذکر سری = آہستہ ذکر کرنا
ساک = چلنے والا	طالب = طلب کرنے والا
ہالک = ہلاک ہونے والا	
مشائین = چل کر روشنی ڈالنے والے	اشراقین = بیٹھ کر روشنی ڈالنے والے

کلمات طیبات

کلمہ شریعت۔ لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ
کلمہ طریقت۔ لَا إِلَهَ إِلَّا اللَّهُ مُحَمَّدٌ أَمْرُ اللَّهِ
کلمہ حقیقت۔ لَا إِلَهَ إِلَّا اللَّهُ مُحَمَّدٌ نُزُوْلُ اللَّهِ
کلمہ معرفت۔ لَا إِلَهَ إِلَّا اللَّهُ مُحَمَّدٌ بَزْوْجُ اللَّهِ
کلمہ توحید۔ لَا إِلَهَ إِلَّا اللَّهُ مُحَمَّدٌ حَقُّ اللَّهِ
کلمہ ذات۔ لَا إِلَهَ إِلَّا اللَّهُ مُحَمَّدٌ وَحْدَهُ لَا شَرِيكَ لَهُ

۷۔ (اصول سعادت۔ ۴ چار ہیں)

(۱) خود شناسی (۲) خدا شناسی (۳) دنیا شناسی (۴) آخرت شناسی
اصل اول۔ خود شناسی یعنی (خود کو پہچاننا) اور یہ دو قسم پر ہے، ایک علم ظاہری، دوسری
علم باطنی، علم ظاہری یعنی اپنے ظاہر جیسے عالم جسمانی اور عالم شہادت کے جاننے کو کہتے ہیں

پھر اس کی دو قسمیں ہیں قسم اول روح کا تصرف جسم کے ظاہر میں ہو جس کو عالم بیداری کہتے ہیں۔ قسم دوم روح کا تصرف جسم کے باطن میں ہو جس کو عالم خواب کہتے ہیں۔

قسم دوم علم باطنی، یعنی اپنے باطن عالم قلب عالم نفس، عالم ملکوت کے جاننے کو کہتے ہیں۔ اسی کی بدولت خدا شناسی کی دولت حاصل ہوتی ہے جیسا کہ صوفیائے کرام کا مقولہ مشہور ہے، من عرف نفسه فقد عرف ربه یعنی اپنے نفس کو پہچانا، اس نے خدا کو پہچانا لیکن اس کھٹن منزل تک پہنچنا بہت مشکل ہے، جیسا کہ حضرت سید شاہ ابوالحسن صاحب قرنی قادری کہتے ہیں۔

جنسے جو کو سمجھا سو سمجھا اوسے۔ ولے جو سمجھے کو آتا کے

اسی واسطے خود شناسی کو خدا شناسی کی کجی کہتے ہیں نیز اسی بنا پر خود شناسی کو خدا شناسی پر مقدم سمجھا جاتا ہے حالانکہ فی الحقیقت خدا شناسی خود شناسی پر مقدم ہے۔

اصل دوم، خدا شناسی یعنی خدا کو پہچانا، اور یہ منزل دل کی صحیح راہ چلنے سے حاصل ہوتی ہے۔ اس کی دورا ہیں ہیں ایک ظاہری جیسی دنیاوی سلاطین و امراء کی پیروی میں حاصل ہے اس سے خدا شناسی صحیح معنی میں حاصل نہیں ہوتی۔

دوسری باطنی جیسی دینی حکام پیغمبروں نبیوں کی پیروی میں حاصل ہوتی ہے اور دراصل اس سے صحیح طور پر انسان خدا شناسی حاصل کرنے کی راہ پاتا ہے۔

اصل سوم، دنیا شناسی یعنی (دنیا کو پہچانا) ابتدائے حیات سے انہجائے مہمت تک کے زمانے کو دنیا کہتے ہیں، آدمی اس حیات فانی (دنیا) میں اس لئے آیا کہ وہ دین حاصل کرے اور آخرت کی حیات باقی پانے کی کوشش کرے، جیسا تخم خود کو منا کر خاک ہوتا ہے اور اس کی خاک سے ایک درخت اگتا ہے اور اس میں ڈالیاں پیتاں پھول پھل ہوتے ہیں عین اسی طرح انسان اتانیت و نفسانیت اور ماسوائی و ماورائی زندگی کو ترک کر کے فنا فی اللہی بقا بالمہی زندگی حاصل کرتا ہے تو اسے دنیا شناسی میں خدا شناسی کا درجہ ملتا ہے دیکھو صاحب منطق الطیر فارسی میں فرماتے ہیں۔

چوں بدانتی کہ ظل کہستی۔ فارغی گر مردی و گر زیستی

یعنی اگر تو یہ سمجھ گیا کہ تو کسی کا سایہ ہے تو توجہ دے یا مرے تجھے کامیابی نصیب ہوگی۔

اصل چہارم: دین شناسی یعنی آخرت شناسی (ہمیشہ کی زندگی کو پہچاننا) یعنی آدمی کو

چاہئے کہ اپنا امیدوار و معاد کا علم حاصل کرے مثلاً یوں سمجھے کہ وہ نطقہ سے علقہ، علقہ سے مضغہ۔ مضغہ سے جنین۔ جنین سے طفل۔ طفل سے شاب۔ شاب سے شیخ ہوا۔ پھر وہ عام جسمانی یعنی عالم عنصری ظاہری و باطنی جسم و روح کے عالم کو چھوڑ کر عالم روحانی میں جنم لیتا ہے۔ جسے عالم قریب یا عالم برزخ یا عالم مثال کہتے ہیں۔

پھر وہ ایک عالم پاتا ہے جس میں اس کو کھویا ہوا جسم و روح (جیسا دنیا میں تھا) ملتا ہے اس کا نام عالم حشر یا عالم قیامت یا عالم ابد الابد یا عالم آخرت کہتے ہیں۔ قرآن میں اللہ تعالیٰ فرماتا ہے **وَلِلْآخِرَةِ خَيْرٌ مِّنْ الْأُولَىٰ** یعنی دوسری آخرت زندگی پہلی اول زندگی سے بہتر ہے۔ **فَمَنْ أَرَادَ الْآخِرَةَ وَسَعَىٰ لَهَا سَعْيَهَا وَهُوَ مُؤْمِنٌ فَأُولَٰئِكَ كَانَ سَعْيُهُمْ مَّشْكُورًا** یعنی جس نے آخرت کا ارادہ کیا اور اس کے لئے پوری کوشش کی اور اتھالیکہ وہ مؤمن ہے تو ان کی کوششیں اللہ کے نزدیک ضرور مشکور ہوں گی اور ایک جگہ فرماتا ہے **وَالَّذِينَ آمَنُوا وَعَمِلُوا الصَّالِحَاتِ فَلَنَجْنِيَنَّهُ حَيٰوةً طَيِّبَةً** اپنے جو لوگ ایمان لائے اور انہوں نے عمل صالح کیا تو ہم ان کو اچھی زندگی دے کر زندہ کر دیں گے۔

خدا پرستی

خدا پرستی کو اگر صحیح نقطہ نظر سے دیکھا جائے تو عقل سلیم صاف صاف بتا دگی کہ دنیا کی تاریکی اسی نور سے زائل ہوئی ہے۔ یہ ہرے بھرے درخت یہ رنگ رنگ کے پھول یہ مختلف آوازوں کے پرندے یہ بیت ناک جسم کے دردے یہ طرح طرح کے کیڑے مکوڑے یہ قسم قسم کے ہرے ہرے چارے، اناج یہ ہوا یہ پانی یہ تاریکی یہ روشنی، یہ سمندر، یہ دریا، یہ نالہ، یہ پہاڑ، یہ خود رو گھاس یہ پتوں کی کارگیری، یہ سردی، یہ گرمی، یہ برسات وغیرہ ہم سے پکار پکار کر کہہ رہی ہے۔ **وَهُوَ الَّذِي فِي السَّمَاءِ إِلَهٌ وَفِي الْأَرْضِ إِلَهٌ وَهُوَ الْحَكِيمُ**

الْعَلِيمِ تَبَارَكَ الَّذِي لَهٗ مُلْكُ السَّمَاوَاتِ وَالْأَرْضِ وَمَا بَيْنَهُمَا وَعِنْدَهُ عِلْمُ السَّاعَةِ وَالَّذِي تَزْجَعُونَ - یعنی وہی معبود برحق ہے آسمان میں اور زمین میں اور حکمت والا اور سب چیزوں کا جاننے والا اس کی ذات بابرکات ہے کہ آسمان اور زمین اور جو کچھ کہ اس کے درمیان میں ہے سب اس کی بادشاہت ہے اور اس کو قیامت کی خبر ہے اور تم سب کو اسی کی طرف لوٹ کر جانا ہوگا۔

ایک پتہ کے رگ دریش کو ذرا غور سے دیکھو اور اس کی صنایعی پر نظر ڈالو تو تم کو معلوم ہو جائے گا کہ یہ کارگیری بغیر کسی صنایع و خلاق کے از خود نہیں ہے۔

برگ درختان سبز ورتظیر ہوشیار ہرورقے وفتزیست معرفت کردگار دور کیوں جائے خود آدمی اپنی حالت پر نظر کرے آنکھ کو دیکھے آنکھ کی پتلی کو دیکھے اس ذرا تل میں کیا کیا کرتے دکھائی دیتے ہیں۔ زبان کو دیکھے قوت ناطقہ کو دیکھے۔ آواز کے اختلافات پر نظر کرے ناک کو دیکھے، قوت شامہ پر غور کرے کان کو دیکھے قوت سامعہ کا خیال کرے، دماغ کو دیکھے قوت عاقلہ کو سمجھے دل کو دیکھے قوت بتیلہ کو جانے۔ کیا یہ چیزیں بغیر بنائے بن سکتی ہیں کیا ان کے بنانے والا ازلی ابدی خالق و قادر مطلق نہیں ہے۔؟ اور کیا وہ صنایع عالم فاعل مطلق نہیں ہے؟

پھر کیوں لوگ اس راستے سے بھٹکے ٹھوکر کھائے جاتے ہیں خدا کی خدائی کا انکار کر بیٹھے ہیں؟ چند روزہ زندگی پر اترتے ہیں۔ کبھی کتراتے ہیں کبھی پھرتاتے ہیں ناز کرتے ہیں غرور کرتے ہیں ظلم کرتے ہیں حسد کرتے ہیں نسبت کرتے ہیں فریب و دغا کرتے ہیں جھوٹ بولتے ہیں قتل کرتے ہیں چوری کرتے ہیں خوشامدی کرتے ہیں، یہ سمجھتے ہیں کہ ہم کو ان کی سزا نہیں ملے گی۔ لیکن صرف دنیاوی قانون سے ڈرتے اور یہ نہیں سمجھتے ہیں کہ خدا کا قانون سب سے زیادہ سخت ہے اس کی لاپٹی میں آواز نہیں ہوتی۔ اس کے مجرم کو کچھ دیر بعد دنیا میں بھی سزا ملتی ہے اور آخرت میں بھی ملے گی۔ ہمارے آقا و مولا رسول مَحْمَدٌ مَّصْطَفٰی صَلَّعَمَ کی ہجرت کا زمانہ جوں جوں بعید ہوتا جاتا ہے لوگوں کو قیامت کا خوف آخرت کا خوف بھولتا جاتا ہے اور شریعت کے راسخ و ناسخ قانون کو منسوخ جان کر اس کی طرف ذرا بھی

کرو تو ان کا مکرو فریب تم کو ضرر نہیں دے سکتا۔

إِنَّ اللَّهَ مَعَ الَّذِينَ اتَّقَوْا وَالَّذِينَ هُمْ مُحْسِنُونَ ، ترجمہ بے شک اللہ تعالیٰ متقین کے ساتھ اور احسان کرنے والوں کے ساتھ ہے اِنَّمَا يَتَقَبَّلُ اللَّهُ مِنَ الْمُتَّقِينَ ترجمہ بے شک اللہ تعالیٰ متقین کی دعا قبول کرتا ہے۔ يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ ، ترجمہ، اے ایمان والو! اللہ سے ڈرو اور بات سچ سچ بولو کہ وہ تمہارے اعمال کو درست کر دے اور تمہارے گناہوں کو مٹا دے الَّذِينَ آمَنُوا وَكَانُوا يَتَّقُونَ لَهُمُ الْبُشْرَىٰ فِي الْحَيَاةِ الدُّنْيَا وَفِي الْآخِرَةِ ترجمہ وہ لوگ جو ایمان لائے اور تقویٰ رکھتے ہوں ان کے لئے دنیا و آخرت میں بشارت ہے يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ ۔ ترجمہ اے ایمان والو! اللہ سے ڈرو جیسا کہ اس سے ڈرنا ہے اور نہ مرد تم مگر جبکہ تم مسلمان ہوں فَاتَّقُوا اللَّهَ لَعَلَّكُمْ تُشْكُرُونَ ترجمہ پس اللہ سے ڈرو تم تاکہ تم شکر گزار بندے ہو جاؤ غرض تقویٰ عین اسلام ہے۔ جس کی شان میں اور بہت آیتیں قرآن میں موجود ہیں، تقویٰ کی تاریخ جنت سے ثابت ہے چنانچہ آدم و حوا سے کہا گیا وَلَا تَقْرَبَا هَذِهِ الشَّجَرَةَ فَتَكُونَا مِنَ الظَّالِمِينَ ۱۲۔ ہاں تقویٰ بوڑھے مسلمان کا چنداں مستبر نہیں تقویٰ جوان مسلمان کا قابل قدر ضرور ہے سعدی فرماتے ہیں۔

گدا اگر تواضع کند خوئے اوست تواضع زگردن فرازاں نکو است

حدیث شریف میں آیا ہے کہ آنحضرت صلی اللہ علیہ وسلم نے ارشاد فرمایا کہ متقی جو ان کل قیامت میں اللہ تعالیٰ کے خاص سایہ رحمت میں ہوگا۔ تقویٰ کی اہمیت اس لئے ہے کہ جسم انسانی میں قدرت نے دو قسم کی قوت رکھی ہے ایک قوت شیطانیہ یہیہ جس سے اس کا میلان طبع شہوات نفسیہ کی طرف ہوتا ہے اور جو آفتیں آتی ہیں وہ اسی حد اعتدال کے تجاوز اور افراط و تفریط کی خرابی سے ہوتی ہیں، دوسری قوت روحانیہ ملکیہ جو موجب صلاح و فلاح باعث نجات و برات ہے اور وہ انسان کو ملاء اعلیٰ سے مستفیض و مستفید بناتی ہے۔

ہر تقویٰ چہست اے ناداں فقیر لاطع بودن ز سلطان وامیر

علم سینہ بسینہ کا سفینہ

نور عرفان دراصل سلسلہ بسلسلہ سینہ بسینہ چلا آ رہا ہے اسی لئے اس علم کو علم الدینی یا بلقظہ دیگر علم سینہ بسینہ کہتے ہیں چنانچہ نور انور حضور فیض گجور صلعم کو غار حرا میں جو پہلا فیض پہنچا وہ حضرت جبرئیل علیہ السلام کے سینہ سے پہنچا تھا جس کو آنحضرت صلعم نے خود یوں فرمایا فاخذنی نَفْطَنِي بِلِغِ مَنْى الْجَهْدِ یعنی حضرت جبرئیل نے مجھے پکڑ کر معائنہ کیا اور ایسی زوردار قوت سے کام لیا کہ اس کی تاثیر قوی ہوئی اور یہ معائنہ تین بار ہوا اور حضور صلعم پر عالم ملکوت عالم جبروت عالم لاہوت کا انکشاف ہوا اس وقت سے آپ کا سینہ سفینہ معرفت انوار الہی ہو گیا اسی کو اللہ تعالیٰ نے یاد دلایا اَلَمْ نَشْرَحْ لَكَ صَدْرَكَ وَوَضَعْنَا عَنكَ وِزْرَكَ الَّذِي اَنْقَضَ ظَهْرَكَ وَرَفَعْنَا لَكَ ذِكْرَكَ فَإِنَّ مَعَ الْعُسْرِ يُسْرًا اِنَّ مَعَ الْعُسْرِ يُسْرًا اِذَا فَرَغْتَ فَانصَبْ وَإِلَىٰ رَبِّكَ فَارْغَب۔ حاصل اس کا یہ ہے کہ اسے حبیب یاد کرو تم ہماری معرفت کے طالب تھے اور اس کا ٹھیک پتہ نہ لگتا تھا اور اس جتو میں پریشانی کی وجہ سے آپ کی کمر کس کے گرہ ڈال دی تھی پھر ہم نے آپ کا سینہ کھول دیا اور اس کو نور معرفت سے معمور کر دیا اور آپ کے ذکر عرفانی کا آواز بلند کر دیا۔ پس بے شک ہر مشکل کے ساتھ آسانی ہے پس جب تم تردادت و تفکرات سے فارغ ہو گئے اور تورات سکینہ تمہارے قلب کی تباہ میں اتر آئے تو اب ریاضت کرو اور عالم لاہوت کی طرف ہم تن متوجہ ہو جاؤ

یکے دانی کے بیٹی یکے کوئی

واضح ہو کہ آنحضرت صلعم اس علم سینہ کے نور کو دوسروں کے سینے میں عجیب و غریب انداز سے پہنچا دیتے تھے کبھی وعظ کے ذریعہ سے کبھی تلاوت قرآن کے ذریعہ سے کبھی دعا سے کبھی سینے پر ہاتھ مار کر کبھی کسی کو گلے لگا کر صحابہ کرام اس کیفیت سے تکلیف ہو کر یوں گویا ہوئے تھے۔

چند میگوئی کہ خسر دراکر کشت غمرہ تو چشم تو ابروئے تو

ترجمہ۔ یہ کیا پوچھتا ہے کہ خسر کو کس نے مارا، خود تیرے اشارے نے تیری نظیر نے، تیرے ابروئے۔

ہر لحظہ جمال خود نوع دگر آرائی شور دگر انگیزی شوق دگر افزائی

ترجمہ، ہر لحظہ رنگ بدل کر اپنا جمال دکھاتا ہے تو ایک شور دوسرا اٹھاتا ہے تو ایک شوق دوسرا بڑھاتا ہے تو حضرت ابوبکر صدیق کا سینہ تو اس اصلی معرفت کے سینے کے بالکل سامنے ہی تھا جو نور معرفت یہاں تھا اس کی جھلک وہاں تھی یہاں تک کہ خود رسول اللہ صلی اللہ علیہ وسلم نے فرمایا۔ ماصب اللہ شیثافی صدری الاصبیثہ فی صدر ابی بکر یعنی جو کچھ خدائے تعالیٰ نے نور معرفت میرے سینہ میں بھرا وہ میں نے ابوبکر کے سینہ میں بھرا ہے اس لئے باوجود ضعیف و نحیف ہونے کے حضرت ابوبکر صدیق اکبر ہو کر رہے۔

حضرت عمرؓ جاہلیت کے نشے میں سرشار شمشیر یکف اسلام کے مٹانے کو اور بانی اسلام کی گردن اڑانے اور قتل کرنے کو آئے تھے۔ آنحضرت صلم نے بازو پکڑ کر اپنی طرف کھینچا اور ان کے سینہ پر ہاتھ مارا اور فرمایا کہ اللھم اخرج مافی صدرہ من غل وابدالہ ایماناً، یعنی یا اللہ ان کے سینے میں جو کینہ ہے نکال دے اور اس کو ایمان سے بدل دے نتیجہ یہ ہوا کہ فوراً نور ایمان ان کے سینے کے سیدہ خانہ میں روشن ہوا۔ یہ اسلام کے مٹانے کو آئے تھے مگر اب خلیفہ سرکار رسالت بن کر جاں نثار سپاہی بن گئے۔

کز زمینم بر آسماں کردند

حضرت عثمان غنی کو آنحضرت صلم نے مبلغ بنا کر مدینہ سے مکہ روانہ فرمایا تھا۔ اور عین اس وقت مقام حدیبیہ میں ایک درخت کے نیچے بیعت رضوان کے لئے لوگ جمع تھے تو آپ نے لوگوں سے بیعت لی تو ایک ہاتھ اپنے دوسرے ہاتھ پر مارا اور فرمایا یہ ہاتھ عثمان کا ہے مطلب یہ تھا کہ آپ نے غائبانہ حضرت عثمان سے بیعت لی، ایک مرتبہ فرمایا اے عثمان، انہ لعل اللہ یقیمصک قمیضاً فان ارادوک علی خلعہ فلا تخلعه لہم، یعنی اے عثمان تمہیں عنقریب اللہ تعالیٰ خلعت خلافت نصیب کرے گا پس اگر لوگوں نے آپ کو اس کے خلع (نکالنے) پر مجبور کر دیا تو ہرگز نہ نکالنا۔ حضرت علیؓ رضی اللہ عنہ کو جب آنحضرت ﷺ نے فیصل خصوصیات کے لئے ملک یمن میں قاضی بنا کر بھیجا چاہا تو وہ یعنی حضرت علیؓ رضی اللہ عنہ تھے کہ اتنا بڑا قضاوت کا بار گراں میرے سر رکھا گیا تو کیونکر اس سے سبکدوش ہو سکتا ہوں۔ حضور ﷺ نے

فرمایا کہ اے علیؑ میرے قریب ہو جاؤ پھر آپ نے اپنا دست مبارک ان کے سینہ پر مارا اور فرمایا اللہم ثبت لسانہ واحد قلبہ یعنی اے اللہ ان کی زبان کو ثابت رکھ اور نور ہدایت ان کے قلب میں بھر دے۔ حضرت علیؑ فرماتے ہیں کہ جب میں یمن گیا اور مقدمات میرے پیش ہوتے تھے تو میں باسانی و باقاعدہ فیصلہ کیا کرتا تھا کبھی مجھے کسی مسئلہ میں دقت نہیں پیش آئی۔

غرض اے عزیزو! علم سینہ کے ایسے بہترے واقعات کتب احادیث شریفہ و کتب سیر و تواریخ میں موجود ہیں اور جماعت اہل اللہ و اولیاء اللہ کے تذکرے بے شمار ان داستانوں سے مملو ہیں۔

نور حق ظاہر بود اندر ولی نیک میں باشی اگر اہل دلی

مرد حقانی کی پیشانی کا نور کب چھپا رہتا ہے پیش ذی شعور

پس جس کو جو فیض پہنچے مثلاً شاگرد کو استاد سے مرید کو شیخ پیر سے اس کو چاہئے کہ اپنے سینہ میں محفوظ رکھے اور برے کاموں سے ہر طرح بچتا رہے اس لئے کہ وہ فیض نورانی گناہوں کی تاریکی کے ساتھ یکجا جمع نہیں ہو سکتا۔ اور جس سینہ میں غل و غش بغض و حسد، فخر و عداوت پناہ لیتے ہیں وہاں سے یہ حضرت رخصت ہو جاتے ہیں۔

مثنوی شاہ بوعلی قلندر

ہیچ میدانی کہ اصل عشق چیست عشق را از حسن جانان زندگیت
حسن جانان چوں نظر در خویش کرد گشت شیدا عشق را در پیش کرد
عشق چو جبریل در معراج حسن بر سر عاشق نہد صد تاج حسن

(۱) تجھے کچھ خبر ہے کہ عشق کی اصل کیا ہے عشق کی مشعوق کے حسن سے زندگی ہے۔

(۲) محبوب کے حسن نے جب اپنی طرف نظر کی اپنا عاشق آپ بنا اور عشق کو ظاہر کیا۔

(۳) عشق جبرئیل کی طرح حسن کی معراج میں عاشق کے سر پر سون تاج پہناتا ہے۔

اور بندہ ظاہر حق کا ہوتا ہے یہ مرتبہ فائے صفات میں حاصل ہوتا ہے

قرب فرائض و قرب نوافل

انہیں دو قرب کے ذریعہ بندہ دربار الوہیت صمدیہ و سرکار حقیقت محمدیہ ﷺ میں پہنچ کر قرب مجسم ہو جاتا ہے جیسا کہ حدیث قدسی میں ہے لا یزال العبد یتقرب الی بالنوافل حتی احببته فاذا احببته کنت سمعہ و بصرہ و یدہ و دجلہ و نسانہ نبی یسمع و ینظر و ینبئ و ینطق۔ یعنی بندہ نوافل کے ذریعہ میری محبت پالیتا ہے میں جب اس سے محبت کرنے لگتا ہوں تو میں اس کا کان اور اس کی آنکھ اور اس کا ہاتھ اور اس کا پاؤں اور اس کی زبان بن جاتا ہوں گویا میں سنتا ہوں میں دیکھتا ہوں میں چلتا ہوں کہتا ہوں یعنی قرب فرائض وہ ہے جو حق کی طرف آتا ہے یعنی حق تعالیٰ ظاہر بندہ کا ہوتا ہے اور باطن حق کا ہوتا ہے یہ مرتبہ فائے ذات میں حاصل ہوتا ہے۔ قرب نوافل وہ ہے جو خودی کی طرف سے خدا کی طرف جاتا ہے یعنی حق تعالیٰ باطن بندہ کا ہوتا ہے۔ اور بندہ ظاہر حق کا ہوتا ہے یہ مرتبہ صفات میں حاصل ہوتا ہے۔

غرض یہ عبدیت کاملہ کا درجہ ہے جس کی طرف شاعر نے اشارہ کیا ہے۔

موسیٰ زہوش رفت بیک پر تو صفات تو عین ذات می نگری در تیسے
موسیٰ تو ایک ہلکی جہلک سے بے ہوش ہو گئے تو ایک تبسم میں عین ذات کو دیکھ لیتا ہے

علمائے صوفیہ صافیہ

زمانہ قدیم سے مسلمانوں میں علمائے صوفیہ کا جو وقار عزت ہے اس کی حقیقت ظاہر ہے کہ ان کا تقدس اور ان کی عظمت سب کے دلوں میں جاگزیں ہے اور بلاشبہ حضرات صوفیہ کا مبارک گروہ مقربان بارگاہ الٰہی سے ہے اس لئے ان کی جتنی بھی جائز تعظیم و توقیر کی جائے حق بجانب ہے لیکن موجودہ زمانے میں بہت سارے آدم نما اٹلیس اس بھیس میں پھیلے ہوئے ہیں جو خدا کی مخلوق کو گمراہ کر کے اس سعادت کی نئی پلید کر رہے ہیں۔

اس لئے دانشمندی کا فرض منہی ہے کہ سب سے پہلے صوفی حقیقت کو جا بجا چائے کہ درحقیقت مدعی تصوف اسلامی صوفی ہے یا ظاہری گوڈڑی کی اوٹ میں صوفیائے کرام کے مرتب مجموعہ اخلاق کا شیرازہ بکھیر رہا ہے اس لئے میں ایک مختصری کیفیت تصوف کی گزارش کرتا ہوں۔ تصوف کیا ہے؟ اور صوفی کون؟ شیخ الاسلام زکریا انصاری نے تحریر فرمایا ہے کہ تصوف ایک علم ہے جس سے تزکیہ نفوس و تصفیہ اخلاق خوبی و ظاہر و باطن کا حال معلوم ہوتا ہے سید الطائفہ حضرت جنید بغدادی نے فرمایا **التصوف ان یکون مع اللہ بلا علقہ** یعنی تصوف یہ ہے کہ تو تعلقات کو چھوڑ کر خدا کا ہو رہے اور اس کے بہترین اصطلاحی معنی علامہ ابو محمد حریری نے یوں بیان کئے ہیں کہ **اخلاق حسنہ کا اختیار کرنا اور اخلاق رذیلہ سے باز رہنا تصوف ہے۔**

اس سے ثابت ہوا کہ صوفی درحقیقت وہی ہے جس کا قلب تری دنیاوی تعلقات سے پاک اور خدا کی سچی محبت سے معمور ہو مسلک تصوف کا بزرگن زہد و تقویٰ ہے جیسا کہ قرآن میں خدا نے فرمایا **إِنَّ أَوْلِيَاءَ اللَّهِ لَا خَوْفَ عَلَيْهِمْ وَلَا هُمْ يَحْزَنُونَ - الَّذِينَ آمَنُوا وَكَانُوا يَتَّقُونَ لَهُمُ الْبُشْرَىٰ فِي الْحَيَاةِ الدُّنْيَا وَفِي الْآخِرَةِ** یعنی آگاہ ہو کہ بے شک اولیاء وہ ہیں جو (بجز خوف خدا و حب نبی کے) اور کسی کا خوف اور کسی بات کا غم نہیں رکھتے ایچھے کہ انہیں دولت ایمان و درجہ زہد و تقویٰ نصیب ہے اور انہیں دنیا و آخرت میں (خدا کی طرف سے) بشارت ہے حجۃ الاسلام امام غزالی نے اپنی ایک تصنیف میں لکھا ہے کہ زہد و تقویٰ کا بڑا کمال صرف یہ ہے کہ وہ خدا کی یاد میں اس طرح محو ہو جائے کہ نعیم جنت اور عذاب جہنم کا خطرہ دل میں مطلقاً باقی نہ رہے ایسے زہد و تقویٰ کو ولی یا صوفی کہتے ہیں رسالہ قشیرہ میں ہے **من شرط الولی ان یکون محفوظا کما ان من شرط النبی ان یکون معصوما فکل من کان للشرع علیہ اعتراض فهو مغرور ومخادغ** یعنی ولی و صوفی کی شرط یہ ہے کہ وہ (گننا ہوں سے) محفوظ ہو جیسا کہ نبی و رسول کے لئے شرط ہے کہ معصوم ہو پس جس شخص پر شرعاً اعتراض وارد ہو وہ فریب کھایا ہوا اور دھوکے میں ڈالنے والا ۱۳۔

علامہ علاء الدین ابو بکر ابن مسعود کا شافی نے بہت سچ فرمایا **المومن وان علت درجته وارتفعت منزلته وصاد من جملة الاولیاء لایسقط عنه لعبادات**

لمفروضاً في القرآن من الصلوة والزكوة والصوم وغير هالي من زعم ان من صار ولياً ووصل الي الحقيقته سقطت عنه الشر يعته فهو ملحد يسقط العبادة من الانبياء فكيف يسقط عن الاولياء ۱۲۔ یعنی مؤمن ہر چند درجہ بلند اور مرتبہ ارجمند پر فائز ہو کر اولیاء اللہ کے زمرہ میں داخل ہو جائے تاہم نماز و روزہ و زکوٰۃ وغیرہ عبادات مفروضہ قرآن سے سبکدوش نہیں ہوتا اور جو شخص گمان کرے کہ اولیاء اللہ واصلان حق پابندی شریعت سے آزاد ہو جاتے ہیں وہ طمد ہے۔ عبادت کی ذمہ داری سے انبیائے کرام بری نہیں ہو سکتے تو اولیاء عظام کو اس ذمہ داری سے برائت کیونکر ہو سکتی ہے۔

در حقیقت یہ گمان کرنا جیسا کہ آجکل کے جاہل اور مکار صوفیوں کا خیال ہے کہ فتانی اللہ ہو جانے والا تمود شرعیہ حدود اسلام سے آزاد ہو جاتا ہے صرف ایک نفسانی وسوسہ شیطانی دغدغہ ہے کیونکہ خدا نے اپنے کلام پاک میں روشنی کا معیار آنحضرت صلعم کی پیروی کو قرار فرمایا ہے دیکھو ارشاد ہوتا ہے قُلْ اِنْ كُنْتُمْ تُحِبُّونَ اللّٰهَ فَاتَّبِعُونِي يُحْبِبْكُمُ اللّٰهُ يَغْفِرْ لَكُمْ ذُنُوبَكُمْ اللّٰهُ غَفُورٌ رَّحِيمٌ اِسْمٰعِيْلُ اِنْ كُنْتُمْ تُحِبُّونَ اللّٰهَ فَاتَّبِعُوْنِيْ يَجْعَلْ لَكُمْ فُرْقٰنًا وَيُخْرِجْكُمْ مِنَ الظُّلُمٰتِ اِلَى النُّوْرِ ۗ اِنَّ اللّٰهَ كَانَ سَمِيْعًا عَلِيْمًا ۝۱۰۹

چھوڑ کر خلافت سنت چل کر کوئی کیسے راہ نجات پاسکتا ہے۔ سعدی علیہ الرحمہ فرماتے ہیں۔

خلاف پیہمبر کے رہ گزید کہ ہرگز بمنزل نخواہد رسید

بعض دنیا دار شعبدہ باز صوفی کہا کرتے ہیں کہ عاشقان الہی کو ولولہ عشق و جنون نے اوارو نواہی سے بے خود بنا دیا ہے۔ مگر آہ ان حضرات کو اتنی بھی خبر نہیں ہے کہ فی الحقیقت مخموران بادہ عشق حالت مستی میں بھی اپنے معشوق حقیقی کے خلاف مرضی کوئی کام نہیں کرتے اور انہی نہیں معلوم کہ امام الاصفیاء حضرت محی الدین بن عربی جو زبردست سرمست جام الہی کا زمانہ آنے جاتے تھے وہ بھی ہم سنتے ہیں کہ بے خبری کے عالم میں رہا کرتے تھے لیکن انہوں نے کبھی بھی ادا مرنے کو نہ ترک کیا اور نہ نواہی کا ارتکاب کیا، ہاں حالت جذب میں مجذوب کی بات اور ہے کہ وہ دیوانوں اور نئے بچوں کی طرح تکالیف شرعیہ سے خود آزاد و مستثنیٰ ہیں کہ ان کو خیر و شر کا امتیاز تک نہیں ہوتا۔ امام المصطفیٰ فخر الدین رازی قدس سرہ فرماتے ہیں کہ اولیاء اللہ کے قرب حقیقت یہ ہے کہ قلب صنوبری معرفت کے نور سے منور ہو اور عالم کائنات کے ذرہ ذرہ

میں چشم حقیقت بین اللہ کی نشانیوں کا احساس کرے اٹھتے بیٹھتے زبان سے جو کچھ نکلتا نکلیں ان میں حمد و نعت کا راگ ہوتی کہ حرکات و سکنات و اشارات و کنایات میں بھی اللہ جل جلالہ و عم نوالہ و عظم شانہ کی خدمت منظور ہو۔

حضرت بایزید بسطامی رحمۃ اللہ علیہ کا قصہ مشہور ہے کہ ایک شخص کی ملاقات کے لئے تشریف لے گئے جن کی نسبت بڑا شہرہ تھا کہ وہ جناب درجہ ولایت پر فائز ہیں لیکن صرف یہ دیکھ کر وہ حضرت سمت قبلہ کی طرف تھوکا کرتے ہیں آپ اتنے متعجب ہوئے کہ ان کو اسلام تک نہ کیا اور یہ فرماتے ہوئے کہ (جو بے ادب قواعد شرعیہ کا پابند نہیں وہ اسرار الہی و انوار غیر متناہی کا مستحق امین کب ہو سکتا ہے) واپس چلے آئے۔

مذکورہ بالا حکایت سے ظاہر ہوتا ہے کہ علمائے صوفیہ صافیہ کی کسی کے ساتھ کیا روش تھی کہ وہ امور مستحبات کو واجب العمل قرار دیتے تھے۔ اور معمولی کمزوریاں کو واجب ترک سمجھتے تھے انہیں کی شان میں مثل مشہور ہے حسنات الابرار ریسات المقربین یعنی بھولے بھالے مومنین کی معمولی نیکیاں عاشقان الہی کے نزدیک کچھ وقعت نہیں رکھتیں۔

لیکن انقلاب و ہرگز نشانیوں کے ساتھ شدہ شدہ اس سعادت بابرکت کا دائرہ تنگ ہوتا گیا اور نیک نیت فرشیہ خصلت صوفیائے کرام کی جماعت کم ہوتی گئی نوبت بانچا رسید کہ مکار و شعیبہ باز بھیس بدل کر زندہ شاہ دم مدار کا نعرہ مارتے ہوئے خانقاہوں اور درگاہوں میں کود پڑے اور بساط شرع کو تہ کر کے خلاف شریعت عوام الناس کو بہکانا شروع کر دیا۔ نعوذ باللہ من شرور انفسہم ومن سیئات اعمالہم ہاں بایں ہمہ اس حقیقت سے بھی انکار نہیں کیا جاسکتا کہ ابھی دنیا میں بہت سے قدسی صفات بزرگوار موجود ہیں اور ان کے آثار و اخبار رنگ لارہے ہیں گل کھلا رہے ہیں۔ مگر آہ، دنیا کی چند فرقہ وارانہ اہلسنت و جماعت کے مقابلے میں نگلی تلوار بد تہذیبیاں بد عنوانیاں کچھ اس درجہ شرمناک ہو گئی ہیں کہ عام عارفان طریقت عالمان شریعت نے قصداً اپنے نورانی چہرہ کو زیر نقاب کر لیا۔

پس ضرورت ہے کہ شیخ کامل رہبر فاضل کی شناخت کا کوئی معیار حاصل کیا جائے کیونکہ موجودہ زمانہ قحط الرجان میں جبکہ سچے اور چھوٹے کی سرحد الگ کرنی حد درجہ مشکل ہو گئی ہے۔

جیسا کہ مشہور ہے، عشق کیا شے ہے کسی کامل سے پوچھا جائے۔
میرا خیال معیار یہ ہے کہ اگر کوئی شخص صفات ذیل سے متصف ہو تو امید ہے کہ اس کی رہبری
میرا پار کر دے گی۔

دیکھو شاہ ولی اللہ محدث دہلوی کم سے کم لکھتے ہیں

- (۱) اولاً علم شریعت اسلامیہ سے بقدر ضرورت حال و استقبال سے واقف ہو
- (۲) ثانیاً وہ متقی و پرہیزگار ہو یعنی ارتکاب کبائر و اصرار علی الصغائر سے بچتا ہو۔
- (۳) ثالثاً دنیاک تارک اور عاقبت کاراغب ہو۔ ظاہری و باطنی طاعت پر مداومت رکھتا ہو
- (۴) رابعاً مریدوں کے طریق کار کا نگہدار رہے۔ اگر کوئی امر ان سے خلاف شرح سرزد ہو تو فوراً اس پر تہیہ کر دے۔

(۵) خامساً بزرگوں کی دوائی صحبتوں کا فیض یافتہ ہو (منقول از قول جمیل)
غرض ان اصول پہنچانے کا جامع شخص درحقیقت ایک حد تک میر شریعت پر طریقت صاحب
معرفت و حقیقت کہے جانے کا مستحق ہوگا ورنہ طالبان ارادت کو مولانا نے رقم کا یہ شعر پیش نظر رکھنا چاہئے۔
اسے بسا ابلیس آدم روئے ہست پس بہر وقتی نشاید او دست
اے بہت سے ابلیس آدمی کی شکل میں ہیں پس ہر ایک کے ہاتھ پر بیعت نہ کرنا چاہئے

اللهم ارنا الحق حقاً والباطل باطلاً آمین یا رب العالمین
چست ین شمس و قمر لیل و نہار دین و دنیا اک دگر نقش و نگار
از پئے علم و عمل شیر و شکر ہست ندوی روح و تن باغ و بہار

شعر

صحبتے مرد خدا یک ساعتے

بہتر است از صد ہزاراں ساعتے

ترجمہ: اللہ والے کے ساتھ ایک گھڑی کی صحبت ایک لاکھ فرما تیر داری و اطاعت سے بہتر ہے

ایصال ثواب

ڈاکٹر خواجہ عابد نظامی

ایصال ثواب کا مسئلہ امت مسلمہ میں ہمیشہ مسلمہ رہا ہے۔ آنحضور صلی اللہ علیہ وسلم کے بعد اللہ کا دین جن نوس قدسیہ کے ذریعہ ہم تک پہنچا ہے یعنی صحابہ کرام فقہائے عظام، مجتہدین، محدثین اور مفسرین سب ہی اس پر متفق رہے ہیں۔ یہی وجہ ہے کہ ایصال ثواب ہمیشہ جمہور کا معمول رہا ہے۔ ایصال ثواب کا مطلب یہ ہے کہ زندہ لوگوں کے لئے دعا و استغفار اور صدقات و خیرات کا ثواب دوسری دنیا میں مرحومین کو پہنچتا ہے اور وہ فوت ہونے کے بعد بھی ان سے فائدہ حاصل کرتے ہیں۔

ایصال ثواب کا ثبوت قرآن حکیم میں

(۱) قرآن حکیم (پارے ۱۵- رکوع ۳) میں مسلمان اولاد کو ہدایت دی گئی ہے کہ وہ اپنے والدین کے لئے اس طرح دعا کریں۔

”اے میرے رب! میرے والدین پر رحمت فرما جیسا کہ انہوں نے مجھے بچپن میں پالان“
(۲) حضرت سیدنا ابراہیم علیہ السلام کی یہ دعا قرآن حکیم (پارہ ۱۳- رکوع ۱۸) میں موجود ہے جو ہم ہر نماز میں پڑھتے ہیں۔

اے میرے رب! مجھے اور میرے والدین کو اور تمام مومنین کو بخش دینا، جس دن کہ حساب قائم ہو۔ تمام مفسرین کرام اس پر متفق ہیں کہ قرآن حکیم کی دعا میں تمام اہل ایمان یعنی زندہ اور فوت شدہ دونوں شامل ہیں۔ نیز یہ بھی معلوم ہوا کہ فوت شدہ والدین اور مومنین کے لئے دعائے مغفرت کرنا سیدنا حضرت ابراہیم علیہ السلام کی سنت مبارکہ ہے۔

۳) سورہ حشر (رکوع ۱) کی یہ آیت مبارکہ بھی ملاحظہ ہو۔

اے ہمارے رب ہم کو بخش دے اور ہمارے ان بھائیوں کو بھی جو ہم سے آگے گئے، ایمان کے ساتھ۔

ظاہر ہے کہ ان دعاؤں سے فوت شدہ مسلمان مرد اور عورتوں کو ضرور فائدہ پہنچتا ہے جیسی تو تاکید کے ساتھ قرآن حکیم میں یہ حکم دیا جا رہا ہے کہ مرحومین کے لئے مغفرت کی دعا مانگو۔ ایسی دعائیں قرآن مجید میں کئی مقامات پر موجود ہیں۔ ان سے معلوم ہوتا ہے کہ اللہ تعالیٰ اپنے مومن بندوں (مرد اور عورتوں) پر انتہائی مہربان ہے۔ اور اس کی بارگاہ میں مومنین کی مغفرت کی دعائیں کرنا اس کے نزدیک نہایت محمود و مطلوب اور پسندیدہ عمل ہے۔

ایصالِ ثوابِ احادیثِ مبارکہ میں

(۱) صحیح مسلم شریف میں حضرت ابو ہریرہ رضی اللہ عنہ سے مروی ہے کہ رسول اللہ ﷺ نے ارشاد فرمایا کہ آدمی جب مر جاتا ہے تو اس کے اعمال کے سارے سلسلہ منقطع ہو جاتے ہیں۔ بجز ان تین سلسلوں کے ایک وہ صدقہ جاریہ جو وہ اپنی حیات میں کر گیا۔ دوسرے علم کا کوئی ایسا سلسلہ جس سے لوگوں کو فیض پہنچتا رہے اور تیسرے اولاد صالح جو اس کے لئے دعائے خیر کرتی رہے (مسلم جلد ۲ - صفحہ ۴۱)

اس حدیث شریف سے معلوم ہوا ہے کہ آدمی کے اعمال کے علاوہ مرنے کے بعد اسے مزید دو چیزوں سے بھی نفع حاصل ہوتا رہے گا۔ پہلی یہ کہ اس نے کوئی مدرسہ، اسکول، کالج، کنواں یا تالاب وغیرہ بنوایا، جس سے لوگ فیض یاب ہوتے رہیں تو جب تک یہ سلسلہ باقی و جاری رہے گا اسے ثواب حاصل ہوتا رہے گا، اور دوسری چیز اولاد صالح ہے جو اس کے فوت ہونے کے بعد اس کے لئے دعائے خیر کرتی رہے، ان کے علاوہ احادیثِ مبارکہ میں صدقہ خیرات اور قربانی وغیرہ کا بھی ذکر موجود ہے جن سے معلوم ہوتا ہے کہ ان نیک اعمال کی بدولت بھی فوت شدہ اہل ایمان (عورتوں اور مردوں) کو ایصالِ ثواب کیا جاسکتا ہے۔

۲) صحیح مسلم شریف میں حضرت ابو ہریرہؓ عنہ سے مروی ہے کہ ایک شخص آنحضرت ﷺ کی خدمت اقدس میں حاضر ہوا اور اس نے دریافت کیا کہ میرے ماں باپ کا انتقال ہو گیا ہے اور اپنے ترکہ میں انہوں نے مال چھوڑا ہے اور کوئی وصیت نہیں کی اگر میں ان کی جانب سے کچھ صدقہ و خیرات کروں تو کیا میرا یہ صدقہ و خیرات ان (مرحومین) کے لئے فائدہ مند ثابت ہوگا؟ (یعنی اس نیک عمل کا ثواب نہیں پہنچے گا) یہ سن کر حضور ﷺ نے ارشاد فرمایا کہ ہاں (یعنی یہ تمہارے والدین کے لئے نفع بخش ہوگا) اسی مفہوم کی اور بھی کئی احادیث مبارکہ ہیں جن میں مختلف صحابہ نے ایصالِ ثواب کا یہ مسئلہ آنحضرت ﷺ سے پوچھا اور آپ نے سب کو یہی جواب دیا کہ فوت ہونے والوں کی اولاد کی طرف سے جو صدقہ و خیرات ان کے نام پر کیا جائے گا وہ ان مرحومین کو پہنچتا رہے گا۔

۳) مشکوٰۃ شریف میں حضرت سعد بن عبادہؓ سے روایت ہے کہ انہوں نے رسول اللہ ﷺ کی خدمت میں عرض کیا کہ میری والدہ کا انتقال ہو گیا ہے، ان کی طرف سے کون سا صدقہ زیادہ بہتر اور افضل ہوگا۔ آنحضرت ﷺ نے ارشاد فرمایا الماء (یعنی اللہ تعالیٰ کی مخلوق کے لئے پانی کا انتظام کرو) چنانچہ حضرت سعدؓ نے ایک کنواں تیار کروا کر اپنی والدہ کی طرف سے اس کو وقف عام کر دیا۔

۴) عمدہ (شرح بخاری) علامہ عینی محدث ابن ماکولا کی تخریج سے حضرت انسؓ کی یہ حدیث نقل کرتے ہیں کہ میں نے (یعنی حضرت انسؓ نے) رسول اللہ ﷺ سے دریافت کیا کہ تم اپنے مردوں کے لئے جو دعائیں کرتے ہیں اور جو صدقہ و خیرات یا حج ان کی جانب سے کرتے ہیں تو کیا ان کو پہنچ جاتا ہے؟ آنحضرت ﷺ نے ارشاد فرمایا ”ہاں پہنچتا ہے اور جس طرح تم لوگوں کو کوئی ہدیہ یا کر خوشی ہوئی ہے، اسی طرح تمہارے ان تحفوں (ایصالِ ثواب ۹ سے تمہارے مردوں کو خوشی حاصل ہوتی ہے۔

۵) حضرت انسؓ فرماتے ہیں کہ حضور اکرمؐ نے فرمایا کہ میری امت، امت مرحومہ ہے وہ

قبروں میں گناہوں کے ساتھ داخل ہوگی اور جب قبروں سے نکلے گی تو اس پر کوئی گناہ نہیں ہوگا۔ اللہ تعالیٰ مومنوں کے استغفار کی وجہ سے ان کو گناہوں سے پاک و صاف کر دے گا۔ (بحوالہ شرح الصدور بل ۱۲۸) اس حدیث مبارکہ سے ایصالِ ثواب کی اہمیت و ضرورت اور اس کے فوائد بخوبی واضح ہو جاتے ہیں، آئیے اس بارے میں خود نبی کریم ﷺ کا اپنا طریقہ مبارکہ بھی دیکھتے ہیں۔

آنحضور ﷺ کا عمل مبارک

صحیح مسلم شریف میں ام المومنین حضرت عائشہ صدیقہ سے مروی ہے کہ آنحضرت ﷺ نے ایک بار عید الاضحیٰ کے موقع پر ایک صحت مند اور موٹے تازے سینگوں والے مینڈھے کی قربانی کی اور اس کو ذبح کرتے وقت فرمایا۔ ”اے اللہ اس کو قبول فرما، میری طرف سے میری آل کی طرف سے اور میری امت کی طرف سے“

گویا آنحضرت ﷺ نے اپنی امت کے تمام افراد کے لئے ایصالِ ثواب کی دعا فرمائی یعنی قربانی کا ثواب اپنی تمام امت کو بخشا۔ سنن ابوداؤد اور جامع ترمذی میں مروی ہے کہ رسول ﷺ نے حضرت علی المرتضیٰ کرم اللہ وجہہ کو وصیت فرمائی تھی کہ وہ آپ ﷺ کی طرف سے قربانی کیا کریں۔ چنانچہ حضرت علی المرتضیٰ کا معمول تھا کہ وہ عید قربان کے موقع پر ایک مینڈھے کی قربانی آنحضرت ﷺ کی طرف سے کیا کرتے تھے۔ جس سے معلوم ہوا کہ امت کے دوسرے افراد بھی جس مرحوم کے لئے چاہیں قربانی کر سکتے ہیں اور بالخصوص حضور ﷺ کے لئے بھی قربانی کر سکتے ہیں۔ یہی وجہ ہے کہ صحابہ کرام نے (برہائے محبت) حضور ﷺ کے لئے بہت سے اعمال خیر کئے مثلاً حضرت عبد اللہ بن عمر سے مروی ہے کہ انہوں نے حضور اکرم ﷺ کی طرف سے متعدد عمرے کئے (فتح المجلد ۳ جلد ۳ صفحہ ۳۹) اگر ہم غور کریں تو ایصالِ ثواب کے مسئلہ کا ایک نفسیاتی پہلو بھی ہے۔ وہ یہ ہے کہ مرنے والے کے ساتھ پسماندگان کا قلبی تعلق ہوتا ہے۔ ان کے درمیان برسوں نہایت قریبی روابط قائم رہ چکے ہیں۔

پسماندگان کی خواہش ہوتی ہے کہ ان کے عزیز دوست رشتہ دار کے ساتھ (جس کا اب اس دنیا سے تعلق ختم ہو چکا ہے) آخرت میں اچھا سلوک ہو، اس کے ساتھ مغفرت کا برتاؤ۔ وہ قبر اور حشر کے عذاب سے محفوظ و مامون رہے، اسی طرح ہر اولاد کی آرزو ہوتی ہے کہ اس کے والدین دوسری دنیا میں بھی آسودہ رہیں اور رحیم و کریم خالق کی رحمت سے ہم کنار رہیں اس فطری جذبے کے تحت وہ مرحومین کی مغفرت کے لئے دل سے دعا کرتے ہیں اور ان کے ایصالِ ثواب کے لئے سنت نبویؐ کے مطابق مختلف طریقے اختیار کرتے ہیں اور یہ اس حلیم و کریم اور غفور الرحیم کی مہربانی ہے کہ وہ اپنے عاجز و درماندہ بندوں کی دعائیں اور التجائیں سنتا ہے ان کی ڈھارس بندھاتا ہے۔ انہیں صبر جمیل کی توفیق ارزانی فرماتا ہے اور دوسری دنیا میں پہنچ جانے والے مرحومین کو بھی اپنے دامنِ رحمت سے ڈھانپ لیتا ہے۔ ان کے قصور معاف کر دیتا ہے بلکہ وہ تو یہاں تک رحم کرنے والا اور کرم کرنے فرمانے والا ہے کہ خود اپنے بندوں کو سکھاتا ہے کہ وہ ہر نماز میں مرحومین کے لئے دعا کیا کریں۔ **ربنا اغفر لى والوالدى واللمومنین يوم يقوم الحساب** کہ اے ہمارے پالنے والے جب حساب کا دن قائم ہو (تو اپنی شانِ کریمی سے) ہمیں بخش دیناؤ۔ ہمارے پیارے والدین کو بخش دینا اور تمام مسلمان مردوں اور عورتوں کو بخش دینا۔

آنحضرت صلی اللہ علیہ وسلم کی سنت مبارکہ اور صحابہ کرامؓ کے طریق اور جمہور کے مسلسل اعمال خیر کی وجہ سے حضرت امام عبداللہ بن مالک رحمۃ اللہ علیہ نے ایصالِ ثواب کو دین کا متفق علیہ مسئلہ قرار دیا ہے۔ اور فرمایا کہ اہل اسلام کے درمیان اس مسئلہ میں کوئی اختلاف نہیں ہے۔ ان گزارشات سے ثابت ہوا کہ مالی عبادات صدقات و خیرات اور قربانی و عمرہ وغیرہ اگر فوت شدہ مومنین اور مومنات کی طرف سے کی جائیں تو یہ شرعاً درست ہیں۔ ان سے مرحومین کو ثواب پہنچتا رہتا ہے۔ اور وہ اللہ تعالیٰ کی رحمت سے عذاب سے محفوظ رہتے ہیں۔

بھی رسول اللہ صلی اللہ علیہ وسلم کا طریقہ مبارکہ تھا۔ اور اسی کی آپ ﷺ نے اپنی پیاری امت کو تلقین فرمائی۔

(بٹکریہ ریڈیو پاکستان و منادی نئی دہلی)

بِسْمِ اللّٰهِ الرَّحْمٰنِ الرَّحِیْمِ

گلستان

..... از شیخ سعدی

چہ غم دیوار اُمت راکہ دارد چوں توپشتیباں
 امت کی دیوار کو کیا غم جبکہ وہ آپ جیسا پشتہ رکھتی ہے
 چہ باک از موج بحر آں راکہ باشد نوح کشتیباں
 اس کو سمندر کی پٹار کا کیا خوف جس کا نوح کشتی بان ہو
 ہر گاہ کہ یکے از بندگان گنہگار پریشان روزگار دست انابت بامید
 جس وقت کہ کوئی گنہگار بندہ پریشان حال دعا کا ہاتھ قبولیت کی
 اجابت بدرگاہ خداوند جل و علا بردار رود، ایزد تعالیٰ درو نظر نکند
 امید ہے خدائے بزرگ و برتر کی درگاہ میں بلند کرتا ہے۔ اللہ تعالیٰ اس کی طرف نظر نہیں فرماتے
 بازش، بخواند بار دیگر اعراض فرماید بازش بہ تصرع و زاری بہ خواند
 وہ پھر اس کو پکارتا ہے دوبارہ وہ رخ پھر لیتے ہیں وہ پھر اس کو عاجزی سے رو کر پکارتا ہے تو
 حق سبحانہ و تعالیٰ گوید یا ملاءکتی قداستحییبت من عبدی ولیس له
 حق سبحانہ تعالیٰ فرماتے ہیں اے میرے ملائکہ مجھے اپنے بندے سے جیاء آگئی ہے اور اس کے لئے
 غیسری دعوتش را اجابت کردم و امیدش بر آوردم کہ از بسیاری دعا
 میرے سوا کون ہے میں نے اس کی دعا قبول کر لی اور اس کی تمنا پوری کر دی۔
 اس لئے کہ بندہ کی زیادہ دعا

وگریہ بندہ ہمیشہ شرم دارم بیت

اور رونے سے مجھے شرم آتی ہے

کرم بین و لطفِ خداوندگار گنہ بندہ کردست واو شرمسار

خدا کا کرم اور مہربانی دیکھ گناہ بندہ نے کیا ہے اور وہ شرمندہ ہے

عاکفان کعبہ جلالتہ تقصیر عبادت معترفند کہ ماعبد ناک حق عبادتک

اس کے جلال کے کعبہ کے متکف عبادت کی کوتاہی کے اقرار ہی ہیں کہ ہم نے کماحقہ تیری عبادت نہیں کی

وواصفان حلیہ جمالتہ تجیر منسوب کہ ماعرفناک حق معرفتک

اور اس کے حسن کے علیہ کی تعریف کرنے والے حیرانی میں ہیں کہ ہم نے تجھے ایسا نہیں پہنچانا جیسا کہ پہنچانا چاہئے تھا قطعہ

گر کسے وصفِ او ز من پرسد بیدل از بے نشاں چہ گوید باز؟

اگر کوئی اس کی تعریف مجھ سے پوچھے تو بے دل بے چہ کے بارے میں آخر کیا کہے

عاشقان کشتگان معشوقند بر نیایدز کشتگان آواز

عاشق معشوق کے مارے ہوئے ہیں مرے ہوں کی آواز نہیں نکلتی

یکے از صاحب دلاں بجیب مراقبہ فرو بردہ بود در بحر مکاشفہ مستغرق شدہ

ایک صاحب دلاں مراقبہ کے گریباں میں سر ڈالے ہوئے تھا اور کشف کے سمندر میں ڈوبا ہوا

حالے کہ از اں معاملات باز آمد یکے از محباں گفت ازیں بوستاں کہ

جب اس حالت سے واپس لوٹا ، ایک دوست نے کہا اس باغ سے جس میں

بودی چہ تحفہ کرامت کردی اصحاب را گفت بخاطر داشتیم کہ چوں

تو تھا کیا تحفہ لایا اس نے ساتھیوں سے کہا میرا یہ خیال تھا کہ جب

بدرخت گل برسم داننے پر کنم ہدیہ اصحاب را چوں برسیدم

بھول کے درخت کے پاس پہنچوں گا تو دوستوں کے تھکے لئے دامن بھولوں گا جب میں پہنچا تو
 بوئے گلم چناں مست کرو کہ دامنم از دست برفت
 پھل کی خوشبو نے مجھے ایسا مست کر دیا کہ دامن میرے ہاتھ سے چھوٹ گیا
 اے مرغِ سحر عشق ز پروانہ بیاموز کاں سوختہ راجاں شد و آواز نیامد
 اے صبح کے پرند عشق پروانے سے سیکھ کہ اس دل جلے کی جان چلی گئی اور آواز نہ لگی
 ایں مدعیان در طلبش بیخبر اند کاں راکہ خبر شد خیرش باز نیامد
 یہ اس کی طلب میں ڈبکیں مارنے والے بے خبر ہیں کیونکہ جس کو خبر ہوگی پھر اس کی خبر نہ آئی

قطعہ

اے برتر از خیال و قیاس و گمان و وہم
 اے وہ ذات جو خیال ، قیاس ، گمان اور وہم سے بالاتر ہے
 وز ہر چہ گفتہ اند و شنیدیم و خواندہ ایم
 اور اس سے بھی جو لوگوں نے کہا ہے اور ہم نے سنا اور پڑھا ہے
 دفتر تمام گشت و پیاپیاں رسید عمر
 دفتر ختم ہو گیا اور عمر آخر ہوئی
 ماہچہاں در اول وصف تو مانده ایم
 اور ہم اسی طرح تیری ابتدائی تعریف میں لگے ہوئے ہیں

ذکر محمد پادشاہ اسلام اتا بک

ابوبکر بن سعد بن زنگی نور اللہ تربتہ

بادشاہ اسلام اتا بک ابوبکر بن سعد بن زنگی کی خبیوں کا ذکر خدا اس سعد بن زنگی کی قبر کو روشن کرے
 ذکر جمیل سعدی کہ در افواہ عوام افتادہ است وصیت سخنش
 سعدی کا ذکر خیر جو عوام کی زبانوں پر ہے اور اس کے کلام کا شہرہ
 کہ در سبب زمین رفتہ و قصب الحیب حدیثش کہ ہچو شکر می خورد و ورقعہ
 جو روئے زمین پر ہے اور اس کی بات کے گئے جس کو لوگ شکر کی طرح کھاتے ہیں اور اس کی
 منشا تش کہ ہچو کاغذ زرمیرند بر کمال فضل و بلاغت او حمل
 انشا پر داری کے کاغذ جس کو سونے کے پتے کی طرح لے جاتے ہیں اس کی بزرگی اور بلاغت کے کمال پر محمول
 نتواں کرد بلکہ خداوند جہاں و قطب دائرہ زماں و قائم مقام سلیمان
 نہیں کیا جاسکتا بلکہ جہاں کے بادشاہ اور زمانہ کے دائرہ کے قطب اور حضرت سلیمان کے قائم مقام
 و ناصر اہل ایمان اتا بک اعظم مظفر اللہ نیا والدین ابوبکر بن سعد
 اور اہل ایمان کے مددگار اتا بک اعظم دین اور دنیا کا فتح مند ابوبکر بن سعد
 زنگی ظل اللہ تعالیٰ فی ارضہ رب ارض عنہ و ارضہ بہ عین عنایت نظر
 زنگی نے جو اللہ کی سر زمین میں اس کا سایہ ہے اے خدا تو اس سے راضی ہو اور اس کو راضی کر مہربانی کی نگاہ
 کردہ است و تحسین بلیغ فرمودہ و ارادت صادق نمودہ لا جرم کافہ انام
 ڈال دی ہے اور بہت زیادہ تعریف فرمائی ہے۔ اور چکی عقیدت ظاہر کی ہے لا محالہ عوام اور
 از خواص و عوام بہ محبت او گرا سیدہ اند و الناس علی دین ملوکہم
 خواص تمام مخلوق اس کی محبت کی طرف مائل ہو گئی ہے۔ اور لوگ اپنے بادشاہ کے مذہب پر ہوتے ہیں۔

رباعی

زانکہ کہ ترا بر من مسکین نظر ست آثارم از آفتاب مشہور تر ست
 جب سے تیری مجھ مسکین پر نظر ہے میرے نشانات آفتاب سے زیادہ مشہور ہیں
 گر خود ہمہ عیب با بدین بندہ درست ہر عیب کے سلطان بہ پسند دہنہر ست
 اگر سب عیب ہی عیب اس خادم میں ہیں جو عیب کہ بادشاہ پسند کرے وہ ہنر ہے

قطعہ

گلے خوشبوئے در حمام روزے رسید از دست محبوبے بدستم
 ایک دن حمام میں ایک خوشبودار مٹی میرے ہاتھ میں ایک محبوب کے ہاتھ سے آئی
 بدو گفتم کہ مشکلی یا عیری کہ از بوئے دل آویز تو مستم
 میں نے اس سے کہا کہ تو مشک ہے یا عیر ہے کیونکہ میں تیری دل کش خوشبو سے مست ہوں
 بگفتا من گلے نا چیز بودم لیکن مدتے با گل نشستم
 اس نے کہا میں ایک ناچیز مٹی تھی لیکن ایک زمانے تک میں بھول کے ساتھ رہی
 جمال ہمنشین در من اثر کرد وگرنہ من ہماں خاکم کہ ہستم
 ساتھی کے حسن نے مجھ میں اثر کیا ورنہ میں تو وہی مٹی کی مٹی ہوں

اللہم متع المسلمین بطول حیاتہ
 وضاعف ثواب جمیلہ وحسناتہ وارفع
 اے اللہ اس کی زندگی کی درازی سے مسلمانوں کو نفع بخش
 اور اس کے اچھے کاموں کا ثواب دو گنا عطا ہت فرما اور اس کے

درج اوداۃ وولایت ودمر علی اعداۃ وشناتہ بما تلی فی القرآن من

دوستوں اور یاروں کے مراتب بلند کر اور اس کے دشمنوں اور بدخواہوں کو

ہلاک کر قرآن کی ان آیتوں کی برکت سے جن کی

آیتہ وامن یلدہ یارب واحفظ ولدہ

تلاوت کی گئی ہے اور اس کے ملک کو پر امن رکھ اور اس کے لڑکے کی حفاظت فرما

سلطان باہو

صفات مرشد

مرشد میں انبیاء جیسی چند ایک صفات ہوتی ہے۔ چنانچہ حضرت
آدم علیہ السلام کا سا بخوف، حضرت ابراہیم علیہ السلام جیسی قربانی،
حضرت ایوب علیہ السلام جیسا صبر، حضرت برجیش علیہ السلام
جیسا شوق، حضرت موسیٰ علیہ السلام جیسی ہم کلامی، حضرت خضر
علیہ السلام جیسی سیر، حضرت عیسیٰ روح اللہ جیسی سیف زبانی،
حضرت احمد مجتبیٰ رسول اللہ صلی اللہ علیہ وسلم جیسا خلق اور فقر۔
مرشد ہونا آسان کام نہیں، مرشد اور ہادی ہونا سزا الہی ہے۔

اللہ بس ماسوئی اللہ ہوس

حمد

از: مولانا حسن رضا خان صاحب

ہے پاک رُتبہ فکر سے اس بے نیاز کا
 کچھ دخل عقل کا ہے نہ کام امتیاز کا
 غش آگیا کلیم سے مشتاق دید کو
 جلوہ بھی بے نیاز ہے اس بے نیاز کا
 افلاک وارض سب ترے فرماں پذیر ہیں
 حاکم ہے تو جہاں کے نشیب و فراز کا
 اس بیکسی میں دل کو مرے ٹیک لگ گئی
 شہرہ سنا جو رحمت بے کس نواز کا
 مانند شمع تیری طرف لو گئی رہے
 دے لطف میری جان کو سوز و گداز کا
 تو بے حساب بخش، کہ ہیں بے شمار جرم
 دیتا ہوں واسطہ تجھے شاہِ حجاز کا
 کیونکر نہ میرے کام نہیں غیب سے حسن
 بندہ بھی ہوں تو کیسے بڑے کارساز کا

نعت شریف

از۔ حضرت نجم صاحب

یہی ہے تمنا یہی آرزو ہے یہی تو سنانے کو جی چاہتا ہے
 مدینے کو جاؤں پلٹ کر نہ آؤں وہیں گھر بنانے کو جی چاہتا ہے
 کروں عرض یہ تمام کران کی جالی میں در کا سوالی ہوں اے شاہ عالی
 نہ لوٹائے گا مجھے یا تمھ خالی کہ بگزی بنانے کو جی چاہتا ہے
 ترانام ہے بیکسوں کا سہارا تری ذات ہے درد مندوں کا چارہ
 تری خاک پا جو کہ کل البصر ہے وہ سرمہ لگانے کو جی چاہتا ہے۔
 بلا لیجئے اپنی رحمت کا صدقہ نبوت کا برکت کا عظمت کا صدقہ
 بلا لیجئے شان و شوکت کا صدقہ مقدر جگانے جو جی چاہتا ہے
 تصور میں سجدہ کیا ان کے آگے زمان و مکاں جھک گئے میرے آگے
 جہاں سجدہ ریزی کا لطف آ گیا ہے وہیں سر جھکانے کو جی چاہتا ہے
 سیہ کاریوں کی فراوانیاں ہیں پریشانی ہی پریشانیاں ہیں
 جبیں تیرے قدموں پہ اک روز رکھ کر گنہ بخشوانے کو جی چاہتا ہے
 اگر حاضری ہو مری تیرے در پر کبھی جیتے جی تیرے روضہ پہ آ کر
 عقیدت سے جو نجم کہتا ہے اکثر وہ نعتیں سنانے کو جی چاہتا ہے



حدیث شریف

۸۔ حدیث ابو ہریرہ: حضرت ابو ہریرہ بیان کرتے ہیں کہ نبی کریم صلی اللہ علیہ وسلم کی خدمت میں ایک اعرابی حاضر ہوا۔ اور اس نے عرض کیا۔ یا رسول اللہ! مجھے ایسا عمل بتائیے جس کو انجام دینے سے جنت میں داخل ہو جاؤں۔ آپ نے ارشاد فرمایا۔ اللہ کی عبادت اس طرح کرو کہ عبادت میں اللہ کے ساتھ کسی غیر اللہ کا شریک نہ بناؤ۔ فرض نمازیں اور مقررہ زکوٰۃ ادا کرو اور رمضان کے روزے رکھو۔ اس اعرابی نے کہا۔ اس ذات کی قسم جس کے قبضہ قدرت میں میری جان ہے۔ میں ان احکام پر بلا کم و کاست پورا عمل کروں گا۔ یہ کہہ کر جب وہ شخص واپس جانے کیلئے مڑا تو آپ نے فرمایا۔ جسے یہ بات مرغوب ہو کہ کسی جنتی کو دیکھے، وہ اس شخص کو دیکھ لے۔
(اخر جاہ البخاری فی کتاب الزکاۃ۔ باب ۱۔ وجب الزکاۃ)

۹۔ حدیث ابن عمرؓ۔ حضرت ابن عمرؓ روایت کرتے ہیں کہ آنحضرت ﷺ نے ارشاد فرمایا۔ اسلام کی بنیاد پانچ ارکان پر رکھی گئی ہے (۱) یہ شہادت دینا کہ اللہ کے سوا کوئی معبود نہیں اور محمد اللہ کے بندے اور اس کے رسول ہیں (۲) نماز قائم کرنا (۳) زکاۃ ادا کرنا (۴) بیت اللہ کا حج کرنا (۵) رمضان کے روزے رکھنا

(اخر جاہ البخاری فی کتاب الایمان۔ باب ۲۔ دعاء کم ایمانم)

باب ۷۔ اللہ تعالیٰ، رسول اللہ ﷺ اور احکام دین پر خود ایمان لانے اور دوسروں کو ان سب پر ایمان لانے کی دعوت دینے کا حکم

۱۰۔ حدیث ابن عباسؓ۔ حضرت ابن عباسؓ بیان کرتے ہیں کہ جب قبیلہ عبد القیس کا وفد نبی کریم ﷺ کی خدمت میں حاضر ہوا تو آپ نے فرمایا۔ کون لوگ ہیں یا (آپ نے فرمایا) کس قبیلہ کا وفد ہے؟ ان لوگوں نے عرض کیا۔ ہمارا تعلق قبیلہ ربیعہ سے ہے۔ آپ نے

فرمایا۔ تم لوگوں یا وفد کو خوش آمدید! باعزت اور سُرخرو آؤ! ان لوگوں نے عرض کیا۔ یا رسول اللہ! ہم آپ کی خدمت میں صرف۔ شہر الحرام (حرمت والا مہینہ) میں حاضر ہو سکتے ہیں کیونکہ ہمارے اور آپ کے درمیان یہ قبیلہ یعنی کفار مضر کا قبیلہ حائل ہے۔ لہذا آپ ہمیں ایسے جامع اور قطعی امور تلقین فرمادیجئے جو ہم ان لوگوں کو بھی جا کہتا دیں جو ہمارے ہمراہ آپ کی خدمت میں حاضر نہیں ہو سکے اور جن پر عمل کر کے ہم جنت میں داخل ہو جائیں (گویا جن کو سیکھ لینے کے بعد دینی امور کے بارے میں دریافت کرنے کے لئے بار بار نہ آنا پڑے اور انہی پر عمل کرنے سے ہم جنت میں داخل ہو جائیں) علاوہ ازیں ان لوگوں نے آپ سے مشروبات کے متعلق بھی دریافت کیا چنانچہ آپ نے انہیں چار باتوں کے کرنے کا حکم دیا اور چار باتوں سے منع فرمایا۔ آپ نے انہیں حکم دیا کہ سب کو چھوڑ کر صرف اللہ واحد پر ایمان لائیں۔ پھر فرمایا، تمہیں معلوم ہے کہ اللہ واحد پر ایمان لانے کا مفہوم کیا ہے؟ انہوں نے عرض کیا، اللہ تعالیٰ اور اللہ کے رسول بہتر جانتے ہیں، آپ نے فرمایا۔ ایمان باللہ سے مراد یہ گواہی دینا ہے کہ اللہ کے سوا کوئی معبود نہیں ہے، اور حضرت محمد اللہ کے رسول ہیں اور انہیں حکم دیا کہ نماز قائم کریں اور زکوٰۃ ادا کریں۔ اور ماہ رمضان کے روزے رکھیں اور زینت میں سے خمس (پانچواں حصہ) بیت المال میں دیا کریں۔ نیز چار چیزوں سے آپ نے منع فرمایا یعنی چار قسم کے برتنوں حقم، دبا، تقیر، اور مرقق میں پانی رکھنے اور پینے سے منع فرمایا (راوی کہتے ہیں) ابن عباس کہہ سبھی کبھی تقیر کی بجائے مقیرہ بولا کرتے تھے نیز آپ نے ان لوگوں سے ارشاد فرمایا کہ ان احکام کو بخوبی ذہن نشین کر لو اور جو لوگ تمہارے علاقے میں پیچھے رہ گئے ہیں اور یہاں حاضر نہیں ہو سکے، ان کو بھی ان احکام سے مطلع کر دو،

اخرجا البخاری فی کتاب ۲۔ الایمان، باب ۴۰۔ اداء الخس من الایمان

۱۱۔ حدیث ابن عباس بیان کرتے ہیں کہ نبی کریم صلی اللہ علیہ وسلم نے جب حضرت معاذ کو یمن کا حاکم بنا کر بھیجا تو آپ نے ان سے مخاطب ہو کر فرمایا۔ اے معاذ، تم ایسے لوگوں کی طرف جا رہے ہو جو اہل کتاب ہیں لہذا تم سب سے پہلے انہیں اللہ کی عبادت کی دعوت دینا،

اگر وہ اللہ کو پہچان لیں (تمہاری دعوت قبول کر لیں) تو انہیں بتانا کہ اللہ نے ان پر دن اور رات کے (چوبیس گھنٹوں) میں پانچ نمازیں فرض کی ہیں اگر وہ یہ بھی قبول کر لیں تو انہیں مطلع کرنا کہ اللہ نے ان پر ان کے مال کی زکوٰۃ فرض کی ہے جو ان کے مالداروں سے وصول کی جائے گی اور انہی کے غربا میں تقسیم کی جائے گی اگر وہ حکم کو بھی تسلیم کر لیں اور ادائے زکوٰۃ پر آمادہ ہو جائیں تو ان کی زکوٰۃ وصول کرنا خیر دار لوگوں کے بہترین مال کو ہاتھ نہ لگانا۔

(اخرجا البخاری فی کتاب الزکاۃ۔ باب ۴۱۔ لا توفد کرام اموال اناس فی الصدقہ)

۱۲۔ حدیث ابن عباسؓ۔ حضرت ابن عباسؓ بیان کرتے ہیں کہ جب نبی کریم ﷺ نے حضرت معاذؓ کو یمن کا حاکم بنا کر بھیجا تو ارشاد فرمایا۔ مظلوم کو بددعا سے ڈرتے رہنا کیونکہ مظلوم کی فریاد اور اللہ تعالیٰ کے درمیان کوئی پردہ حائل نہیں ہے۔

(اخرجا البخاری فی کتاب المظالم۔ باب ۹۔ الا تقاء والخذرن دعوة المظلوم)

باب ۸۔ غیر مسلموں سے اس وقت تک جنگ کی جائے جب تک کہ وہ

لَا إِلَهَ إِلَّا اللَّهُ مُحَمَّدٌ رَسُولُ اللَّهِ کا اقرار نہ کر لیں

۱۳۔ حدیث ابو بکر و عمرؓ حضرت ابو ہریرہؓ روایت کرتے ہیں کہ جب آنحضرت ﷺ

وفات پا گئے اور حضرت ابو بکرؓ کی خلافت کے زمانہ میں عرب کے بعض قبائل نے زکوٰۃ دینے سے انکار کر دیا تو حضرت عمرؓ نے حضرت صدیقؓ سے کہا کہ آپ کس طرح لوگوں سے جنگ کریں گے جب کہ نبی کریم ﷺ کا ارشاد ہے مجھے لوگوں سے اس وقت تک جنگ کرنے کا حکم دیا گیا ہے جب تک کہ وہ لا الہ الا اللہ کا اقرار نہ کریں۔ چنانچہ جس شخص نے اس کلمہ طیبہ کی شہادت دے دی اس نے اپنا جان و مال محفوظ کر لیا۔ اب اسے میرے ہاتھوں نقصان پہنچنے کا کوئی خطرہ نہیں۔ الایہ کہ از روئے اسلام پر کوئی حق واجب الا داء ہو اور اس کا حساب اللہ کے سپرد ہے اس پر حضرت ابو بکرؓ نے کہا تھا خدا کی قسم میں ہر اس شخص سے جنگ کروں گا جو نماز اور روزہ میں فرق کرے گا کیونکہ زکوٰۃ مال کا حق ہے (جس کا ادا کرنا اللہ کی طرف سے فرض کیا گیا ہے) بخدا اگر ان لوگوں نے مجھے ایک دانہ کی طرف سے بھی انکار کیا (جس طرح آ

حضرت ﷺ کے زمانہ میں دیا کرتے تھے) تو میں ان سے اس انکار کی بناء جنگ کروں گا۔ حضرت ابو ہریرہؓ کہتے ہیں کہ (بعد میں) حضرت عمرؓ نے کہا تھا کہ خدا کی قسم اصل بات یہ تھی کہ اللہ تعالیٰ نے حضرت ابو بکرؓ کا شرح صدر فرمادیا تھا اور میں سمجھ گیا تھا کہ حضرت صدیقؓ کا موقف ہی برحق ہے۔

اخرج البخاری فی، کتاب الزکاۃ، باب وجوب الزکاۃ

۱۴۔ حدیث ابو ہریرہؓ، حضرت ابو ہریرہؓ روایت کرتے ہیں کہ نبی کریم صلی اللہ علیہ وسلم نے ارشاد فرمایا، مجھے حکم دیا گیا ہے کہ میں لوگوں سے اس وقت تک جنگ کروں جب تک وہ لا الہ الا اللہ کا اقرار نہ کر لیں۔ چنانچہ جس شخص نے لا الہ الا اللہ کا اقرار کر لیا اس نے اپنا جان و مال مسلمانوں کی دسترس سے محفوظ کر لیا سوائے اس کے کہ اس پر کوئی قانونی حق واجب الاداء ہو اور (اس اقرار کے بعد) اس کا حساب اللہ کے سپرد ہو گیا،

اخرج البخاری فی، کتاب الجہاد، باب ۲، دعاء نبی ﷺ الی الاسلام والعقود

۱۵۔ حدیث ابن عمرؓ۔ حضرت ابن عمرؓ بیان کرتے ہیں کہ نبی کریم ﷺ نے فرمایا۔ مجھے حکم دیا گیا ہے کہ میں لوگوں سے جنگ کروں تا آنکہ وہ لا الہ الا اللہ و محمد رسول اللہ کی شہادت دیں۔ نماز قائم کریں اور زکاۃ ادا کریں۔ جب لوگ ان افعال و اعمال پر کار بند ہو جائیں گے تو ان کا جان و مان میرے ہاتھوں کی (رسائی) سے محفوظ ہو جائے گا سوائے اس حق کے جو از روئے اسلام ان پر واجب الاداء ہوگا اور ان کے باطن کا حساب اللہ کے سپرد ہوگا۔

اخرج البخاری فی کتاب الایمان، باب ۱۷، امان تا یوادا قاصوا الصلاۃ و اتوا الزکاۃ و اذوا علیہم

بِسْمِ اللَّهِ الرَّحْمَنِ الرَّحِيمِ

باب ۹

ایمان کی ابتدا لا الہ الا اللہ کے اقرار سے ہوتی ہے

۱۶۔ حدیث مسیب بن حزنؓ۔ حضرت مسیب بیان کرتے ہیں جب ابوطالب کا وقت وفات قریب آیا تو آن حضرت ﷺ ان کے پاس تشریف لائے، اس وقت ابوطالب کے پاس ابو جہل بن ہشام اور عبد اللہ بن ابی امیہ بن مغیرہ موجود تھے۔ آپ نے فرمایا۔ چچا جان، اکلہ لا الہ الا اللہ کا اقرار کر لیجئے۔ یہی وہ کلمہ ہے جس کی بناء پر بارگاہ ایزدی میں آپ کے مسلمان ہونے کی شہادت دوں گا۔ اس موقع پر ابو جہل اور عبد اللہ بن ابی امیہ نے کہا۔ اے ابوطالب، کیا تم دین عبدالمطلب سے منحرف ہو جاؤ گے، اس کے بعد نبی کریم ﷺ مسلسل ابوطالب کے سامنے کلمہ لا الہ الا اللہ کا اقرار کر لینے کی عورت پیش کرتے رہے اور وہ دونوں (ابو جہل اور عبد اللہ بن ابی امیہ) اپنی بات دہراتے رہے۔ حتیٰ کہ ابوطالب نے آخری بات جو ان دونوں سے کہی وہ یہ تھی۔ میں دین عبدالمطلب پر قائم ہوں اور کلمہ لا الہ الا اللہ کا اقرار کرنے سے انکار کر دیا۔ اس کے باوجود آپ نے ارشاد فرمایا۔ بخدا میں آپ کے لئے اس وقت تک استغفار کرتا رہوں گا جب تک کہ مجھے اس سے منع نہ کر دیا جائے۔ چنانچہ اسی واقعہ کے پس منظر میں یہ آیت کریمہ نازل ہوئی۔ مَلَاكًا لِلنَّبِيِّ وَالَّذِينَ آمَنُوا أَنْ يَسْتَغْفِرُوا لِلْمُشْرِكِينَ وَلَوْ كَانُوا أَوْلَىٰ قُرْبَىٰ مِنْ بَعْدِ مَا تَبَيَّنَ لَهُمْ أَنَّهُمْ أَصْحَابُ الْجَحِيمِ ۱۱۳۔ التوبہ

”نبی کریم کو اور ان لوگوں کو جو ایمان لائے ہیں زیبا نہیں ہے کہ مشرکوں کے لئے مغفرت کی دعا کریں چاہے وہ ان کے رشتہ دار ہی کیوں نہ ہوں جب کہ ان پر یہ بات کھل چکی ہے کہ وہ جہنم کے مستحق ہیں“

(تخریج البخاری فی کتاب ۲۳۔ البیان، باب ۸۱، اذا قال المشرك عند الموت لا اله الا الله)

باب ۱۰

جو شخص اللہ تعالیٰ کے حضور ایسا ایمان لے کر حاضر ہوگا جس میں ذرا بھی شک کی آمیزش نہ ہوگی وہ سیدھا جنت میں جائے گا۔ آتش دوزخ اس پر حرام ہے!

۱۷۔ حدیث عبادۃ۔ حضرت عبادۃ روایت کرتے ہیں کہ نبی اکرم ﷺ نے فرمایا کہ جس شخص نے یہ شہادت دی کہ اللہ کے سوا کوئی الٰہ معبود نہیں وہ یکتا ہے۔ اس کا کوئی شریک نہیں اور یہ شہادت دی کہ حضرت محمد صلی اللہ علیہ وسلم اللہ کے بندے اور اس کے رسول ہیں۔ اور شہادت دی کہ حضرت عیسیٰ علیہ السلام اللہ کے بندے، اور اس کے رسول اور کلمۃ اللہ ہیں جو اس نے حضرت مریم کی طرف القا فرمایا تھا اور روح اللہ ہیں نیز شہادت دی کہ جنت اور دوزخ برحق ہیں۔ اللہ تعالیٰ اسے جنت میں داخل فرمائے گا خواہ اس کے اعمال کیسے ہی ہوں۔ راویان حدیث میں سے ایک راوی نے یہ مزید اضافہ کیا ہے کہ جنت کے آٹھ دروازوں میں سے جس دروازے سے چاہے گا جنت میں داخل ہو سکے گا۔

اخریٰ البخاری فی، کتاب ۶۰، الانبیاء، باب ۷، قولہ، یا اهل الکتاب کاتقلوا فی دینکم ولا تقولوا علی اللہ الا الحق

۱۸۔ حدیث معاذ بن جبل۔ حضرت معاذ بن جبل بیان کرتے ہیں کہ میں نبی کریم ﷺ کے ساتھ آپ ہی کی سواری پر آپ کے پیچھے بیٹھا تھا اور میرے اور آپ درمیان صرف کچادے کی ٹکڑی حائل تھی۔ اچانک آپ نے فرمایا۔ اے معاذ! میں عرض کیا۔ یا رسول اللہ! لیک وسعد یک! پھر آپ مزید کچھ دیر چلتے رہے اور سہ بار فرمایا۔ اے معاذ! میں نے عرض کیا۔ یا رسول اللہ! لیک وسعد یک، (میں آپ کی خدمت میں حاضر ہوں) پھر آپ کچھ دیر چلتے رہے اور اس کے بعد دوبارہ فرمایا۔ اے معاذ! میں نے عرض کیا۔ لیک وسعد یک، یا رسول اللہ،

آپؐ نے فرمایا، کیا تم جانتے ہو بندوں پر اللہ کا حق کیا ہے؟ میں نے عرض کیا، اللہ اور اللہ کے رسولؐ بہتر جانتے ہیں۔ آپؐ نے فرمایا، بندوں پر اللہ کا حق یہ ہے کہ وہ صرف اسی کی عبادت کریں اور کسی غیر کو عبادت میں ذرا بھی اس کا شریک نہ ٹھہرائیں۔ یہ ارشاد فرما کر آپؐ کچھ دیر (خاموشی سے) چلتے رہے، اس کے بعد فرمایا۔ اے معاذؓ بن جبل! میں نے عرض کیا لبیک یا رسول اللہ، وسعد یک، آپؐ نے فرمایا کیا تم جانتے ہو کہ جب بندے اللہ کا حق ادا کر دیں تو اللہ پر بندوں کا حق کیا ہے؟ میں عرض کیا۔ اللہ اور رسول اللہؐ بہتر جانتے ہیں۔ آپؐ نے فرمایا، بندوں کا حق اللہ پر یہ ہے کہ پروہ ان کو عذاب نہ دے۔

(خریج البخاری فی کتاب ۷۷۔ اللباس۔ باب ۱۰۔ ارداف الرعل خلف الرعل)

۱۹۔ حدیث معاذؓ۔ حضرت معاذؓ بیان کرتے ہیں کہ میں رسول اللہ ﷺ کے پیچھے عفر نامی گدھے پر سوار تھا، آپؐ نے فرمایا۔ اے معاذؓ، کیا تمہیں معلوم ہے بندوں پر اللہ کا حق کیا ہے، اور اللہ پر بندوں کا حق کیا ہے۔ میں نے عرض کیا، اللہ اور رسول اللہؐ بہتر جانتے ہیں۔ آپؐ نے فرمایا، بندوں پر اللہ کا حق یہ ہے کہ وہ صرف اسی کی عبادت کریں اور عبادت میں اس کے ساتھ کسی غیر کو ذرا بھی شریک نہ بنائیں اور اللہ پر بندوں کا حق یہ ہے کہ جو شخص شرک نہ کرے وہ اسے عذاب نہ دے، میں نے عرض کیا، یا رسول اللہؐ، کیا میں یہ خوشخبری لوگوں تک نہ پہنچا دوں، آپؐ نے فرمایا۔ نہیں انہیں یہ خوشخبری نہ دو کہ پھر وہ اسی پر بھروسہ کر کے بیٹھ رہیں گے۔ (اور عمل میں کوتاہی کریں گے)

(خریج البخاری فی کتاب ۵۶۔ الجہاد۔ باب ۳۶۔ اسم الفرس و انمار)

۲۰۔ حدیث انس بن مالکؓ، حضرت انسؓ بیان کرتے ہیں کہ ایک موقع پر جبکہ حضرت معاذؓ نبی کریم ﷺ کی سواری پر آپؐ کے پیچھے سوار تھے، حضورؐ نے معاذؓ سے فرمایا۔ اے معاذؓ، حضرت معاذؓ نے عرض کیا۔ لبیک یا رسول اللہ وسعد یک، حضرت انسؓ کہتے ہیں کہ تین مرتبہ ان حضرت نے حضرت معاذؓ کو مخاطب کیا اور ہر مرتبہ حضرت معاذؓ نے یہی الفاظ دہرائے، تیسری مرتبہ آپؐ نے فرمایا۔ جو کوئی سچے دل سے اس بات کی شہادت دے کہ اللہ کے سوا کوئی

موجود نہیں اور حضرت محمد ﷺ کے رسول ہیں اللہ اس پر دوزخ کی آگ حرام کر دے گا۔ حضرت معاذ نے عرض کیا یا رسول اللہ، کیا میں اس بات سے لوگوں کو مطلع نہ کر دوں کہ وہ خوش ہو جائیں۔ آپ نے فرمایا نہیں، اگر تم ان کو یہ بات بتا دو گے تو وہ اسی پر بھروسہ کر کے بیٹھ رہیں گے چنانچہ حضرت معاذ نے یہ حدیث اپنے انتقال کے وقت بیان کی وہ بھی اس خیال سے کہ حدیث نہ بیان کرنے کی وجہ سے گناہ گار نہ ہوں۔

(اخرج البخاری فی کتاب العلم، باب ۳۰ من خص بالعلم تو اذن قوم)

باب ۱۲۔ ایمان کی شاخوں کا بیان

- ۲۱۔ حدیث ابو ہریرہؓ۔ حضرت ابو ہریرہؓ روایت کرتے ہیں کہ نبی کریم ﷺ نے فرمایا، ایمان کی ساٹھ سے زائد شاخیں ہیں اور جیسا بھی ایمان کی ایک شاخ ہے
- (اخرج البخاری فی کتاب ۲۔ الایمان، باب ۲۔ امور الایمان)
- ۲۲۔ حدیث ابن عمرؓ۔ حضرت ابن عمرؓ بیان کرتے ہیں کہ آنحضرت ﷺ ایک انصاری کے پاس سے گزرے جو اپنے بھائی کو حیا کے بارے میں نصیحت کر رہا تھا کہ حیا اچھی بات نہیں ہے تو آپ نے فرمایا کہ اسے اس کے حال پر چھوڑ دو (حیا سے منع نہ کرو) کیونکہ حیا ایمان کا ایک شعبہ ہے۔
- (اخرج البخاری فی کتاب ۲۔ الایمان، باب ۱۶، ایمان الایمان)
- ۲۳۔ حدیث عمران بن حصینؓ۔ حضرت عمرانؓ بیان کرتے ہیں کہ نبی کریم ﷺ نے فرمایا، حیا صرف بھلائی لاتی ہے۔
- (اخرج البخاری فی کتاب ۷۔ الادب، باب ۷، الاحیاء)

گلدستہ توحیدات اربعہ

از: حضرت سراج العلماء مولانا سید شاہ شہاب الدین قادریؒ

اے کعبہ و بتخانہ کے باشی ثواب و عذاب جو بھی ہے مگر معبود تو ہی ہے ہم آئینوں کے مانند ہیں اور ہم میں تیری صافیت ذاتیہ کا عکس ہے اور مشہود (نظر آنے والا) تو ہی ہے ہلائی اور برائی ہماری تیرے ہی جمال و جلال کا عکس ہے اور مقصود تو ہی ہے اے سب سے الگ تھلگ اور سب کے ساتھ رہنے والے ہماری باتیں وہم و خیال ہیں اور موجود تو ہی ہے۔
لَا إِلَهَ إِلَّا اللَّهُ مُحَمَّدٌ رَّسُولُ اللَّهِ۔ اے طالب لفظ لا اور الا پر غور کر ہماری بہبودی کا سرمایہ وہی ایک پاک ذات ہے جو معبود ہے مقصود ہے۔ مشہود ہے اور موجود ہے۔

ربانی واردات و وجدانی کیفیات تو عجیب باتیں ہوتی ہیں

تفاوت توحید لا معبود الا اللہ کو بتوسط لا معبود الا اللہ سے موافقت دیتے ہوئے جس کا جاننا بجز ریاضت و مجاہدہ مجال تھا ان کو مولوی عبد الرحیم صاحب نیا نے احاطہ تحریری میں لا کر صاف صاف واضح کر دیا ہے کہ کلمہ توحید چار طرح پر ہے اور ہر ایک مرتبہ میں رسالت رسول اکرم صلی اللہ علیہ وسلم سمجھنے سے تعلق رکھتی ہے جو نور علی نور ہے۔

پہلی توحید لا معبود الا اللہ

شریعت شریف ہر عاقل و بالغ کو یہ جاننے کی تکلیف دیتی ہے کہ مومن کے نفس میں حکومت الہی کی عظمت اور اس ذات پاک اللہ کی وحدت گھر کر جائے اور اس عظمت و حکومت میں کسی غیر کی شرکت نہ رہنے پائے۔ سعدی رحمۃ اللہ علیہ فرماتے ہیں کہ

مردار سد کبریا منی کہ ملکش قدیم است و ذآش غنی

یعنی میں پنا (انانیت) اور غرور صرف اسی کو (اللہ کو) پہنچتا ہے یعنی سزاوار ہے کہ اس کا ملک (بادشاہت) قدیم ہے۔ ازلی ہے اور اس کی ذات غنی ہے یعنی کسی طرح سے محتاج نہیں ہے اور سب سے بڑائی یہی ہے کہ وہ اپنے ہونے میں کسی محتاج نہیں ہوا۔ اس اجمال کی تفصیل کے لئے تفسیر عزیز یہ خصوصاً تفسیر سورہ جن و دہستان جن مطالعہ فرمائیں۔ پس لا اللہ کے اقرار سے حکومت و عظمت ذاتی اختیار جو انسان کے نفس امارہ میں مضمر ہے بالکل دل سے نکل جائے اور لا اللہ سے صرف حکومت و عظمت الہی جاگزین ہو جائے۔ نتیجہ لا اللہ لا اللہ اور لا اللہ کرنا ہے۔ صفات ربوبیت و اُلُوہیت کا خلق سے اور ان کا یعنی صفات کا نسبت دینا ہے صرف واحد ذات اللہ تعالیٰ سے۔

اور محمد رسول اللہ مطابق کتاب و سنت کے نبوت کا فیضان علی المراتب انبیاء علیہم السلام میں اللہ تعالیٰ کی طرف سے ہونا ثابت کر رہا ہے پس جو کوئی ان بزرگوں یعنی پیغمبروں سے انکار کرے تو وہ انکار اللہ کی عظمت و شان سے انکار کرنے کے برابر ہوگا۔ قُلْ فَلِلَّهِ الْعِزَّةُ وَلِرَسُولِهِ وَلِلْمُؤْمِنِينَ کہہ دیجئے کہ عزت اللہ کے لئے ہے اور اس کے رسول کے لئے اور مومنین کے لئے پس محمد رسول اللہ محمد صلعم کی رسالت کو ثابت کر رہا ہے اور بتلا رہا ہے کہ محمد گو جو بزرگی دی گئی ہے وہ اللہ کی طرف سے ہے اس سے شرک کی حقیقت کو جو اللہ تعالیٰ کی غیر کی عظمت ذاتی سے پیدا ہوتی ہے ازالہ کر دیا گیا ہے اور توحید و رسالت کو مان کر نیک عمل کرنا اللہ تعالیٰ کی طرف سے سرفرازی کا سبب قرار دیا گیا ہے۔

حق شناسوں سے تو تو پوشیدہ نہیں ہے کہ رسول صلی اللہ علیہ وسلم کی شان جو بمنزلہ مظہر کے ہے ان مظہرات میں یعنی انبیاء اور اولیاء اور تمام مخلوق میں متجلی ہوئی ہے۔ یہی چیز دوسری کسی کی عظمت کو آپ کے مقابلہ میں نہیں ٹھرنے دیتی ہے بلکہ جو کچھ عظمت و بزرگی کسی میں نظر آتی ہے تو وہ رسول علیہ السلام کی ہے جو اللہ کی بات سے ان مظہرات میں جلوہ آگن ہوئی ہے اسی لئے رسول علیہ السلام نے فرمایا ہے۔ آدم و من دونہ تحت لوائی میں آدم اور اس کے سوا جو کچھ میرے جھنڈے تلے ہے یا جھنڈے کے نیچے ہے حقیقی بادشاہی اللہ تعالیٰ کی ظاہر

ہوتی رہتی ہے اسی کے رسول کا جھنڈا بلند ہے اور رہے گا۔

اس توحید کا حاصل اللہ تعالیٰ کو پاک کرنا ہے عالم سے یعنی مخلوق کی صفات سے کہ اس میں مخلوق کی کمزوری جیسی کوئی کمزوری نہیں ہے۔

اور مومن (ماننے والا) کی استقامت اور امر پر دوری نوابی سے یعنی شریعت کی پابندی ضروری ہے اور دنیا کی جھوٹی عظمت چھوڑ کر عقبی کی نعمتیں حاصل کرنی چاہئے۔

اللہ تعالیٰ کے سوا کسی اور کی ذاتی عظمت کو اللہ تعالیٰ کے مقابلہ میں ماننا شرک جلی ہے اور کسی کی تعظیم اللہ تعالیٰ کے جیسی کرنی ثبوت شرک ہے اور محمد ﷺ کی عظمت جیسی اللہ نے آپ کو دی ہے اس کا ماننا ضروری ہے کیونکہ آپ کی ذات کی حقیقت اول ہے یعنی سب سے اول اللہ تعالیٰ کے علم ہی رسالت کی مستحق ہوئی ہے۔

پس لا معبود الا اللہ کا ماننا اللہ کے غیر سے نفرت رکھنا ہے شرکین و مخالف دین مبین سے اور چپٹی و چالاکی کھانا ہے دین کے احکامات میں اور تاسف کرنا ان کے فوت ہونے پر اور دور رہنا ہے اہل دل سے (کہ ضرور کا سبب نہ بنے)

(دوسری) دو م توحید لا مقصود الا اللہ

مومن شان الوہیت یعنی اللہ کی شان کے جلوہ کو اپنے میں ایسا مستقر مانے کہ اگر بالفرض مجال ارسال رسل و نزال کتب نہ ہوتا اور تکلیف ایمان لانے کی اور اسلام قبول کرنے کی نہ دی جاتی تب بھی وہ حق جل علی کو ہی مستحق عبادت جانتا اور اسی کی عبادت کو فرض سمجھ کر ادا کرتا (یعنی تخلیق عالم پر غور کرتے ہوئے خالق کو پالینا اور اسی کی عبادت کرنا اور معنی تول مر تفضوی واللہ ما عبدناک خوفاً من نساک ولا طمعاً فی جنتک ولكن وجدناک اهل العبادۃ نعبداک میں نے تیری عبادت از روئے خوف ناکھنم سے نہیں کی اور جنت کی طمع نہیں بلکہ تجھ کو میں نے مستحق عبادت سمجھا اور عبادت پر غور کرتا جس میں غرض کی انگی ہو رہی ہے پس وہ اپنے باطن کو اللہ تعالیٰ کی عبادت سے غافل نہ رکھے بلکہ اس کو دلی راحت اس کی

عبادت میں نظر آئے اور الذین ہم فی صلواتہم دائمون کہ وہ ہمیشہ نماز میں رہتے ہیں کہ مصداق ہو جانا چاہئے۔

پس لا الہ سے مومن اپنی نفسانی خواہشات کی نفی کرے یعنی ان کو اپنے دل میں جگہ نہ پکڑنے پاوے اپنے کو نفس کا تابع نہ بنائے اور الا اللہ سے محض اللہ کے لئے عبادت کرے، دوزخ کے ڈر سے اور جنت کی امید سے عبادت کرنا بھی ایک خواہش کے تحت ہو جاتا ہے جو وہ بھی شرک ہے جیسا اللہ تعالیٰ فرماتا ہے افسر ایست من اتخذ اللہ ہواہ تم نہیں دیکھتے جس نے اپنی خواہشات کو خدا بنایا تو وہ اس کا خدا ہے اور نبیؐ نے فرمایا ہے من شغلك عن اللہ فهو هنك کہ جس چیز نے تجھ کو خدا سے پھیر دی وہ تیرا خدا ہے۔ سعدی علیہ الرحمۃ ایک شوریدہ حال کا قصہ نقل کرتے ہوئے فرماتے ہیں کہ ایک شوریدہ حال سے پوچھا گیا کہ تو دوزخ کی تمنا کرتا ہے یا جنت کی اس نے جواب دیا کہ یہ مجھ سے نہ پوچھو مجھے تو وہی پسند ہے جو اس کو یعنی اللہ کو میرے لئے پسند آئے۔ اولیاء کا عاشق کب راستہ سے بھٹک کر چل سکتا ہے کہ وہ خدا کو چھوڑ کر دوسرے کو چاہئے۔

شوریدہ حالے بنوشت کہ دوزخ تمنا کنی یا بہشت
بگفتا پرس از من این ماجرا پسندیدم آنچہ اور پسند و مرا
خلاف طریقت بود کہ اولیاء تمنا کند از خدا جز خدا
اس اعتبار سے نتیجہ لا الہ الا اللہ دور کر دیا ہے ہر مقصود و خواہش کا دل سے اور راضی بہ
رضائے حق ہو جانا تاکہ نفس مطمئن ہو جائے اور رنج و راحت سے متاثر نہ ہونے پائے۔
يَا أَيُّهَا النَّفْسُ الْمُطْمَئِنَّةُ ارْجِعِي إِلَىٰ رَبِّكِ رَاضِيَةً مَّرْضِيَّةً فَادْخُلِي فِي
عِبَادِي وَادْخُلِي جَنَّتِي۔

اے نفس آرام پکڑنے والے لوٹ اپنے رب کی طرف خوش ہونے والا پسند کیا گیا پس داخل

ہو میرے بندوں میں اور داخل ہو میری بہشت میں اپنی خواہش و غرض کو نکال دینا چاہئے۔
دیکھو قصہ حضرت ابراہیم علیہ السلام کہ آگ میں ڈالے جانے کے وقت بیزارگی ظاہر
کرنا جبرئیل علیہ السلام کی مدد سے اور سکوت اختیار دعا سے یہی دلالت کر رہا ہے کہ راضی بہ
رضار ہونا چاہیے (جیسی مرضی مالک کی ویسا ہوگا)۔

اور محمد رسول اللہ اس مرتبہ کے لحاظ سے عمل خالص کی ہدایت کر رہا ہے جس میں خوف
، امید کو دخل نہ ہو (غور و فکر کا مقام) کہ جنت و دوزخ پیدا کئے جانے سے ہزاروں سال پہلے
وہ نبوی صلعم اپنے معبود کی عبادت میں مستغرق تھا اور معراج میں جناب محمد صلعم کی مبارک
ذات نے مقام دنی میں سفاقی تجلیات کی طرف نظر نہ کی اور ہدایت سے مازاغ البصر
ساطغی کے اپنے دل کو مقصود حقیقی (ذات باری تعالیٰ) سے ہٹ کر مائل نہیں فرمایا۔

حاصل اس توحید کا آگاہ ہونا ہے اپنے مقصد حقیقی سے کہ و ما خلقت الجن والانس
لا یعبدون، اللہ تعالیٰ فرماتا ہے اور نہیں پیدا کئے میں نے جن اور آدمی کو مگر اس لئے کہ وہ
عبادت کریں مری اس توحید کا ثبوت یہ ہے کہ ہمیشہ مومن بخشوع و خضوع طاعات میں اللہ
خالی کی نگاہ رہے اس کی محبت اور دشمنی خلق کے ساتھ واسطے اللہ کے ہی ہو اور اس کی ذات
سے نہ ہو جس میں اس کا نفس شریک ہو اور ہمیشہ ماسوا اللہ سے بیزار رہے اور تلاش حق و
حرف نفس خودی میں لگا رہے اور کبھی اس کا دل کسی دوسری شئی کی طرف مائل نہ ہو، خواہ جنت
ی کیوں نہ ہو یا دنیائے محمودہ۔

کسی سے نفع ہونے پر خوش اور نقصان پہنچنے پر رنجیدہ نہ ہونا چاہئے کیونکہ یہ چیز اس مرتبہ توحید
کے لحاظ سے شرک ہے اور یہ اور یہ شرک خفی ہے جو ظاہر نہیں نظر آتا مگر شرک سرزد ہو جاتا ہے کیونکہ
ن شغلك من الله فهو صنمك اللہ سے ہٹ کر جو تیرا شغل ہو گا وہ اس کا اللہ قرار پائے گا۔

جاننا چاہئے کہ صاحب توحید اول جیسا اوپر لا معبود الا اللہ کے تحت بیان کیا گیا ہے
کہ اس کا قابل طلب عقبنی میں لگا رہتا ہے کہ وہ بھی ایک منزل ہے ایمان کی لیکن اسی توحید

لا مقصود الا اللہ کا قائل طلب مولا میں لگا رہتا ہے کہ من جد وجد جس نے کوشش کی یا تلاش کی اس نے پایا اس مرتبہ میں بصیرت سے رویت یا بھی نصیب ہوئی اور اگر نہ ہووے تو یہاں چلے جانے کے بعد اس عالم میں عمل محجوب رہے گا غالب کو صبر کی طاقت کہاں مگر قوت بصیرت اس قدر نہ حاصل کرے تو رویت یا رحال ہوگی اور اطمینان بجز مشہود کے میسر نہیں ہوتا۔ لہذا مشہود حاصل کرنے کے لئے لا مشہود الا اللہ کا سمجھنا بھی ضروری ہو گیا۔

تیسری سوم توحید لا بمشہود الا اللہ

مومن کو چاہئے کہ اللہ کی ربوبیت کے نشان اس کی عظمت کی شان اور اس کے انعام کے نقوش اپنے میں اور جہاں میں مشاہدہ کر کے جو کچھ احتیاج و ناچیزی (بے قدری) جہاں کی ہے ان پر ظاہر ہوئے کہ حقیقت جہاں کی عدم ہے اور اللہ تعالیٰ کی حقیقت وجود و جود مطلق ہے پس عدم الحیوة عدم العلم و عدم القدرة عدم الکلام و عدم الشمع و عدم البصر و عدم الارادہ اسی طرح تمام نقائص ہم کو لازم آتے ہیں کیونکہ ہماری حقیقت عدم ہے اور عدم میں نہ حیات ہے نہ علم ہے نہ قدرت ہے نہ کلام کرنے کی طاقت نہ سننے نہ دیکھنے کی اور نہ قوت ارادی رکھتے ہیں اس لئے ہم اپنی معدومیت کے سبب معدوم ہوتے رہتے ہیں اور اپنی اصل کی طرف لوٹتے ہیں اور حق تعالیٰ کی صفت بخشی سے مستفید ہو کر اپنے میں زندگی، گویائی، بینائی، شنوائی و توانائی پاتے رہتے ہیں۔ اگر یہ فیض ایک دم کے واسطے منقطع ہو جائے تو پھر ہم وہی مردے اندھے، بہرے ہو جائیں گے۔ آثار حیات اللہ تعالیٰ کے صفات ہیں جو عالم سے ظاہر ہو رہے ہیں۔

قطعہ:

ذات من نقش خیال خوش تو است من مگر خود صفت ذات تو ام
نقش اندیشہ من جملہ ز تو اس گوئے الفاظ عبارات تو ام
میری ذات یعنی مخلوق کی ذات اللہ تعالیٰ کے صفات کا نقش ہے جو کچھ مخلوق کی ذات میں

نظر آ رہا ہے سب اس کا اللہ کا ہے ہم (مخلوق) اپنی نادانی سے ان تمام صفات کو مستقل طور پر اپنے سمجھتے ہیں حضرت نظامی صاحب فرماتے ہیں۔

نیا وردم از خانہ چیزے نخست تو وادی ہمہ چیز و من چیز تو اسنت

نہیں لایا میں تو اپنے گھر سے کوئی چیز پہلے تو نے ہی دی تمام چیزیں اور میں خود تیری چیز ہوں۔ پس لا الہ سے ان تمام صفات کا عالم سے دور کرنا ہے اور الا اللہ سے ان تمام صفات کو اللہ تعالیٰ کی ذات سے منسوب کرنا ہے نتیجہ لا الہ الا اللہ عالم کو ہمیشہ ہمیشہ کے واسطے ان صفات کا محتاج بتلا رہا ہے یعنی عالم محتاج ہی محتاج ہی ہے اور اللہ تعالیٰ غنی ظاہر کر رہا ہے کہ یہ صفات ہیں کے ذاتی ہی وہ کسی کا محتاج نہیں اور اس کی فیض سے عالم سے وہ صفات نظر آ رہے مختصر یہ کہ عالم کی دائمی محتاجی اور اللہ تعالیٰ کے دائمی غنی کو بتلا رہا ہے وَاللّٰهُ غَنِيٌّ وَاَنْتُمْ الْفُقَرَاءُ یہی ہے اور یہی حقیقت مسلک تہجد امثال کی ہے کہ ہر عالم ہر لحظہ ہوتا رہتا ہے اور اسی کی (اللہ کی) فیاضی سے قائم ہوتا ہے اگر یہ فیض رک جائے تو پھر عالم یعنی مخلوق مردہ ہو جائے۔ اور محمد رسول اللہ مشاہد (مشاہدہ کرنے والا اللہ) سرمہ ہدایت اپنی بصیرت کی آنکھ میں لگائے اللہ وَاٰتِي السُّبْحٰنِ اَمْسُوْا يُخْرِجُوْهُمْ مِّنَ الظُّلُمٰتِ اِلَى النُّوْرِ اللہ دوست ہے مومنوں کا اور نکالا ہے ان کو ظلمات گمراہی سے نور ہدایت کی طرف، نتیجہ محمد رسول اللہ مہجلی ہونا ہے اعدام (عدم کی صحیح) کا دمبدم۔ عطیات بالا جن کا اوپر ذکر آچکا ہے بذریعہ تجلی بولسلطہ ذات بابرکات یعنی محمد رسول عالم کو فیضان پہنچتا ہے۔

ثمرہ اس توحید کا عبدیت کی حقیقت کا انکشاف ہے کہ وہ ہر لمحہ اللہ کے فیضان کی محتاج ہے جس طرح بے نور ستارے آفتاب کے نور سے متغلی ہو کر روشن نظر آتے ہیں اسی طرح مخلوق یعنی عبد ذات باری تعالیٰ کے نور سے متغلی اپنے میں اس کے صفات کو ظاہر کر رہا ہے ورنہ وہ فی نفسہ ان صفات کا مالک نہیں ہے جو اوپر بیان کی گئی ہیں اور بھی تہجد امثال ہے کہ باوجود آپس کی غیریت کے عالم آئینہ کے مانند رمضان (جو تجلی فرماتا ہے) کی شان کو اپنے میں دکھا رہا

ہے۔ سَنَرِيهِمْ آيَاتِنَا فِي الْأَفَاقِ وَ فِي أَنفُسِهِمْ حَتَّىٰ يَتَبَيَّنَ لَهُمْ أَنَّهُ الْحَقُّ وَ فِي أَنفُسِكُمْ أَفَلَا تُبْصِرُونَ میں بتاتا ہوں میرے وجود کی نشانیاں ان کو جہاں میں اور ان کے نفوس میں بھی یہاں تک کہ ان کو ثبوت مل جائے کہ میرا وجود حق ہے پس کیا تم نہیں دیکھتے وَاللَّهُ مَعَكُمْ أَيُّنَ مَا كُنْتُمْ اور اللہ تمہارے ساتھ ہے جہاں کہیں تم رہیں۔

اس منزل تو حید میں عالم کے افعال کو اللہ تعالیٰ کے افعال میں فنا کرنا ہے اور عالم کے صفات کو اللہ تعالیٰ کے صفات میں فنا کرنا ہے اور یہی قرب نوافل کی حقیقت ہے یہ گڑیا کی حرکت کے پیچھے حرکت کرانے والے کا معائنہ کرنا چاہئے، اسی طرح دیکھنے والا اللہ تعالیٰ کو اپنی آنکھ بند کر کے اللہ کو اللہ ہی سے دیکھے اس طرح صفاتی قید اٹھ جاتی ہے اور کشادگی ہی کشادگی ہو جاتی ہے اور عالم کا سننا حق کا سننا ہے اور اسی طرح تو حید کو سمجھنے والا ہر ذرہ سے آفتاب کے نور کو دیکھتا ہے اس طرح کے آدمی کی مثل ایسی ہے کہ اس کی آنکھ کھلی ہے اور وہ آفتاب کے نور کو درو دیوار سے دیکھ رہے ہیں۔

چشم بکشا کہ جلوہ دلدار تجلی است درو دیوار

دلدار یعنی معشوق ہی اللہ تعالیٰ کی شان ہر درو دیوار سے یعنی ہر ذرہ کائنات سے عیاں ہے صرف آنکھ کھول کے دیکھنے کی ضرورت ہے یعنی واقفیت ہونا ہے، لیکن اتنی واقفیت پر بھی کم استاد آفتاب (ذات الہی) کو نہیں دیکھتا ہے تو حید وجدی کے کنگرے پر چڑھ جانا ضروری ہو جس کا بیان آگے آ رہا ہے مگر یہاں تک سمجھ جانے کے بعد نفع نقصان کو جو عالم سے ہو چکنا ہے اس کو بھی اللہ تعالیٰ کی طرف سے ہی سمجھنا ہے کیونکہ غیر سے سمجھنے میں پوشیدہ شرک ہو رہا ہے رنج و غم میں زید و عمر کی قید زہے بلکہ تکلیف سے زیادہ لذت حاصل کرے کیونکہ ضرب الحبيب و بييب بہت کی مار غیر محسوس ہوتی ہے یعنی بری نہیں معلوم ہوتی ہے اور غیر سے سمجھنے میں دو وجود متفق ہوتے ہیں یعنی قرار پاتے ہیں ایک وجود مشاہدہ کرنے والے کا اور دوسرا وجود مشاہدے میں آنے والے کا۔

نبیؐ محمد رسول اللہ اس مرتبہ میں یہ ہے کہ باوجود یہاں وحدہ لا شریک لہ کے عہدہ و رسولہ بھی ساتھ ہے یعنی اس کا ہی بندہ اور اس کا ہی رسول غیر کا شائبہ نہیں اور تعینات یعنی مخلوقات کے مستقلاً وجود کا اعتبار نہیں ہو سکتا پس ان کے یعنی مخلوقات کے وجود سے چشم پوشی کرتے ہوئے تمام میں واحد حقیقی کو ہی دیکھیں اور جائیں اور پھر اسی واحد سے تمام مراتب تعین یعنی فروعات حقیقت محمدی کو ملحوظ رکھیں تاکہ ایمان کامل نصیب ہووے۔

رباعی:

در منزل توحید کے را راہ است کر منزلت ختم رسل آگاہ است

غنجینہ لا الہ الا اللہ را فاتح محمد رسول اللہ است

یعنی جس کسی کو توحید کی منزل میں راہ لی ہے وہ ختم رسل کے مرتبہ سے آگاہ ہے۔

لا الہ الا کے خزانہ کے لئے محمد رسول اللہ کی کنجی ہے ثمرہ اس توحید کا زوال قید تنزیہ و تشبیہ، و مشہود و وحدت مطلعہ و انکشاف نسبت یکاگی و بیگاگی کا بغیر فرق و اتحاد و بقائے عالم و اتصال اول ساتھ آخر کے اور آخر ساتھ اول کے اور سر بیان جمیع مظاہر و مناظر باطن و ظاہر میں ہے۔ شرک اس توحید کا بالکل خفی ترین ہے الشکر خفی عن دیب النحل یہ شرک نحل کی آواز سے بھی زیادہ خفیف ہے۔ اشارہ اس سے یہ ہے کہ ہر تعین کی صورت میں حقیقت جائیں اس طرح دوسرے کے رنج کو اپنا رنج اور دوسرے کے نفع کو اپنا نفع جائیں

جو غیر کو آپ کر پچانے وہ کیوں کر دشمنی دوانے

نشانی اس توحید کی یہ ہے کہ کسی مظہر کو حقیر نہ دیکھیں اور کسی ایک تعین کی صورت پر نظر کی اکتفا نہ کرے۔ پھول رنگینی ہوں یا بے رنگ سب کو پھول جائیں۔ دریائے عرفان ذات باری اتنا بے پایاں ہے کہ عارفین کامل بھی اس دریا کے شناور ہوتے ہوئے مانند مچھلیوں کے تفتہ لب ہی ہیں (مچھلی پانی میں رہ کر پانی کی تلاش میں رہتی ہے اور پانی سے اوپر آ کر پانی

پتی ہے) یعنی عاجز و درماندہ ہیں۔

دیدہ از دیدش نہ گشتہ سیر ہم چناں کفرات مستقی
آنکھ اس کی دید سے کبھی سیر نہیں ہو سکتی جس طرح بیابان فرات سے مستقی نہیں ہو سکتا۔
شریت الخمر کا سابعہ کاس فلم تقن الشراب و مارویت

آشامیدم مکی راجام در جام بس نہ آخرشد شراب نہ سیر شدم
پی میں نے شراب پیالے پیالے اور نہ شراب تمام ختم ہوتی اور نہ میں سیر ہوا

اللَّهُمَّ ارْزُقْنَا هَذَا الْعِرْفَانَ بِحُرْمَتِ مَنْ فَرَعَهُ الْأَكْوَانُ وَهُوَ الْمَرَأُ مِنْ كُلِّ
مَكَانٍ صَلَّى اللَّهُ عَلَيْهِ وَسَلَّمَ إِلَى الدُّهُورِ وَالْأَزْمَانِ حَامِداً وَ مُصَلِّياً يَا اللَّهُ
ہمیں عرفان عطا فرما بظہیر اس ذات کے جو باعث ایجاد اکوان ہے اور درود و سلام ہو آپ
پر ابد الا باد تک۔

ارشاد نبوی ﷺ

اللہ تعالیٰ نے اہل ایمان کے قلوب میں دس باغ پیدا کئے چنانچہ وہ
پہلا باغ توحید، دوسرا باغ علم، تیسرا باغ حلم، چوتھا باغ تواضع،
پانچواں باغ سخاوت، چھٹا باغ توکل، ساتواں باغ قسمت، آٹھواں باغ
سنت، نواں باغ خوف، دسواں باغ رجا۔
پس باغ کی شرط یہ ہے کہ جب صبح ہو تو اہل دل عقل مند کو چاہئے کہ
اپنے باغ میں سے جہاں کا ٹھکانا کوڑا کرکٹ ہو پاک و صاف کر دے کیونکہ
عارف باللہ کے دل میں نہال اصلی، شوق و صلی، محبت الی اللہ اور اعمال حیۃ
لہ کے سوا اور کچھ نہیں ہونا چاہئے۔

انٹرنیشنل صوفی سنٹر بنگلور

مجلسِ ٹرسٹیان

- | | | |
|-----|-------------------------------------|------------|
| (1) | مولانا مولوی جناب سید شاہ انور حسین | صدر |
| (2) | جناب اے اے خطیب | ٹیچنگ ٹرشی |
| (3) | جناب محمد کمال الدین | خازن |
| (4) | ڈاکٹر سید لیاقت پیراں | ٹرشی |
| (5) | جناب ظہیر مامون | ٹرشی |
| (6) | جناب عزیز اللہ بیگ | ٹرشی |
| (7) | جنابہ شائستہ یوسف صاحبہ | ٹرشی |

اغراض و مقاصد

- ۱۔ اسلوبِ تصوف پر عوام میں چرچہ کرنا
 - ۲۔ تصوف کی روایات اور تعلیمات کا بغرض باہمی اتحاد و اتفاق و اخوت عوام کو بہرور کرنا
 - ۳۔ اہل تصوف کے سوانح حیات اور ان کے اقوال پر کتب کا شائع کرنا۔
 - ۴۔ صوفی مسلک پر سمینا اور تقاریر کا اہتمام کرنا۔
 - ۵۔ جملہ اہل تصوف اور اسلوبِ تصوف سے منسلک اصحاب کا اجتماع بغرض عالمی برادرانہ اخوت کو منعقد کرنا
- قیمت فی رسالہ 25 روپے
قیمت سالانہ 120 روپے